

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိမိအဖို့ အကျိုးများနိုင်

သူတစ်ပါး၏ အပြစ်အနာအဆာကို မကြည့်ပါနှင့်။ မိမိအဖို့ အရေးကြီးသည်ကား မိမိကောင်းမှုကိုလည်းကောင်း၊ မကောင်းမှုကို လည်းကောင်း လုပ်သည်။ မလုပ်သည်ကိုသာ ကြည့်ရာ၏။ သူတစ်ပါးအပြစ်ကို ကြည့်ခြင်းထက် မိမိအပြစ်ကို ကြည့်ခြင်းကသာလျှင် မိမိအဖို့ အကျိုးများနိုင်သောကြောင့် ဖြစ်၏။
ပုပ္ဖဝဂ်(ဓမ္မပဒ-၅၀)

၁၃၈၈ ခုနှစ်၊ နယုန်လပြည့်ကျော် ၁၄ ရက်

၂၀၂၆ ခုနှစ်၊ ဇွန် ၁၃ ရက်၊ စနေနေ့

အတွဲ(၆၅)၊ အမှတ်(၂၅၁)

ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတ ဦးမင်းအောင်လှိုင် တရုတ်ပြည်သူ့သမ္မတနိုင်ငံ သမ္မတ မစ္စတာရှီကျင့်ပျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့်ချစ်ကြည်ရေးခရီးစဉ် သွားရောက်မည်

နေပြည်တော် ဇွန် ၁၂
ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတ ဦးမင်းအောင်လှိုင်သည် တရုတ်ပြည်သူ့သမ္မတနိုင်ငံ သမ္မတ မစ္စတာရှီကျင့်ပျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံသို့ မကြာမီရက်ပိုင်းအတွင်း နိုင်ငံတော်အဆင့် ချစ်ကြည်ရေး ခရီးစဉ် (State Visit) သွားရောက်မည်ဖြစ်သည်။
ခရီးစဉ်အတွင်း နိုင်ငံတော်သမ္မတသည် တရုတ်သမ္မတနှင့်တွေ့ဆုံ၍ နှစ်နိုင်ငံ ဆွေးနွေးပွဲကျင်းပ ပြုလုပ်ခြင်း၊ တရုတ်နိုင်ငံဝန်ကြီးချုပ်နှင့် တရုတ်အမျိုးသားပြည်သူ့ ကွန်ဂရက်အမြဲတမ်းကော်မတီ ဥက္ကဋ္ဌတို့နှင့် တွေ့ဆုံခြင်းတို့အပြင် ပြည်နယ်အကြီးအကဲများနှင့် စီးပွားရေးအဖွဲ့အစည်းများမှ ပုဂ္ဂိုလ်များကိုလည်း လက်ခံတွေ့ဆုံ သွားမည်ဖြစ်သည်။
စာမျက်နှာ ၃ ကော်လံ ၁ ၀



ယနေ့ ဖတ် စ ရာ

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး
သတ္တမနေ့ ကျင်းပ
လွှတ်တော်ရေးရာ စာ ၆

တတိယအကြိမ် အမျိုးသား လွှတ်တော် ဒုတိယပုံမှန် အစည်းအဝေး ပဉ္စမနေ့ကျင်းပ
လွှတ်တော်ရေးရာ စာ ၈

ဖူလုံမှု ဘေးကင်းမှုမူသည့် မြင့်မားသောဘဝအဆင့်အတန်းတစ်ခု ဆီသို့ ... ဆောင်းပါး စာ ၁၀

ကမ္ဘာ့အမွေအနှစ် ပုဂံဒေသအတွင်းရှိ ရှားပါးနံရံဆေးရေးပန်းချီလက်ရာရှိ အဆောက်အအုံများ အသေးစိတ်မှတ်တမ်းပြုစုခြင်းလုပ်ငန်းအဖြစ် ငဗုန်းသင်ယောင် ဂူဘုရားအား ဆောင်ရွက်လျက်ရှိ

ပုဂံ ဇွန် ၁၂
ကမ္ဘာ့အမွေအနှစ် ပုဂံဒေသရှိ နံရံဆေးရေးပန်းချီများအား မသမာသူများက ခိုးယူခြင်း၊ သဘာဝဘေးအန္တရာယ် ကျရောက်ခြင်း၊ လူတို့၏ ဖျက်ဆီးမှုခံရခြင်းနှင့် အခြားဘေးအန္တရာယ်တို့ကြောင့် ဖျက်စီးမှုများ နေ့စဉ်နှင့်အမျှ ဖြစ်ပေါ်လျက်ရှိသည့်အတွက် စာမျက်နှာ ၂ ကော်လံ ၃ *



ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတ ဦးမင်းအောင်လှိုင် ထံ လာအိုပြည်သူ့ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး ဦးဆောင်သော ကိုယ်စားလှယ်အဖွဲ့က လာရောက်ဂါရဝပြုတွေ့ဆုံ

နိုင်ငံရေး၊ စီးပွားရေး၊ ပညာရေး၊ ကျန်းမာရေး၊ ယဉ်ကျေးမှုနှင့် ကုန်သွယ်ရေးကဏ္ဍများတွင် ပူးပေါင်းဆောင်ရွက်မှုများ မြှင့်တင်ဆောင်ရွက်ရေးဆွေးနွေး



နေပြည်တော် ဇွန် ၁၂
ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတ ဦးမင်းအောင်လှိုင် ထံ လာအိုပြည်သူ့ ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး H.E. Mr. Thongsavan PHOMVIHANE ဦးဆောင်သော ကိုယ်စားလှယ်အဖွဲ့က ယနေ့နံနက်ပိုင်းတွင် နေပြည်တော်ရှိ နိုင်ငံတော် သမ္မတ၏ ဧည့်ဆောင်တော်၌ လာရောက်ဂါရဝပြု တွေ့ဆုံသည်။
စာမျက်နှာ ၃ ကော်လံ ၁ ၀

နိုင်ငံတော်သမ္မတ ဦးမင်းအောင်လှိုင် လာအိုပြည်သူ့ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး H.E. Mr. Thongsavan PHOMVIHANE အား ရင်းရင်းနှီးနှီး နှုတ်ဆက်စဉ်။

ယနေ့ မိုးလေဝသ (၁၃-၆-၂၀၂၆)

နေပြည်တော်
မိုးအသင့်အတင့် ထစ်ချန်းရွာမည်။ ရွာရန်ရာနှုန်းပြည့်ဖြစ်သည်။
ရန်ကုန်
မိုးအသင့်အတင့် ထစ်ချန်းရွာပြီး တစ်ခါတစ်ရံ သည်းထန်နိုင်ပါသည်။
ရွာရန်ရာနှုန်းပြည့်ဖြစ်သည်။
မန္တလေး
နေရာကွက်ကျား မိုးထစ်ချန်းရွာမည်။ ရွာရန်ရာနှုန်းပြည့်ဖြစ်သည်။

အမှတ်(၃) သံမဏိစက်ရုံ (ရှုမ)

အထပ်ဖြင့် အဆောက်အအုံများ တည်ဆောက်ရုံ နိုင်ငံတကာအဆင့်ပီ အရည်အသွေးဖြင့်

HRB-500 အမျိုးအစား Deformed Bar များကို စက်ရုံငွေဖြင့်

ဝယ်ယူရရှိနိုင်ပါသည်။

ဆက်သွယ်ရန် ဖုန်း- ၀၉ ၆၉၃၃၄၀၃၀၀၊ ၀၉ ၉၆၉၀၀၂၂၄၄

ဝဇီဒုစရိုက် လေးပါးနှင့်

အမုန်းစကားတို့ ရှောင်ကြဉ်

ရဟန်းတို့၊ အင်္ဂါငါးမျိုးတို့နှင့် ပြည့်စုံသောစကားသည် ကောင်းစွာ ဆိုအပ်သည်မည်၏။ မကောင်းသဖြင့် ဆိုအပ်သည်မမည်။ အပြစ် လည်းမရှိ၊ ပညာရှိတို့လည်း မကဲ့ရဲ့အပ်။ အဘယ် ငါးမျိုးတို့နှင့် ဟူမူ- အခါကာလ အားလျော်စွာ ပြောဆိုအပ်သည်လည်းဖြစ်၏။ မှန်ကန်စွာ စကားကို ပြောဆိုအပ်သည်လည်းဖြစ်၏။ သိမ်မွေ့ သောစကားကို ပြောဆိုအပ်သည်လည်းဖြစ်၏။ အကျိုးစီးပွားနှင့် စပ်သောစကားကို ပြောဆိုအပ်သည်လည်းဖြစ်၏။ မေတ္တာစိတ်ဖြင့် ပြောဆိုအပ်သည်လည်းဖြစ်၏။ ရဟန်းတို့ ဤအင်္ဂါငါးမျိုးတို့နှင့် ပြည့်စုံသော စကားသည် ကောင်းစွာဆိုအပ်သည်မည်၏။ မကောင်း သဖြင့် ဆိုအပ်သည်မမည်။ အပြစ်လည်းမရှိ၊ ပညာရှိတို့လည်း မကဲ့ရဲ့ အပ်ဟု မြတ်စွာဘုရားက မိန့်တော်မူခဲ့ကြောင်း အင်္ဂုတ္တရနိကာယ်၊ ပဉ္စကနိပါတ်၊ ဝါစာသုတ်၌ ဖော်ပြထားသည်။

ဝဇီဒုစရိုက် နှုတ်ဖြင့် အလွယ်တကူပြုလုပ်နိုင်သည့်အလျောက် အကျိုးနှင့် အပြစ်တို့ကို မဆင်ခြင်နိုင်ဘဲ အလွယ်တကူပြုလုပ်လေ့ ရှိကြသည်။ သို့ဖြစ်ရာ လူတို့ပြုလုပ်လေ့ရှိကြသည့် မကောင်းမှု ဒုစရိုက်တို့တွင် ဝဇီဒုစရိုက်က အများစုဖြစ်သည်။ မဟုတ်မမှန် ပြောဆို ခြင်း၊ ကျွမ်းကျင်စကားပြောဆိုခြင်း၊ ကြမ်းတမ်းသောစကား ပြောဆို ခြင်း၊ သိမ်မွေ့သောစကားပြောဆိုခြင်းတို့သည် ဝဇီဒုစရိုက်လေးမျိုး ဖြစ်ပြီး မိမိတို့နေ့စဉ်ဘဝများတွင် ကြားနေ၊ မြင်နေကြရခြင်းလည်း ဖြစ်သည်။ မျက်မှောက်ခေတ်သည် ဆက်သွယ်ရေးနှင့်ပညာ တိုးတက်ထွန်းကားသည့် ခေတ်လည်းဖြစ်ရာ မိမိတို့ပတ်ဝန်းကျင်မှာ သာမက လူမှုကွန်ရက်များတွင်ပါ ဝဇီဒုစရိုက်အများ တွင် တွင် ကျယ်လောင်ပြန့်ကျဲကြသည့်ကြားသိနေကြရခြင်းဖြစ်သည်။

ယနေ့ မိမိတို့ လူ့အဖွဲ့အစည်းတွင် အသုံးပြုနေကြသည့် လူမှု ကွန်ရက်များ၌ အမုန်းစကားပြောဆိုမှုများ၊ ဖြန့်ဝေမှုများ ရည်ရွယ် ချက်ရှိရှိ ပြုလုပ်နေကြသည်ကို နေ့စဉ်တွေ့မြင်နိုင်သည်။ လူမျိုး၊ ဘာသာကွဲပြားမှုအများအပြားရှိနေသည့် နိုင်ငံတွင် ထိုလူမျိုး၊ ရုပ်လွယ် ဖြစ်လေ့ရှိသည့် လူမျိုးရေး၊ ဘာသာရေးတို့ကို အကြောင်းပြု၍ နိုင်ငံ နှင့် လူ့အဖွဲ့အစည်း တည်ငြိမ်အေးချမ်းမှုမရှိအောင် လူမှုအသိုက်အဝန်း များ တစ်ခုနှင့်တစ်ခုကြားတွင် ရန်ပြိုးရန်စုံ ရန်စီးပွားတို့ ဖြစ်လာ အောင် သွေးထိုးလှုံ့ဆော်နေကြခြင်းပင်ဖြစ်သည်။ စင်စစ် အမုန်း စကားဆိုသည်မှာ ဝဇီဒုစရိုက်အားလုံး ပေါင်းရုံးပါဝင်နေသည့် စကား ယုတ် စကားညံ့ပင်ဖြစ်သည်။ ဤသို့သော စကားကို ကြားကြရသည့် အခါ မကောင်းကျိုးအတွက် ရည်ရွယ်သော ဒုစရိုက်စကား ဖြစ်သည့် အလျောက် ကြားရသူတိုင်း စိတ်နှလုံးမချမ်းမြေ့ဖွယ် ဖြစ်ကြစေနိုင် သည်။ မိမိရင်ထဲတွင် ယခင်က မရှိခဲ့သော ဒေါသစီးသည်လည်း အမုန်းစကား ကြားမိသည့်အခါတွင်မှ တောက်လောင်လာနိုင်သည်။ ယခင်က ရန်ဘက် မဟုတ်ခဲ့သည့် အခြားသောစိတ်ကို အမုန်းစိတ်ဝင် ကာ ရန်ဘက်အဖြစ် သတ်မှတ်လာနိုင်သည်။ ဤသည်မှာ အမုန်း စကားကို မြန်မေ့သူ ဒုစရိုက်သမား၏ ရည်ရွယ်ချက်အမှောင့် ပယောဂ အောင်မြင်သွားခြင်းပင်ဖြစ်သည်။

မိမိတို့နိုင်ငံသည် ဒီမိုကရေစီနိုင်ငံအဖြစ် ဆက်လက်လျှောက်လှမ်း ၍ နိုင်ငံပွံ့ပြိုးရေး၊ ပြည်သူများ၏ လူမှုစီးပွားဘဝများ မြှင့်မားရေး တို့ကို ဆောင်ရွက်လျက်ရှိရာတွင် မျက်မှောက်ကာလ၌ စိန်ခေါ်မှု များစွာ၊ အဖျက်အမှောင့်များစွာတို့ကိုလည်း ရင်ဆိုင်ဖြေရှင်း ကျော်လွှားနေရသည်။ မျက်မှောက် ကမ္ဘာ့နိုင်ငံရေးအခြေအနေများ၊ မိမိတို့ပြည်တွင်း၌ ဖြစ်ပေါ်နေသည့် အခြေအနေများကို ဆက်စပ်၍ သုံးသပ်ကြည့်မည်ဆိုပါက နိုင်ငံအတွက် အန္တရာယ်ကြီးမားလျက် ရှိသည်ကို တွေ့ရှိနိုင်ကြမည်ဖြစ်သည်။ သို့ဖြစ်ရာ လူမျိုးရေး၊ ဘာသာ ရေး စသည်တို့နှင့် စပ်လျဉ်း၍ တိုင်းရင်းစားလုပ်မှု၊ သွေးထိုးမှု၊ လှုံ့ဆော် မှုဟူသမျှတို့ကို ပညာဉာဏ်ဖြင့် ဆင်ခြင်သတိပြုကြရန်နှင့် ယင်းသို့ သော လုပ်ရပ်များကို တွေ့မြင်ကြားသိကြပါက တည်တညွတ်တည်း ပိုင်းဝန်းဆန့်ကျင် တားဆီးကြရန်လိုသည်။ အသိအမြင် အားနည်းသူ တို့ကို လမ်းမှားသို့ မလိုက်မီကြစေရန်နှင့် မှန်ကန်သည့် အသိတရား တို့ ဖြစ်ပေါ်လာစေရန် လမ်းပြပေးရန်လိုပြီး မြန်မာ့လူ့ဘောင်အဖွဲ့ အစည်းတစ်ရပ်လုံး တည်ငြိမ်အေးချမ်းရေးအတွက် အားလုံးသည် မြန်မာဟူသော စိတ်ဓာတ်ဖြင့် ထိန်းသိမ်းကာကွယ်စောင့်ရှောက် ကြရန်လိုသည်။

သက်ရှိသတ္တဝါများအနက် လူ၏ ထူးခြားချက်မှာ စကားပြော တတ်ခြင်း၊ စကားပြောနိုင်ခြင်းပင်ဖြစ်သည်။ ပြောဆိုသော စကား အားဖြင့် လူတစ်ဦးနှင့်တစ်ဦး ဆက်သွယ်၊ ဆက်ဆံနိုင်ကြသည်။ အသိပညာ ဖလှယ်နိုင်ကြသည်။ မိမိ၏ထင်မြင်ယူဆချက်နှင့် သဘောထားတို့ကိုလည်း သိစေနိုင်ကြသည့်ဖြစ်ရာ စကားကြောင့် အကျိုးဖြစ်ထွန်းကြသည်။ သို့ဖြစ်ရာ စကားကြောင့် လူ့အဖွဲ့အစည်း ၏ ပျက်စီးရာပျက်စီးကြောင်းကို ဖြစ်စေပြီး အကျိုးမဲ့စေမည့်အစား တစ်ဦးနှင့်တစ်ဦး၊ အသိုက်အဝန်းတစ်ခုနှင့်တစ်ခု ချစ်ခင်ရင်းနှီးမှု စည်းလုံးညီညွတ်မှုတို့ဖြစ်စေပြီး လူ့ဘောင်ဘဝ သာယာချမ်းမြေ့ ရေးအတွက် ချိန်ခါကိုက်ညီသည့်စကား၊ မှန်ကန်သည့်စကား၊ ယဉ်ကျေး သည့်စကား၊ အကျိုးဖြစ်ထွန်းစေသည့် စကား၊ မေတ္တာနှင့်ယှဉ်သည့် စကားတို့ကိုသာ လူတိုင်းပြောကြားကြရပါမည်အကြောင်း။ ။

(၁၂၆-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၃ - ၃၆၆၉	၅၅၇ - ၅၅၈.၇	၃၂၅.၃ - ၃၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၁၂,၆၆၆,၇၄၃.၈၂	၅,၀၉၈,၆၀၀.၀၀	၃,၂၀၉,၇၇၃.၈၃	
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ဆေးနှင့် ဆေးဝါးကုန်ကြမ်းပစ္စည်းများ၊ စက်မှုကုန်ကြမ်း၊ စားသုံးကုန်စည်၊ ဆောက်လုပ်ရေးလုပ်ငန်းသုံးပစ္စည်း၊ ဓာတ်မြေဩဇာ၊ တိရစ္ဆာန်အစာ၊ ဂျုံ၊ ကတ္တရာတင်သွင်းခြင်းတို့အတွက် ရောင်းချပေးခဲ့ခြင်း ဖြစ်ပါသည်။ CMP ကဏ္ဍဝင်ရောက်ငွေမှ စားသုံးဆီကဏ္ဍသို့ အမေရိကန် ဒေါ်လာ ၁.၆၂ သန်းကိုလည်းကောင်း၊ CMP ကဏ္ဍသို့ အမေရိကန်ဒေါ်လာ ၈,၆၅၇.၀၀ ကိုလည်းကောင်း၊ Non Trade ကဏ္ဍသို့ အမေရိကန်ဒေါ်လာ ၂,၆၂၄.၀၀ ကိုလည်းကောင်း ရောင်းချပေးခဲ့ပါသည်။

၁၂ - ၆ - ၂၀၂၆ ရက်နေ့ စာတင်ဆွဲ(ရွှေ) ရည်ညွှန်းဈေး (Market Rate) သိပ်သည်းဆ ၁၉ .၂၅ ဂရမ် / ကုစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၉၃၂၅ ဂရမ်) ၏ ဈေးနှုန်းမှာ ၆၉၅၀၀၀ ကျပ် ဖြစ်သည်။ ဓာတ်သတ္တု(ရွှေ)ရည်ညွှန်းဈေး သတ်မှတ်ရေးကော်မတီ

၂၀၂၆ ခုနှစ်တွင် ရှားပါးနံရံဆေးရေးပန်းချီလက်ရာရှိသော ရေးဟောင်းအဆောက်အအုံ (၅) ခုကို ရွှေ့ချယ်ဆောင်ရွက်လျက်ရှိရာ ငဖုန်းသင်ယောင်ဂူဘုရားသည် ရွှေဆံတော်ဘုရား၏ အနောက်တောင် ဘက်တွင်တည်ရှိသော ဂူဘုရားငယ်တစ်ခုဖြစ်ပြီး ပုဂံခေတ်နောင်ပိုင်း ၁၃ ရာစုလက်ရာဖြစ်ကာ ရေးဟောင်းအဆောက်အအုံအမှတ် ၁၅၃၆ ဖြစ်သည်။ ငဖုန်းသင်ယောင် ဟူသောအမည်သည် ထိုဂူဘုရားအတွင်းတွင် တွေ့ရသော မင်စာတစ်ခုအပေါ် အစွဲပြု၍ခေါ်ဝေါ်ကြသောအမည် ဖြစ်သည်။ ငဖုန်းသင်ယောင်ဂူဘုရားအတွင်းဘက်တွင် စိတ်ဝင်စားဖွယ် စက်ဝန်းပန်းချီများအပေါ်အဝင် အခြားသောပန်းချီများ ရေးဆွဲထားပြီး ပန်းချီများသည် ကျမ်းဂန်လာ စကြဝဠာတည်ရှိပုံနှင့် ဗုဒ္ဓ၏စာပေ ကျမ်းဂန်လာ ဒေသနာတော်များကို ဖော်ညွှန်းသရုပ်ဖော် ရေးဆွဲ ထားခြင်းဖြစ်သည်။ ထို့ကြောင့် ရှားပါးနံရံဆေးရေးပန်းချီများအား ရေရှည်တည်တံ့စေရန်နှင့် သုတေသနလုပ်ငန်းများ ဆက်လက် ဆောင်ရွက်နိုင်ရန်အတွက် အသေးစိတ် မှတ်တမ်းပြုစုလျက်ရှိကြောင်း သိရသည်။ ဒီပါလင်း

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

Fuel (လက်လီဈေးနှုန်း)	ရန်ကုန်	မန္တလေး	မေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟားခါး
92 Ron	၃၈၀၀	၄၀၅၅	၄၀၀၀	၃၈၅၀	၄၀၅၅	၄၀၀၀	၄၀၀၀	၃၉၅၅	၄၀၀၀	၄၀၀၀	၃၉၅၅	၄၀၀၀	၄၀၀၀	၄၀၀၀	၄၀၀၀	၄၀၀၀
95 Ron	၃၉၅၀	၄၀၅၀	၄၀၀၅	၃၉၀၀	၄၀၅၀	၄၀၀၅	၄၀၀၅	၄၀၀၀	၄၀၀၅	၄၀၀၅	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀
HSD (500 ppm)	၃၉၅၀	၄၀၀၀	၄၀၀၅	၄၀၀၀	၄၀၀၀	၄၀၀၅	၄၀၀၅	၄၀၀၀	-	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀
HSD (50 ppm)	၄၀၀၀	၄၀၅၀	၄၀၀၅	၄၀၀၀	၄၀၅၀	၄၀၀၅	၄၀၀၅	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀
HSD (10 ppm)	၄၀၀၀	၄၀၅၀	၄၀၀၅	၄၀၀၀	၄၀၅၀	၄၀၀၅	၄၀၀၅	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀	၄၀၀၀

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။ (၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုရရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချရသဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်။

၀၆၇- ၄၁၁၃၇၃၊ ၀၉-၂၅၄၅၅၄၅၇၇
၀၆၇- ၄၁၁၂၅၂၊ ၀၉-၆၈၀၅၈၉၈၈၈
စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

စာတည်းချုပ် - ဟန်လင်းအောင်
စာတည်းများ - ခင်ရတနာ
စာတည်းများ - ကျော်ဇေယျာမြင့်၊ နေဇာထွန်း
ဘာသာပြန်စာတည်း - ခြုံစံစွန်း၊ တင်လင်းအောင်၊ ဇော်ပိုင်းအောင်၊ ဝေသူနွယ်
သုတေသန - အိအိခင်နှင့် အဖွဲ့
စာဖြင့် - အိအိခင်နှင့် အဖွဲ့
နေပြည်တော်-ဒုတိယစာတည်းများချုပ် ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၂၊ ရန်ကုန်မြို့-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟိုမြို့နယ်၊ ရန်ကုန်မြို့၊ စာတိုက်အသိပညာအမှတ်-၄၀၊ စာတည်းအဖွဲ့ ၀၁-၂၄၄၄၀၉၊ မန်နေဂျာ ၀၁-၂၄၄၄၀၉၊ စီမံ ၀၁-၂၄၄၄၀၉၊ ငွေစာရင်း ၀၁-၂၄၄၄၀၉၊ ကြော်ငြာ ၀၁-၂၄၄၄၀၉၊ ၀၁-၂၅၉၃၁၈၊ Fax ၀၁-၂၅၉၂၂၁၊ ၀၆၇-၃၆၁၄၂၊ မြန်မာ့အလင်း ၀၁-၂၄၄၄၀၉၊ Fax ၀၁-၈၆၀၄၅၆၆
ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)
mmalin.npt@gmail.com
MYANMAR Digital News Presented by NPE www.mdn.gov.mm

၀ ဂျေ.ဖိုးမှ

ထို့အပြင် စီးပွားရေးကွန်ဗလင်းသို့ တက်ရောက်ရန်ရှိပြီး အဆင့်မြင့် နည်းပညာသုံး စက်မှုလုပ်ငန်းများသို့ သွားရောက်လေ့လာသွားမည် ဖြစ်ပါသည်။ ခရီးစဉ်အတွင်း မြန်မာ-တရုတ် နှစ်နိုင်ငံအကြား ရှိရင်းစွဲ

ဆွေးနွေးပေါက်ဖော်ဆက်ဆံရေးကို ပိုမိုခိုင်မာလာစေရေး ကိစ္စရပ် များ၊ နှစ်နိုင်ငံအစိုးရနှင့် ပြည်သူများအကြား စီးပွားရေး၊ လုံခြုံရေး ဆိုင်ရာများနှင့် ကဏ္ဍပေါင်းစုံတွင် ပူးပေါင်းဆောင်ရွက်မှုဆိုင်ရာ ကိစ္စရပ်များကို ရင်းနှီးပွင့်လင်းစွာ အမြင်ချင်းဖလှယ် ဆွေးနွေးသွားမည်

ဖြစ်သည်။ အဆိုပါခရီးစဉ်တွင် နိုင်ငံတော်သမ္မတနှင့်အတူ ပြည်ထောင်စု ဝန်ကြီးများနှင့် တာဝန်ရှိပုဂ္ဂိုလ်များ လိုက်ပါသွားမည်ဖြစ်ပါသည်။ သတင်းစဉ်

၂ ဂျေ.ဖိုးမှ

အဆိုပါတွေ့ဆုံပွဲသို့ နိုင်ငံတော်သမ္မတနှင့်အတူ နိုင်ငံတော်သမ္မတရုံး ပြည်ထောင်စုဝန်ကြီး ဦးခင်မောင်ရီ၊ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးတင်မောင်ဆွေနှင့် တာဝန်ရှိသူတို့ တက်ရောက်ကြပြီး လာအိုပြည်သူ့ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးနှင့်အတူ မြန်မာနိုင်ငံဆိုင်ရာ လာအိုနိုင်ငံသံအမတ်ကြီး H.E. Mr. Bounphiang CHANTHAVONG နှင့် ကိုယ်စားလှယ်အဖွဲ့ဝင်များ တက်ရောက်ကြသည်။

ဦးစွာ နိုင်ငံတော်သမ္မတက လာအိုပြည်သူ့ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဦးဆောင်သည့် ကိုယ်စားလှယ်အဖွဲ့ကို မြန်မာနိုင်ငံမှ လိုက်လံဆွေးနွေးစွာဖြင့် ကြိုဆိုပါကြောင်း၊ မိမိနိုင်ငံတော်သမ္မတ တာဝန်ထမ်းဆောင်ပြီးနောက်ပိုင်းအာဆီယံအဖွဲ့ဝင်နိုင်ငံများနှင့် အိမ်နီးနားချင်းနိုင်ငံများမှ အထူးကိုယ်စားလှယ်များနှင့် နိုင်ငံခြားရေးဝန်ကြီးများအနေဖြင့် ယခုကဲ့သို့ တရားဝင်ခရီးစဉ်များ လာရောက်တွေ့ဆုံခြင်းသည်



နိုင်ငံတော်သမ္မတ ဦးမင်းအောင်လှိုင် ထံ လာအိုပြည်သူ့ဒီမိုကရက်တစ်သမ္မတနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး H.E. Mr. Thongsavan PHOMVIHANE လာရောက်ဂါရဝပြုတွေ့ဆုံစဉ်။

“ မြန်မာ-လာအို ချစ်ကြည်ရေးတံတားမှတစ်ဆင့် ကုန်သွယ်မှုများ မြှင့်တင်ဆောင်ရွက်နိုင်မည့် အခြေအနေများ၊ ပူးပေါင်းဆောင်ရွက်မှုများမှတစ်ဆင့် ရှိရင်းစွဲချစ်ကြည်ရေးနီးမှုနှင့် ပြည်သူများအကြား ပူးပေါင်းဆောင်ရွက်မှုများ ယခုထက်ပိုမိုတိုးတက်အောင် ဆောင်ရွက်သွားမည့် အခြေအနေများ၊ ကဏ္ဍပေါင်းစုံပူးပေါင်းဆောင်ရွက်မှုများမှတစ်ဆင့် နှစ်နိုင်ငံဆက်ဆံရေးကိုသာမက ဒေသတွင်းနိုင်ငံများ၊ အာဆီယံနိုင်ငံများနှင့် ဆက်ဆံမှုအခန်းကဏ္ဍကို တိုးမြှင့်ဆောင်ရွက်သွားနိုင်မည့် အခြေအနေများ ရင်းနှီးပွင့်လင်းစွာ အမြင်ချင်းဖလှယ်ဆွေးနွေး ”

လည်း မိမိတို့နိုင်ငံ၏ နိုင်ငံရေးဖြစ်ပေါ်ပြောင်းလဲ တိုးတက်မှုအခြေအနေများအပေါ်တွင် အပြည့်အဝ နားလည်ပြီး မြန်မာနှင့်အာဆီယံ ဆက်ဆံရေး ပိုမို တိုးတက်ကောင်းမွန်အောင် ဆောင်ရွက်ရန် အခွင့်အလမ်းများ ဖော်ဆောင်နိုင်ရေးလာရောက်ခြင်းဖြစ်သည်ဟု မိမိအနေဖြင့် နားလည်သဘောပေါက်ပါကြောင်း၊ မိမိတို့မြန်မာနိုင်ငံအစိုးရအနေဖြင့် ပြည်သူများ၏ရွေးချယ်မှု၊ လွှတ်တော်စင်မြင့်တွင် စနစ်တကျ ရွေးကောက်တင်မြှောက်မှုများဖြင့် ဖြစ်ပေါ်လာသည့် ရွေးကောက်ခံအစိုးရတစ်ရပ်ဖြစ်ကြောင်း၊ သို့ဖြစ်၍အာဆီယံနိုင်ငံများ၊ ဒေသတွင်းနိုင်ငံများ အနေဖြင့်လည်း မိမိတို့နိုင်ငံရေးအစိုးရအပေါ် ထောက်ခံခံပေးခဲ့ကြသည့် ပြည်သူများ၏ ဆန္ဒအပေါ် လွှတ်တော်ကိုယ်စားလှယ်များ၏ ဆန္ဒအပေါ် မျက်ကွယ်မပြုကြရန်လိုကြောင်း၊ မိမိတို့အစိုးရအနေဖြင့် စတင်တာဝန်ယူစဉ်ကတည်းကပင်

ပြည်တွင်းငြိမ်းချမ်းရေးအတွက် ဖိတ်ခေါ်ဆောင်ရွက်ခဲ့ပြီး ၅ နှစ်တာကာလအတွင်း ထာဝရငြိမ်းချမ်းရေး ရရှိအောင် ကြိုးပမ်းဆောင်ရွက်သွားမည်ဟု ပြောကြားလိုကြောင်း၊ ထာဝရငြိမ်းချမ်းရေးရရှိမှုသာလျှင် တိုင်းပြည်တည်ငြိမ်အေးချမ်းဖွံ့ဖြိုးတိုးတက်မည်ကို ကောင်းစွာ နားလည်လက်ခံထားကြောင်း။

မိမိ၏သမ္မတအဖြစ် ကျွမ်းကျင်မှုကို အခမ်းအနားတွင် လာအိုနိုင်ငံမှ အထူးကိုယ်စားလှယ်အဖွဲ့ စေလွှတ်ပေးခဲ့မှုနှင့် သမ္မတအဖြစ် ရွေးကောက်တင်မြှောက်ခံခဲ့ရမှုအပေါ် လာအိုပြည်သူ့ဒီမိုကရက်တစ်သမ္မတနိုင်ငံ သမ္မတ ဝမ်းမြောက်ကြောင်း သတိလွှတ်ပေးပို့ခဲ့မှုအတွက်လည်း ကျေးဇူးတင်ရှိကြောင်း၊ လာအိုနိုင်ငံနှင့် မြန်မာနိုင်ငံတို့သည် အိမ်နီးနားချင်းကောင်း မိတ်ဆွေရင်းနှီးငှား ယုံကြည်စိတ်ချရသည့် ညီအစ်ကိုနိုင်ငံများဖြစ်ကြောင်း၊ ထို့ကြောင့် အဆွေတော်၏ ယခုခရီးစဉ်သည် နှစ်နိုင်ငံအကြား

ချစ်ကြည်ရေးနီးမှုခိုင်မာစေရေးအတွက် များစွာ အထောက်အကူပြုသည့် ခရီးစဉ်တစ်ခုဖြစ်ကြောင်း ဖြင့် ပြောကြားသည်။

ယင်းနောက် လာအိုပြည်သူ့ဒီမိုကရက်တစ်သမ္မတနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးက ပြန်လည်ဆွေးနွေးပြောကြားရာတွင် မိမိဦးဆောင်သည့် ကိုယ်စားလှယ်အဖွဲ့အား ယခုကဲ့သို့ အချိန်ပေး၍ ဂါရဝပြုတွေ့ဆုံခွင့်ပေးသည့်အတွက် များစွာ ဂုဏ်ယူဝမ်းမြောက်မိပါကြောင်း၊ ယခုကဲ့သို့ ခရီးစဉ်လာရောက်နိုင်ခြင်းသည် နှစ်နိုင်ငံအကြား ချစ်ကြည်ရေးနီးမှုနှင့် အပြန်အလှန်ဆက်ဆံရေးကို ပိုမိုအကျိုးသက်ရောက်မှုများရှိမည် ဖြစ်ပါကြောင်း၊ မိမိတို့သမ္မတကြီးအနေဖြင့် အဆွေတော်သမ္မတကြီးကို နှုတ်ခွန်းဆက်စကား ပါးလိုက်ပါကြောင်း၊ မိမိတို့နှစ်နိုင်ငံသည် အိမ်နီးချင်းကောင်းနိုင်ငံများဖြစ်ကြပြီး ယဉ်ကျေးမှုထုတ်ကုန်တစ်ခုလုံးမှာ တူညီကာ နှစ်ပေါင်း ၇၀ ကျော်ကာလရှည်ကြာသည့်တိုင်အောင် ချစ်ကြည်ရေးနီးကြသည့် နိုင်ငံများပင်ဖြစ်ပါကြောင်း၊ မြန်မာနိုင်ငံတွင် ပါတီစီဒီမိုကရေစီအထွေထွေ ရွေးကောက်ပွဲကို အောင်မြင်စွာ ကျင်းပနိုင်ခဲ့မှုနှင့် အဆွေတော်အနေဖြင့် သမ္မတအဖြစ် ရွေးကောက်ခံရမှုအပေါ်တွင်လည်း များစွာ ဂုဏ်ယူဝမ်းမြောက်မိပါကြောင်း၊ မိမိတို့လာအိုနိုင်ငံသမ္မတကြီးမှ အဆွေတော် သမ္မတကြီးအား လာအိုနိုင်ငံသို့ နိုင်ငံတော်အဆင့် ခရီးစဉ်လာရောက်နိုင်ရေးအတွက် ဖိတ်ကြားလွှာကိုလည်း လက်ရောက်ပေးအပ်လိုပါကြောင်းနှင့် အဆိုပါခရီးစဉ်မှတစ်ဆင့် နှစ်နိုင်ငံအကြား ချစ်ကြည်ရေးနီးမှု၊ အာဆီယံနိုင်ငံများအကြား အချင်းချင်း ဆက်ဆံမှုတို့ကို များစွာအထောက်အကူဖြစ်စေနိုင်

မည်ဟု ယုံကြည်ပါကြောင်း၊ မိမိတို့ လာအိုပြည်သူ့ဒီမိုကရက်တစ်သမ္မတနိုင်ငံအစိုးရအနေဖြင့် မြန်မာနိုင်ငံ ရွေးကောက်ခံအစိုးရ၏ နိုင်ငံတော်တာဝန်ထမ်းဆောင်နေမှုအပေါ် မားမားမတ်မတ်ရပ်တည် ထောက်ခံလျက်ရှိပါကြောင်း၊ ယခုကဲ့သို့ တရားဝင်ခရီးစဉ် လာရောက်ခြင်းအပေါ်တွင်လည်း များစွာဝမ်းမြောက်ဂုဏ်ယူမိပါကြောင်းဖြင့် ဆွေးနွေးပြောကြားသည်။

ယင်းနောက် နှစ်နိုင်ငံအကြား ကာလရှည်ကြာ ချစ်ကြည်ရေးနီးမှုများနှင့် ပူးပေါင်းဆောင်ရွက်မှုများ ကောင်းမွန်တိုးတက်လျက်ရှိမှုနှင့် ဆက်လက်မြှင့်တင် ဆောင်ရွက်သွားမည့် အခြေအနေများ၊ နှစ်နိုင်ငံအကြား နိုင်ငံရေး၊ စီးပွားရေး၊ ပညာရေး၊ ကျန်းမာရေး၊ ယဉ်ကျေးမှုနှင့် ကုန်သွယ်ရေးကဏ္ဍများတွင် ပူးပေါင်းဆောင်ရွက်မှုများ မြှင့်တင်ဆောင်ရွက်သွားမည့် အခြေအနေများ၊ နိုင်ငံခြားဆောင်ရွက်မှုများ အပြန်အလှန် လည်ပတ်ခဲ့မှု အခြေအနေများ၊ မြန်မာ-လာအို ချစ်ကြည်ရေးတံတားမှတစ်ဆင့် ကုန်သွယ်မှုများ မြှင့်တင်ဆောင်ရွက်နိုင်မည့် အခြေအနေများ၊ ပူးပေါင်းဆောင်ရွက်မှုများမှတစ်ဆင့် ရှိရင်းစွဲချစ်ကြည်ရေးနီးမှုနှင့် ပြည်သူများအကြား ပူးပေါင်းဆောင်ရွက်မှုများ ယခုထက်ပိုမိုတိုးတက်အောင် ဆောင်ရွက်သွားမည့် အခြေအနေများ၊ ကဏ္ဍပေါင်းစုံပူးပေါင်းဆောင်ရွက်မှုများမှတစ်ဆင့် နှစ်နိုင်ငံဆက်ဆံရေးကိုသာမက ဒေသတွင်းနိုင်ငံများ၊ အာဆီယံနိုင်ငံများနှင့် ဆက်ဆံမှုအခန်းကဏ္ဍကို တိုးမြှင့်ဆောင်ရွက်သွားနိုင်မည့် အခြေအနေများ၊ မြန်မာနိုင်ငံအနေဖြင့် အာဆီယံအဖွဲ့အတွင်း အကောင်းဆုံးဖြစ်အောင် ပူးပေါင်းဆောင်ရွက်လျက်ရှိမှုနှင့် အာဆီယံတစ်သဘောတူညီချက်(၅)ရပ်အပေါ် အကောင်အထည်ဖော် ဆောင်ရွက်လျက်ရှိမှုအခြေအနေများ၊ ပါတီစီဒီမိုကရေစီလမ်းကြောင်းပေါ်တွင် ခိုင်ခိုင်မာမာဖြင့် ဆက်လက်လျှောက်လှမ်းလျက်ရှိမှုနှင့် ရွေးကောက်ခံအစိုးရအနေဖြင့် ပြည်တွင်းငြိမ်းချမ်းရေးရရှိရန်နှင့် နိုင်ငံငြိမ်းချမ်းတိုးတက်ရန် ကြိုးပမ်းဆောင်ရွက်လျက်ရှိမှု အခြေအနေများ၊ မြန်မာနိုင်ငံ၏ နိုင်ငံရေး ဖြစ်ပေါ်တိုးတက်ပြောင်းလဲမှုများအပေါ် လာအိုနိုင်ငံအနေဖြင့် အပြည့်အဝနားလည်မှုရှိသည့် အခြေအနေများ၊ မြန်မာနိုင်ငံနှင့် လာအိုနိုင်ငံတို့အကြား ကြုံတွေ့နေရသည့် အခက်အခဲများကို အတူတကွ ရင်ဆိုင်ကျော်လွှားပြီး အပြန်အလှန်ကူညီ ဆောင်ရွက်သွားမည့် အခြေအနေများနှင့်ပတ်သက်၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြသည်။


တွေ့ဆုံပွဲအပြီးတွင် နိုင်ငံတော်သမ္မတနှင့် လာအိုနိုင်ငံ၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးတို့သည် အမှတ်တရလက်ဆောင်ပစ္စည်းများ အပြန်အလှန် ပေးအပ်ပြီး တက်ရောက်လာကြသူများနှင့် အတူ စုပေါင်းမှတ်တမ်းတင် ဓာတ်ပုံရိုက်ခဲ့ကြောင်း သတင်းစဉ်

ပြည်သူ့လွှတ်တော်ဥက္ကဋ္ဌ ဦးခင်ရီ ပြည်သူ့လွှတ်တော်ကိုယ်စားလှယ်များနှင့် ဝန်ထမ်းများအတွက် လှူဒါန်းသည့် စာအုပ်များအား လက်ခံ

နေပြည်တော် ဇွန် ၁၂ ပြည်သူ့လွှတ်တော်ဥက္ကဋ္ဌ ဦးခင်ရီသည် ယနေ့ မွန်းလွဲပိုင်းတွင် ပြည်သူ့လွှတ်တော် ဧည့်ခန်းမ၌ ပြည်သူ့လွှတ်တော် ကိုယ်စားလှယ်များနှင့်ဝန်ထမ်းများ လေ့လာဖတ်ရှုနိုင်ရန်အတွက် ပြည်သူ့လွှတ်တော် ကိုယ်စားလှယ် ဦးသက်နိုင်ဦးက ပေးအပ်လှူဒါန်း

သည့် ၂၀၂၂ ခုနှစ်အမျိုးသားစာပေဆု (နိုင်ငံရေး) ဆုရစာအုပ်ဖြစ်သည့် စာရေးဆရာ သက်နိုင်ဦး (ကျည်ကာ) ကလောင်အမည်ဖြင့် ရေးသားထားသော “တစ်ကြောင်းတည်းသော မြန်မာနိုင်ငံထွက်ရပ်လမ်းမြေပုံကျမ်း” စာအုပ် ၄၅၀ ကို လက်ခံရယူပြီး ကျေးဇူးတင်စကားပြောကြားကာ ဂုဏ်ပြု

မှတ်တမ်းလွှာ ပြန်လည်ပေးအပ်သည်။ စာအုပ်လှူဒါန်းပွဲသို့ ပြည်သူ့လွှတ်တော်ဥက္ကဋ္ဌနှင့်အတူ ပြည်သူ့လွှတ်တော်ဒုတိယဥက္ကဋ္ဌ ဦးမောင်မောင်အုန်းနှင့် ပြည်သူ့လွှတ်တော်ရုံးမှ တာဝန်ရှိသူများ တက်ရောက်ကြသည်။ သတင်းစဉ်



ပြည်သူ့လွှတ်တော်ဥက္ကဋ္ဌ ဦးခင်ရီ ပြည်သူ့လွှတ်တော်ကိုယ်စားလှယ်များနှင့် ဝန်ထမ်းများအတွက် လှူဒါန်းသည့် စာအုပ်များကို လက်ခံရယူစဉ်။

တပ်မတော်ကာကွယ်ရေးဦးစီးချုပ် ပိုလ်ချုပ်ကြီး ရဲဝင်းဦး တပ်မတော်လူငယ်ပညာရေးသင်တန်းကျောင်းနှင့် စစ်မှုထမ်းဟောင်းအိမ်ရာ(နေပြည်တော်) တို့အား သွားရောက်ကြည့်ရှုစစ်ဆေး

နေပြည်တော် ဇွန် ၁၂
 တပ်မတော်ကာကွယ်ရေး ဦးစီးချုပ် ပိုလ်ချုပ်ကြီး ရဲဝင်းဦးသည် ညွှန်ကြားမှုဦးစီးဌာန(ကြည်း)၊ ရေလေ)ဒုတိယပိုလ်ချုပ်ကြီး ကိုကိုဦး၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော် အရာရှိကြီးများ နေပြည်တော် တိုင်းစစ်ဌာနချုပ် တိုင်းမှူးနှင့် တာဝန်ရှိသူများ လိုက်ပါ၍ ယနေ့ မွန်းလွဲပိုင်းတွင် အမှတ်(၂)တပ်မတော် လူငယ်ပညာရေး သင်တန်းကျောင်းနှင့် နေပြည်တော်ကောင်စီ နယ်မြေ၊ ပုဗ္ဗသီရိမြို့နယ်ရှိ စစ်မှုထမ်းဟောင်းအိမ်ရာ (နေပြည်တော်) များသို့ သွားရောက်ကြည့်ရှု စစ်ဆေးသည်။

ဦးစွာ တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် အမှတ်(၂) တပ်မတော် လူငယ်ပညာရေး သင်တန်းကျောင်းသို့ ရောက်ရှိကြရာ ကျောင်းရုံးခန်းတွင် သက်ဆိုင်ရာ တာဝန်ရှိသူများက သင်တန်းကျောင်းဆိုင်ရာ အချက်အလက်များ၊ စာသင်ဆောင်၊ အိပ်ဆောင်နှင့် စားရိပ်သာများ နေရာချထားမှု၊ လေ့ကျင့်သင်ကြားပေးသည့် ဘာသာရပ်များ၊ သင်ရိုးညွှန်းတမ်းဆိုင်ရာများနှင့် သင်ကြားမည့် ဆရာ၊ ဆရာမအင်အား ဖြည့်ဆည်းထားရှိမှု အခြေအနေများ၊ ကျောင်းသားများအတွက် ယူနီဖောင်း၊ အဝတ်အထည်နှင့် အသုံးအဆောင်ပစ္စည်းများထောက်ပံ့ပေးထားရှိမှုများကို ရှင်းလင်းတင်ပြကြရာ တပ်မတော်ကာကွယ်ရေးဦးစီးချုပ်က သင်တန်းသားများအား လေ့ကျင့်သင်ကြားပေးရာတွင် ပညာရေးပိုင်းသာမက ကိုယ်ခန္ဓာ ကျန်းမာကြံ့ခိုင်ပြီး အကျင့်စာရိတ္တ ကောင်းမွန်ကာ ထူးချွန်ထက်မြက်သည့် နိုင်ငံတော်နှင့်တပ်မတော်က အားထားရသော မျိုးဆက်သစ်လူငယ်များ ပေါ်ထွက်လာရေး စနစ်တကျ လေ့ကျင့်သင်ကြားပေးရန်၊ စိတ်ဓာတ်နှင့် စည်းကမ်းကောင်းမွန်၍ စံပြုထိုက်သော ကျောင်းသားများ ဖြစ်အောင် ပျိုးထောင်ပေးရန်၊ အားကစားတွင် အရည်အသွေးရှိသူများကို ထူးချွန်သည်အထိ မြေတောင်မြောက်ပေးရန်၊ ပညာရေးဝန်ကြီးဌာနမှ ချမှတ်ထားသည့် သင်ရိုးညွှန်းတမ်းအတိုင်း သင်ကြားပေးရန်၊ ဆရာ/ဆရာမများနှင့်ပတ်သက်၍ ကျွမ်းကျင်သော ဘာသာရပ်အလိုက် သင်ကြားမှုတွင် ကိုက်ညီအောင် စီမံပေးရန်၊ သင်ကြားသင်ယူမှု အထောက်အကူပြု ပစ္စည်းများကို အကျိုးရှိအောင် အသုံးချ၍ သင်ကြားပေးရန်၊ လစဉ်နှင့်နှစ်စဉ် ဆန်းစစ်စာမေးပွဲများကို အရည်အသွေးပြည့်မီအောင် စီမံစီမံပြီး လိုအပ်သော ဘာသာရပ်များကို အချိန်ပိုသင်ကြားပေးခြင်းစသဖြင့် တတ်မြောက်မှုနှင့် အောင်ချက်မြင်မားစေရေး ဆောင်ရွက်ရန်နှင့် အခြားလိုအပ်သည်များကို လမ်းညွှန်မှာကြားပြီး တင်ပြချက်များအပေါ် လိုအပ်သည်များ ပေါင်းစပ်ညှိနှိုင်း ဆောင်ရွက်ပေးသည်။



ထို့နောက် တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် ဆရာ၊ ဆရာမများအား တွေ့ဆုံနှုတ်ဆက်ပြီး ၂၀၂၆-၂၀၂၇ ပညာသင်နှစ် တပ်မတော်လူငယ်ပညာရေး သင်တန်းကျောင်း၌ Grade-10၊ Grade-11၊ Grade-12 တို့တွင် ကျောင်းသားများ တက်ရောက် ပညာသင်ကြားနေမှုများကို လိုက်လံကြည့်ရှုပြီး အားပေးစကားပြောကြားသည်။ ယင်းနောက် တပ်မတော်ကာကွယ်ရေးဦးစီးချုပ်သည် သင်တန်းကျောင်းနှင့် ဆရာ/ဆရာမများအတွက် ချီးမြှင့်ငွေများကို ပေးအပ်ရာ ဆရာ/ ဆရာမများက လက်ခံရယူသည်။ ယင်းနောက် တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် စစ်မှုထမ်းဟောင်းအိမ်ရာ(နေပြည်တော်) သို့ ရောက်ရှိကြရာ တာဝန်ရှိသူများက အိမ်ရာတည်ဆောက်ပြီးစီးမှုနှင့် ဆက်လက် တည်ဆောက်လျက်ရှိမှု၊ စစ်မှုထမ်းဟောင်းများအား နေရာချထားပေးမှုနှင့် ဆက်လက်နေရာချထားပေးနိုင်ရေး စီမံဆောင်ရွက်လျက်ရှိမှု၊ ရေနှင့် လျှပ်စစ်စီးပိုင်းဆိုင်ရာများအား လုံလောက်မှုရှိစေရေး ဆောင်ရွက်ထားရှိမှု၊ တည်ဆောက်ပြီး တိုက်ခန်းများအတွင်း မိသားစုများ အသင့်နေထိုင်စားသောက်ဆောင်ရွက်ထားရှိမှုတို့နှင့် ပတ်သက်၍ ရှင်းလင်းတင်ပြသည်။

ဟောင်းမိသားစုများ နေထိုင်စားသောက်သွားလာမှုအဆင်ပြေစေရေး လိုအပ်သည်များ စီမံဆောင်ရွက်ပေးရန်၊ စစ်မှုထမ်းဟောင်းများသည် နိုင်ငံတော်တာဝန်ကို ကျေပွန်စွာ ထမ်းဆောင်ခဲ့ကြသူများ ဖြစ်ကြသည့်အပြင် အရေးကြီးသည့် တပ်မတော်၏ အင်အားတစ်ရပ်ဖြစ်သည့်အတွက် စစ်မှုထမ်းဟောင်းများ၏ အရေးကိစ္စများကို ဂရုတစိုက် ဆောင်ရွက်ပေးရန် အိမ်ရာဝင်းအတွင်း သန့်ရှင်းသာယာလှပရေး၊ ရေနှင့် မြောင်းများ ရေစီးရေလှောင်ကောင်းမွန်စေရေး စနစ်တကျ စီမံဆောင်ရွက်သွားရန်နှင့် အခြားလိုအပ်သည်များကို လမ်းညွှန်မှာကြားဆောင်ရွက်ပေးသည်။ (ဝဲပုံ)

ထို့နောက် တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် အိမ်ရာဝင်းအတွင်းရှိ တည်ဆောက်ပြီးစီးနေသည့် နေအိမ်တိုက်ခန်းများနှင့် တည်ဆောက်ဆဲတိုက်ခန်းများ၊ တည်ဆောက်ပြီး အခြားအဆင့် 1 အရာရှိငယ်၊ အရာရှိကြီးတိုက်ခန်းများသို့ ပြောင်းရွှေ့လာမည့် မိသားစုများအဆင်သင့် နေထိုင်စားသောက်နိုင်ရေးအတွက် တပ်မတော်က ကြိုတင်ပြင်ဆင် ဆောင်ရွက်ပေးထားသည့် တပ်မတော်စက်ရုံများမှ ထုတ်လုပ်သော ပရိဘောဂပစ္စည်းများ၊ မီးဖိုချောင်သုံးပစ္စည်းများအား ခင်းကျင်းထားရှိမှုများကို လိုအပ်သည်များကို တာဝန်ရှိသူများအား လမ်းညွှန်မှာကြားခဲ့ကြောင်း သတင်းရရှိသည်။



လာအိုပြည်သူ့ဒီမိုကရက်တစ်သမ္မတနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး နေပြည်တော်မှ ပြန်လည်ထွက်ခွာ

နေပြည်တော် ဇွန် ၁၂
 နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးတင်မောင်ဆွေ၏ ဖိတ်ကြားချက်အရ မြန်မာနိုင်ငံသို့ ဇွန် ၁၁ ရက်မှ ၁၃ ရက်အထိ တရားဝင်ခရီးစဉ် လာရောက်သည့် လာအိုပြည်သူ့ဒီမိုကရက်တစ်သမ္မတနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး H.E. Mr. Thongsavan PHOMVIHANE နှင့်ဇနီးတို့သည် ကိုယ်စားလှယ်အဖွဲ့များနှင့်အတူ ယနေ့ မွန်းလွဲပိုင်းတွင် နေပြည်တော်မှ ရန်ကုန်မြို့သို့ ပြန်လည်ထွက်ခွာရာ နိုင်ငံခြားရေးဝန်ကြီးဌာန ဒုတိယဝန်ကြီး ဦးကိုကိုကျော်နှင့် တာဝန်ရှိသူများက ပို့ဆောင်ခဲ့ကြောင်း သိရသည်။

ပညာရွှေအိုး
လူမခိုး

ပညာရဲရင့်
ပွဲလယ်တင့်

(၁၀)ကြိမ်မြောက် မြန်မာ-ထိုင်း နှစ်နိုင်ငံရေတပ်ချင်းတွေ့ဆုံဆွေးနွေးပွဲကျင်းပ

နေပြည်တော် ဇွန် ၁၂
 ရန်ကုန်မြို့၌ ပြုလုပ်သည့် (၁၀)ကြိမ်မြောက် မြန်မာ-ထိုင်း နှစ်နိုင်ငံရေတပ်ချင်း တွေ့ဆုံဆွေးနွေးပွဲ (10th Myanmar-Thai Navy to Navy Talks) သို့ တက်ရောက်ရန်အတွက် ထိုင်းဘုရင့်ရေတပ် Naval Operations Department, Office of Policy and Planning မှ Director ဖြစ်သူ Rear Admiral Chaksawat Saiwong ဦးဆောင်သောကိုယ်စားလှယ်အဖွဲ့သည် ဇွန် ၉ ရက်

နံနက်ပိုင်းတွင် လေကြောင်းခရီးဖြင့် ရန်ကုန်မြို့သို့ ရောက်ရှိခဲ့ပြီး တပ်မတော်(ရေ)မှ ကိုယ်စားလှယ်အဖွဲ့နှင့် ဇွန် ၁၀ ရက် နံနက်ပိုင်းတွင် ဧရာဝတီရေတပ်စခန်းဌာနချုပ်၌ တွေ့ဆုံဆွေးနွေးပွဲပြုလုပ်ကြသည်။

တွေ့ဆုံရာတွင် နှစ်နိုင်ငံရေတပ်ချင်း ကိစ္စရပ်များ၊ လေ့ကျင့်ရေးဆိုင်ရာကိစ္စရပ်များ၊ သတင်းအချက်အလက် ဖလှယ်ရေးဆိုင်ရာကိစ္စရပ်များ၊ နှစ်နိုင်ငံ နယ်နိမိတ်တစ်လျှောက် ညှိနှိုင်း

ကင်းလှည့်နိုင်ရေးဆိုင်ရာ ကိစ္စရပ်များနှင့် စစ်ရေးယာဉ်များ အပြန်အလှန်လည်ပတ်စဉ် ဆောင်ရွက်မည့် အစီအစဉ်ဆိုင်ရာ ကိစ္စရပ်များကို ဆွေးနွေးကြသည်။

အဆိုပါ ဆွေးနွေးချက်များအား သဘောတူလက်မှတ်ရေးထိုးပွဲကို ဇွန် ၁၀ ရက် နံနက်ပိုင်းတွင် သန်လျင်တပ်နယ်ရေတပ်လေ့ကျင့်ရေးဌာနချုပ် သီရိမဟာဇေယျကျော်ထင်ခန်းမ၌ ပြုလုပ်ခဲ့ပြီး အထိမ်းအမှတ်တံဆိပ်များ အပြန်အလှန်ပေးအပ်သည်။

ရေတပ်လေ့ကျင့်ရေး ဌာနချုပ်သို့ ရောက်ရှိစဉ် ထိုင်းဘုရင့်ကိုယ်စားလှယ်အဖွဲ့ သည် တပ်မတော်(ရေ) နှင့် ထိုင်းဘုရင့်ရေတပ်တို့၏ လေ့ကျင့်ရေးဆိုင်ရာပူးပေါင်း ဆောင်ရွက်မှုများကို ကြည့်ရှုခြင်းနှင့် ရေတပ်လေ့ကျင့်ရေးဆိုင်ရာ ဆင်မြူလေ့လာမှုများ၏ သရုပ်ပြသမှုများကို လှည့်လည်ကြည့်ရှု၍ ဧည့်သည်တော်မှတ်တမ်းတွင် လက်မှတ်ရေးထိုးခဲ့သည်။



ကိုယ်စားလှယ်အဖွဲ့သည် ယနေ့ နံနက်ပိုင်းတွင် ရန်ကုန်မြို့မှ လေကြောင်းခရီးဖြင့် ပြန်လည်ထွက်ခွာရာ တပ်မတော်(ရေ)မှ အရာရှိကြီးများနှင့် မြန်မာနိုင်ငံ ဆိုင်ရာ ထိုင်းရေတပ်စစ်သံမှူးတို့က ရန်ကုန်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်ခဲ့ကြကြောင်း သတင်းရရှိသည်။

မြန်မာနှင့် လာအို နှစ်နိုင်ငံ နိုင်ငံခြားရေးဝန်ကြီးများ ဆွေးနွေးပွဲကျင်းပ

နေပြည်တော် ဇွန် ၁၂
နိုင်ငံခြားရေးဝန်ကြီးဌာန ပြည်ထောင်စုဝန်ကြီးဦးတင်မောင်ဆွေ၏ ဖိတ်ကြားချက်အရ လာအိုပြည်သူ့ဒီမိုကရက်တစ်သမ္မတနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး H.E. Mr. Thongsavan PHOMVIHANE နှင့် ဇနီးတို့သည် ၂၀၂၆ ခုနှစ် ဇွန် ၁၁ ရက်မှ ၁၃ ရက်အထိ မြန်မာနိုင်ငံသို့ တရားဝင်ခရီးစဉ် လာရောက်ခဲ့သည်။



ပြည်ထောင်စုဝန်ကြီးက လာအိုဒုတိယဝန်ကြီးချုပ်နှင့် နိုင်ငံခြားရေးဝန်ကြီး ဦးဆောင်သော ကိုယ်စားလှယ်အဖွဲ့ကို ယနေ့တွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံပြီး နှစ်နိုင်ငံ ဆွေးနွေးပွဲ ကျင်းပသည်။ (ယာပုံ)

ဖျက်ရေးတွင် ပူးပေါင်းဆောင်ရွက်မှုတိုးမြှင့်ရေး၊ နှစ်နိုင်ငံ လွှတ်တော်နှစ်ရပ်အကြား ပူးပေါင်းဆောင်ရွက်ရေး၊ အစိုးရချင်း၊ လွှတ်တော်ချင်း သာမက ပြည်သူ့အချင်းချင်း ချစ်ကြည်ရင်းနှီးမှုနှင့် ကူးလူးဆက်ဆံမှုတိုးမြှင့်ရေး၊ ပညာရေး၊ စွမ်းအင်၊ ကုန်သွယ်ရေး၊ အလုပ်သမားနှင့် အားကစားကဏ္ဍ အပါအဝင် နှစ်နိုင်ငံ အပြန်အလှန်အကျိုးဖြစ်ထွန်းစေမည့် ကဏ္ဍများတွင် ပူးပေါင်းဆောင်ရွက်မှုမြှင့်တင်ရေးတို့ကို ဆွေးနွေးကြသည်။

ပြည်ထောင်စုဝန်ကြီး ဦးတင်မောင်ဆွေက မြန်မာနှင့် လာအိုနိုင်ငံတို့တွင် အစိုးရသစ်များ အသီးသီး စတင်တာဝန်ယူသည့် အချိန်ဖြစ်ကြောင်း၊ လာအိုနိုင်ငံ၏ ဖွံ့ဖြိုးမှုအနည်းဆုံးနိုင်ငံများ အဆင့် (LDCs) မှ လွတ်မြောက်ရေးအတွက် ကြိုးပမ်းမှုများ အောင်မြင်စေရန် ဆုတောင်းပါကြောင်း၊ ယခုကဲ့သို့ ခရီးစဉ်လာရောက်ခြင်းဖြင့် မြန်မာနိုင်ငံအပေါ် ထောက်ခံပြုသည့်အတွက် ကျေးဇူးတင်ရှိပါကြောင်း၊ မြန်မာနှင့် လာအိုတို့သည် အာဆီယံသို့ တစ်ချိန်တည်း အဖွဲ့ဝင်အဖြစ် ဝင်ရောက်ခဲ့သည့်နိုင်ငံများဖြစ်သည်နှင့်အညီ အာဆီယံအဖွဲ့အတွင်း မြန်မာ

သတင်းစဉ်

ရေရှည်တည်တံ့သော စီးပွားရေးအခွင့်အလမ်းများ ဖော်ဆောင်ပေးမည် မန္တလေးတိုင်းဒေသကြီး ရင်းနှီးမြှုပ်နှံမှုရိပ်စိုက် - ၂၀၂၆ ကျင်းပ

မန္တလေး ဇွန် ၁၂
အမျိုးသားစီမံကိန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနနှင့် မန္တလေးတိုင်းဒေသကြီး အစိုးရအဖွဲ့တို့၏ ဦးဆောင်ကြီးကြပ်မှုဖြင့် မန္တလေးတိုင်းဒေသကြီး ရင်းနှီးမြှုပ်နှံမှုရိပ်စိုက် - ၂၀၂၆ (Mandalay Investment Forum-2026)ကို ယနေ့တွင် မန္တလေးမြို့ ရတနာပုံခန်းမ၌ ကျင်းပရာ အမျိုးသားစီမံကိန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးအောင်ကျော်တို့၊ မန္တလေးတိုင်းဒေသကြီးဝန်ကြီးချုပ် ဦးမျိုးအောင်၊

တိုင်းဒေသကြီးလွှတ်တော်ဥက္ကဋ္ဌ၊ တိုင်းဒေသကြီး ဝန်ကြီးများ၊ လွှတ်တော် ကိုယ်စားလှယ်များ၊ မန္တလေးတိုင်းဒေသကြီး ရင်းနှီးမြှုပ်နှံမှု ကော်မတီအဖွဲ့ဝင်များ၊ ဌာနဆိုင်ရာများမှ ကိုယ်စားလှယ်များ၊ မန္တလေးတိုင်းဒေသကြီး ကုန်သွယ်ရေးနှင့် စက်မှုလက်မှုလုပ်ငန်းရှင်များအသင်းမှ ကိုယ်စားလှယ်များနှင့် လုပ်ငန်းရှင်များ တက်ရောက်ကြသည်။

ဆုံစည်းရာ မဟာဗျူဟာမြောက် ကုန်သွယ်မှုဝါးပေါက် ဖြစ်ပြီး သယ်ယူပို့ဆောင်ရေး စနစ်များ အခိုင်အမာရှိသည့် ဒေသတွင်း ထောက်ပံ့ပို့ဆောင်ရေးဗဟိုချက် (Logistic Hub) တစ်ခုဖြစ်သော ကြောင့် ရေရှည်တည်တံ့ပြီး တာဝန်ယူမှုရှိသော ရင်းနှီးမြှုပ်နှံမှု လုပ်ငန်းများကို ကြိုဆိုအားပေးပါကြောင်းနှင့် လုပ်ငန်းလည်ပတ်မှု လွယ်ကူချောမွေ့စေရေးအတွက် ပံ့ပိုး ကူညီဆောင်ရွက်ပေးလျက် ရှိကြောင်းပြောကြားသည်။



ထို့နောက် တိုင်းဒေသကြီးဝန်ကြီးချုပ်က မန္တလေးတိုင်းဒေသကြီးအတွင်း ရင်းနှီးမြှုပ်နှံမှု

စပ်လျဉ်း၍ ပြောကြားသည်။ ဆက်လက်၍ မြန်မာနိုင်ငံ၏ ရင်းနှီးမြှုပ်နှံမှုဝန်းကျင်နှင့် လက်ရှိ ရင်းနှီးမြှုပ်နှံမှု အခြေအနေများနှင့်စပ်လျဉ်း၍ လည်းကောင်း၊ မန္တလေးတိုင်းဒေသကြီး၏ ရင်းနှီး

ကျင်းပရာ (အပေါ်ပို) အစိုးရဌာနများမှ တာဝန်ရှိသူများနှင့် ပုဂ္ဂလိကကဏ္ဍမှ လုပ်ငန်းရှင်များက ပါဝင်ဆွေးနွေးခဲ့ကြပြီး တက်ရောက်လာသူများ၏ ဆွေးနွေးမေးမြန်းချက်များကိုတာဝန်ရှိသူများက ပြန်လည်ဖြေကြားကြသည်။ သတင်းစဉ်

ပြည်ထောင်စုဝန်ကြီး ဒေါက်တာချောချောစိန်

FOOTBALL FOR SCHOOL LAUNCHING CEREMONY တက်ရောက်

နေပြည်တော် ဇွန် ၁၂
FOOTBALL FOR SCHOOL LAUNCHING CEREMONY ကို ယနေ့နံနက်ပိုင်းက နေပြည်တော် ဇေယျာသီရိမြို့နယ် အမှတ်(၆) အခြေခံပညာ အထက်တန်းကျောင်းရှိ ဘောလုံးကင်း၌ကျင်းပ

ရာ ပြည်ထောင်စုဝန်ကြီး ဒေါက်တာချောချောစိန်နှင့် ဦးရဲမြင့်ထွန်း၊ နေပြည်တော်ကောင်စီ ဥက္ကဋ္ဌ ဦးကဲမြင့်သန်းနှင့် အဖွဲ့ဝင်များ၊ ဒုတိယဝန်ကြီး ဒေါက်တာဇော်မြင့်နှင့် ဦးနေမျိုးလှိုင်၊ ညွှန်ကြားရေးမှူးချုပ်များ၊ မြန်မာနိုင်ငံ

ဘောလုံးအဖွဲ့ချုပ်မှ ဒုတိယဥက္ကဋ္ဌနှင့်တာဝန်ရှိသူများ၊ ဖိတ်ကြားထားသော စည်သည်တော်များ၊ ဆရာ ဆရာမများနှင့် ကျောင်းသားကျောင်းသူများ တက်ရောက်ကြသည်။



သူများက ဘောလုံးကင်းအတွင်း နေရာယူကြပြီး ပြည်ထောင်စုဝန်ကြီးအား အလေးပြုကြကာ အားကစားသမားအစီအစဉ် ရွတ်ဆိုကြသည်။

မလှိုင်မြို့နယ်၌ အခွန်ဆိုင်ရာရှင်းလင်းဟောပြော

မလှိုင် ဇွန် ၁၂
မန္တလေးတိုင်းဒေသကြီး မလှိုင်မြို့နယ်အထွေထွေအုပ်ချုပ်ရေးဦးစီးဌာန၌ အခွန်ဆိုင်ရာ သိကောင်းစရာပညာပေးရှင်းလင်းဟောပြောပွဲကို ယနေ့ ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးတင်အောင်ဝင်းက အမှာစကားပြောကြားပြီး မြို့နယ်အခွန်ဦးစီးဌာနမှူးက အခွန်ဆိုင်ရာသိကောင်းစရာများကို ရှင်းလင်းဟောပြောကာ ဟောပြောပွဲသို့ တက်ရောက်လာသည့် ဌာနဆိုင်ရာတာဝန်ရှိသူများနှင့် အခွန်ထမ်းပြည်သူများ၏ သိလိုသည့်မေးမြန်းချက်များကို ပြန်လည်ဖြေကြားဆွေးနွေးခဲ့ကြောင်း သိရသည်။

ဇော်မင်း(မလှိုင်)



သက်တော့သရုပ်ပြသင်ကြား ထိုနောက် ကျောင်းသားကျောင်းသူများ FIFA School Mini Football Field အတွင်း လက်တွေ့သရုပ်ပြ သင်ကြားနေမှုနှင့် စာကြည့်တိုက်နှင့် ဒီဂျစ်တယ်သင်ယူမှုများကို ကြည့်ရှုအားပေးခဲ့ကြောင်း သိရသည်။

သတင်းစဉ်

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး သတ္တမနေ့ ကျင်းပ

နေပြည်တော် ဇွန် ၁၂
တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး သတ္တမနေ့ကို ယနေ့နံနက် ၁၀ နာရီ တွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်အစည်းအဝေးခန်းမ၌ ကျင်းပ သည်။ (ယာဝု)

ဦးစွာ ပြည်သူ့လွှတ်တော်ဥက္ကဋ္ဌ ဦးခင်ရီက တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး သတ္တမနေ့သို့ တက်ရောက်ခွင့်ရှိသည့် ပြည်သူ့လွှတ်တော် ကိုယ်စားလှယ်ဦးရေ ၃၅၁ ဦး ရှိသည့်အနက် ယနေ့အစည်းအဝေးသို့ ၃၄၈ ဦး တက်ရောက်သဖြင့် တက်ရောက်မှုရာခိုင်နှုန်း ၉၉.၁၁ မှာရှိသည့်အတွက် အစည်းအဝေးအထမြောက် ကြောင်းနှင့် စတင်ကျင်းပကြောင်းကြေညာပြီး အစည်းအဝေး တက်ရောက်မှုအခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင် သည်။

ထို့နောက် ကမ္ဘာ့စွယ်စုံဆန္ဒနယ်မှ ဦးကိုကိုသင်း ၏ အခြေခံလူထုစားသောက်ကုန်နှင့် ဆေးဝါးများ အပေါ် သွင်းကုန်အခွန်လျှော့ချပေးရန်နှင့် ဒေသတွင်း ကုန်ထုတ်လုပ်မှုတိုးတက်ရေးအတွက် ထိရောက် သော မူဝါဒမျိုးချမှတ်ဆောင်ရွက်ရန် အစီအစဉ် ရှိ မရှိနှင့်အသက်အရွယ်အလိုက် မည်သို့ထိရောက် သည့်မူဝါဒများနှင့် ပုံမှန်သွားမည်ကိုသိရှိလိုကြောင်း မေးခွန်းနှင့်စပ်လျဉ်း၍ စီးပွားရေးနှင့် ကူးသန်း ရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးထွန်းအံ့က ၂၀၂၆ ခုနှစ် ပြည်ထောင်စု၏ အခွန်အကောက်ဥပဒေတွင် ဆန်၊ ဆီ၊ ဆား၊ ငရုပ်၊ ကြက်သွန်၊ ပဲအမျိုးမျိုး၊ အသား၊ ငါး၊ ဥအမျိုးမျိုး စသည့် အခြေခံ စားသောက်ကုန်များ၊ အိမ်သုံးဆေးဝါး၊ လျှပ်ဆေးဝါး၊ တိုင်းရင်းဆေးဝါး စသည့် ဆေးဝါး အမျိုးမျိုးအပေါ်အင် ပြည်သူ့လူထုအတွက် အခြေခံ လိုအပ်သည့် ကုန်စည် Essential Goods ၎င်း အုပ်စု နှင့် ကျန်းမာရေး၊ ပညာရေး၊ ကုန်စည်သယ်ယူ ပို့ဆောင်ရေးစသည့် အခြေခံဝန်ဆောင်မှု Essential Supplies ၎င်း အုပ်စုတို့ကို ကုန်သွယ်လုပ်ငန်းခွန် ကင်းလွတ်ခွင့်ပြုထားပါကြောင်း။

အခြေခံအိမ်သုံးဆေးဝါးများအား အခွန် ကင်းလွတ်ခွင့်သတ်မှတ်ပြဋ္ဌာန်းထားပြီး အဆိုပါ ဆေးဝါးများမှအပ ကျန်ဆေးဝါးများအား အကောက် ခွန်နှုန်း ၁ ဒသမ ၅ ရာခိုင်နှုန်းဖြင့် သတ်မှတ်ကောက်ခံ လျက်ရှိပါကြောင်း၊ ကုန်သွယ်လုပ်ငန်းခွန်မကျသင့် သည့် ကုန်စည်အမျိုးအစားများတွင် ပြည်တွင်း ဆေးဝါးထုတ်လုပ်မှု တိုးတက်ဖွံ့ဖြိုးစေရန်နှင့် ဆေးဝါး ထုတ်လုပ်မှုကုန်ကျစရိတ်လျော့ချနိုင်ပြီး ဆေးဝါး ဈေးနှုန်းများ ကျဆင်းရန်အတွက် ဆေးဝါးကုန်ကြမ်း ၄၅၄ မျိုးအား ကုန်သွယ်လုပ်ငန်းခွန် ကင်းလွတ်ခွင့် ပြုထားပြီးဖြစ်ရာ နိုင်ငံတော်ပိုင် မြန်မာ့ဆေးဝါး လုပ်ငန်းရုံ ဆေးဝါးစက်ရုံများမှ အသုံးပြုလျက်ရှိသော ဆေးဝါးကုန်ကြမ်း ၃၆၅ မျိုးအား ထပ်မံထည့်သွင်း ၍ ကုန်သွယ်လုပ်ငန်းခွန် ကင်းလွတ်ခွင့်ပြုနိုင်ရေး ဆက်စပ်ဝန်ကြီးဌာနများ ညှိနှိုင်းဆောင်ရွက်လျက် ရှိပါကြောင်း။

အခြေခံစားသောက်ကုန်များ ဈေးနှုန်းတည်ငြိမ် မှုရှိစေရေးအတွက် တိုင်းဒေသကြီးနှင့် ပြည်နယ်များ တွင် အခြေခံစားကုန်များ၏ နေ့စဉ်ဈေးနှုန်း ဖြစ်ပေါ် နေမှုနှင့် ကုန်စည်စီးဆင်းမှုများကို စိစစ်သုံးသပ်၍ ဈေးနှုန်းတည်ငြိမ်စေရေးနှင့် ကုန်စည်စီးဆင်းမှု များ မှန်ကန်စေရေးအတွက် ဆက်စပ်ဌာနများနှင့် ပေါင်းစပ်ညှိနှိုင်း ဆောင်ရွက်ပေးလျက်ရှိပါကြောင်း။

ပြည်ပသွင်းကုန် လျော့ချပြီး ပြည်တွင်းကုန်ထုတ် လုပ်မှုတိုးမြှင့်နိုင်ရေးအတွက် အသေးစား၊ အငယ် စား၊ အလတ်စား စီးပွားရေးလုပ်ငန်းများ ရေရှည် ရှင်သန်တိုးတက်စေရန်နှင့် သွင်းကုန်များအား ထိုး ပြည်ပသို့ ပို့ကုန်များ တိုးမြှင့်တင်ပို့နိုင်စေရေး



နိုင်ငံတော်မှ MSME လုပ်ငန်းရှင်များကို ဘဏ်များ နှင့် ချိတ်ဆက်၍ သက်သာသောအတိုးနှုန်းဖြင့် ချေးငွေများရရှိစေရန် ပံ့ပိုးကူညီဆောင်ရွက်ပေး လျက်ရှိပါကြောင်း ပြန်လည်ဖြေကြားသည်။

မိုင်းကိုင်မဲဆန္ဒနယ်မှ နန်းသန်းသန်းမွေး၏ ရှမ်းပြည်နယ် စစ်ဘေးရှောင်များ ယာယီနေအိမ်၊ အလုပ်အကိုင်အခွင့်အလမ်းနှင့် မှတ်ပုံတင်လျှောက် ရာတွင် လဝကမှ ၎င်းတို့နေထိုင်ရာမြို့ ထောက်ခံစာ များရယူပေးရန်နှင့် စပ်လျဉ်း၍ စစ်ဘေးရှောင်များ ၏ဘဝကို ကူညီပေးရန် အစီအစဉ် ရှိ မှု၊ အစီအစဉ် မရှိပါက ဦးစားပေးအစီအစဉ်ဆောင်ရွက်ပေးစေ လိုကြောင်း သိရှိလိုခြင်းမေးခွန်းနှင့်စပ်လျဉ်း၍ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာန ပြည်ထောင်စုဝန်ကြီး ဦးမြင့်ကြိုင်က ရှမ်းပြည် နယ်အစိုးရအဖွဲ့အနေဖြင့် ရှမ်းပြည်နယ်(မြောက်ပိုင်း) ဖြစ်စဉ်များကြောင့် ယာယီနေရပ်စွန့်ခွာသူများ ဘဝ လိုက်တည်နေထိုင်နိုင်ရေးအတွက် နားခိုရာနေရာများ ဖန်တီးဆောင်ရွက်ပေးခြင်း၊ စားရေးကုန်များ၊ အသုံး အဆောင်ပစ္စည်းများ ထောက်ပံ့ပေးခြင်းများကို မပြတ်ဖြည့်ဆည်းဆောင်ရွက်ပေးခဲ့သည့်အပြင် NGO၊ INGO အဖွဲ့များဖြင့် ပေါင်းစပ်ကူညီဖြည့်ဆည်းပေး ခြင်းများ ဆောင်ရွက်ခဲ့ပါကြောင်း။

ယာယီနေရပ်စွန့်ခွာသူများ စားဝတ်နေရေး ပြေလည်စေရန် ကျွမ်းကျင်သည့် အလုပ်အကိုင် အလုပ် အလုပ်အကိုင်အလုပ်အကိုင်ရရှိရေး စီမံဖန်တီး ခြင်းအပြင် နိုင်ငံတော်မှ တစ်ဦးလျှင် တစ်လကျပ် ၂၀၀၀၀ နှုန်းဖြင့် ၂၀၂၅ ခုနှစ် ဇန်နဝါရီလမှ ဒီဇင်ဘာ လအထိ စုစုပေါင်း ၄၅၀၀၀ ၁၁ ဒသမ ၅၉ ဝီလီယံ ကို ထောက်ပံ့ပေးခဲ့ပါကြောင်း၊ ၂၀၂၆ ခုနှစ် ဧပြီလ စာရင်းအရ ယာယီနေရပ်စွန့်ခွာသူ ၉၂၅၅ ဦးသာ ကျန်ရှိပါကြောင်း၊ ကျန်ရှိသူများလည်း မကြာမီ မိမိ တို့နေရပ်အသီးသီးသို့ ပြန်လည်အခြေချတော့မည် ဖြစ်ပါကြောင်း။

အကြမ်းဖက်ဖြစ်စဉ်များကြောင့် လုံခြုံရေးအခြေ အနေအရ ရှမ်းပြည်နယ်(မြောက်ပိုင်း) ရှိ မြို့နယ် ဦးစီးမှူးရုံး ၁၂ ရုံးအား မူလဒေသများတွင် ဖွင့်လှစ် နိုင်ခြင်းမရှိချိန်တွင် တောင်ကြီးမြို့ ဆရာဝန်ကြီး များအသင်းတိုက်တွင် (ယာယီ)ရုံးများ ဖွင့်လှစ်၍ လုပ်ငန်းဆောင်ရွက်ပေးလျက်ရှိရာ နိုင်ငံသားစိစစ် ရေးကတ်ပြား သက်ပြည့်လဲလှယ်၊ ပျောက်ဆုံး၊ ပျက်စီးမိတ္တူလျှောက်ထားသူ စုစုပေါင်း ၉၄၁၄ ဦးနှင့် အိမ်ထောင်စုလူဦးရေစာရင်း ၂၅၉၀ စု ဆောင်ရွက်ပေး နိုင်ခဲ့ပါကြောင်း။

ရှမ်းပြည်နယ်(မြောက်ပိုင်း)ဒေသတွင် လုံခြုံရေး ပြန်လည်ကောင်းမွန်လာ၍ တောင်ကြီးမြို့နယ်တွင် ဖွင့်လှစ်ထားသည့် ဒုတိယပြည်နယ်ဦးစီးမှူးရုံး(လား ရှိုး)အပေါ်အင် လားရှိုးခရိုင်၊ လားရှိုး၊ ကွမ်းလုံ၊ သီပေါ နှင့် ကွတ်ခိုင်မြို့နယ်ရုံးတို့ကို လားရှိုးမြို့၌ လည်း ကောင်း၊ နမ္မတမြို့နယ်ရုံးကို သီပေါမြို့နယ်၌ လည်းကောင်း ပြန်လည်ပြောင်းရွှေ့ဖွင့်လှစ်ခဲ့ပြီး ဖြစ်ပါကြောင်း၊ ထို့ပြင် ပင်လောင်းမြို့နယ်တွင် အများ

ဆုံးနေထိုင်သော ဖယ်ခုံမြို့နယ်မှ ပြည်သူများ အခက် အခဲမရှိ အဆင်ပြေစေရန်အတွက် ဖယ်ခုံမြို့နယ် (ယာယီ)ရုံးအား ပင်လောင်းမြို့နယ်၌ ဖွင့်လှစ်ခဲ့ပြီး ဆောင်ရွက်ပေးခဲ့ပါကြောင်း။

ဖယ်ခုံမြို့နယ် လုံခြုံရေးအခြေအနေပြန်လည် ကောင်းမွန်လာသည့်အတွက် ဖယ်ခုံမြို့နယ်ဦးစီးမှူး ရုံးအား ဖယ်ခုံမြို့တွင် ပြန်လည်ဖွင့်လှစ်ခဲ့ပြီး နိုင်ငံ သားလုပ်ငန်းများအား ဆောင်ရွက်ပေးခဲ့ပါကြောင်း၊ ဖယ်ခုံမြို့နယ် မိုးပြကူးရွာအုပ်စုသို့ ပြန်လည် ရောက်ရှိသည့် စစ်ဘေးရှောင်ပြည်သူများအား ၃၀၅ကွက်သာသနာ့လက်ရာ ဘုန်းတော်ကြီးကျောင်း တွင် လက်ခံထားရှိပြီးနိုင်ငံသားစိစစ်ရေးကတ်ပြား ထုတ်ပေးခြင်းလုပ်ငန်းအား ရက်(၁၀၀) စီမံချက်ဖြင့် ဆောင်ရွက်ပေးသွားမည်ဖြစ်ပါကြောင်း။

မိုင်းကိုင်မြို့နယ်သည် အကြမ်းဖက်ဖြစ်စဉ် များ ဖြစ်ပွားမှုမှရှောင်ရန်အတွက် ဖြစ်ပွားမှုမှရှောင်ရန် အချက်အလက် မှန်/မမှန် ဦးစွာတိုက်ဆိုင်စိစစ်ပြီး မှန်ကန်ပါက နိုင်ငံသားစိစစ်ရေးကတ်ပြားများကို ထုတ်ပေးဆောင်ရွက်လျက်ရှိပါကြောင်း ပြန်လည် ဖြေကြားသည်။

စစ်ဘေးရှောင်ပြည်သူများ လက်ရှိနေထိုင်ရာ ဒေသတွင် နိုင်ငံသားစိစစ်ရေးကတ်ပြား လျှောက် ထားပါက e-ID Server အတွင်း ဖြည့်သွင်းထားသည့် ၎င်းတို့၏အိမ်ထောင်စုလူဦးရေစာရင်း၊ နိုင်ငံသား စိစစ်ရေးကတ်ပြားနံပါတ် မှန်/မမှန်၊ ကိုယ်ရေး အချက်အလက် မှန်/မမှန် ဦးစွာတိုက်ဆိုင်စိစစ်ပြီး မှန်ကန်ပါက နိုင်ငံသားစိစစ်ရေးကတ်ပြားများကို ထုတ်ပေးဆောင်ရွက်လျက်ရှိပါကြောင်း ပြန်လည် ဖြေကြားသည်။

တွဲတေးဆန္ဒနယ်မှ ဦးဝင်းမြင့်၏ မြန်မာနိုင်ငံ သားပုဒေဆိုင်ရာ လုပ်ထုံးလုပ်နည်းများအရ ကောက်ခံသော အခွန်အခကြေးငွေများသည် ခေတ်စနစ်အခြေအနေနှင့် ကိုက်ညီခြင်းမရှိသည့် အတွက် သင့်တော်သည့် နှုန်းထားများဖြင့် ပြင်ဆင် သတ်မှတ်ပေးနိုင်ခြင်း ရှိ မှု မေးခွန်းနှင့်စပ်လျဉ်း၍ ပြည်ထောင်စုဝန်ကြီး ဦးမြင့်ကြိုင်က မြန်မာနိုင်ငံသား ဥပဒေကို ပြင်ဆင်သည့်ဥပဒေ(မူကြမ်း)နှင့် နိုင်ငံသား ဆိုင်ရာလုပ်ထုံးလုပ်နည်းများ၊ ဧည့်နိုင်ငံသားဆိုင်ရာ လုပ်ထုံးလုပ်နည်းများ၊ နိုင်ငံသားပြုခွင့်ရသူဆိုင်ရာ လုပ်ထုံးလုပ်နည်းများပါ အခကြေးငွေနှင့် ဒဏ်ကြေး များအားပြင်ဆင်ရန် လိုအပ်ကြောင်း စိစစ်တွေ့ရှိရ ပါသဖြင့် ခွင့်ပြုနိုင်ပါရန် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနက အမျိုးသားကာကွယ် ရေးနှင့် လုံခြုံရေးကောင်စီရုံးသို့ ပြန်လည်တင်ပြခဲ့ ပါကြောင်း။

ဥပဒေ(မူကြမ်း)နှင့်ပတ်သက်၍ ဥပဒေကြောင်း အရ သဘောထားမှတ်ချက်ပြုရန်မရှိပါကြောင်း ပြန်ကြားစာရရှိပြီးဖြစ်ပါသဖြင့် နိုင်ငံသားစိစစ်ရေး ကတ်ပြား အတုပြုလုပ်သူ ထိုသို့ပြုလုပ်ရန် အားပေး ကူညီသူ ကာကွယ်အရေးအခင်းစွဲသူများအား ထိရောက် သည့် ပြစ်ဒဏ်ချမှတ်နိုင်ရန်အတွက် ယခုအရေးရ အသစ်လက်ထက်တွင် မြန်မာနိုင်ငံသားဥပဒေကို

ပြင်ဆင်သည့် ဥပဒေအတည်ပြုပြဋ္ဌာန်းနိုင်ရေး ဆက်လက်ဆောင်ရွက်သွားမည်ဖြစ်ပါကြောင်း။

မြန်မာနိုင်ငံသားဥပဒေကို ပြင်ဆင်သည့်ဥပဒေ အတည်ပြုပြဋ္ဌာန်းပြီးပါက နိုင်ငံသားဆိုင်ရာလုပ်ထုံး လုပ်နည်းများ၊ ဧည့်နိုင်ငံသားဆိုင်ရာလုပ်ထုံး လုပ်နည်းများ၊ နိုင်ငံသားပြုခွင့်ရသူဆိုင်ရာ လုပ်ထုံး လုပ်နည်းများပါ အခကြေးငွေ၊ ဒဏ်ကြေးငွေများအား ဆက်လက်ပြင်ဆင်ရေး ဆောင်ရွက်သွားမည်ဖြစ်ပါ ကြောင်း ပြန်လည်ဖြေကြားသည်။

မြောက်ဥက္ကလာပ မဲဆန္ဒနယ်မှ ဦးနေလင်းအောင် ၏ နိုင်ငံသားစိစစ်ရေးကတ်ပြားနှင့် အိမ်ထောင်စု စာရင်းများအား ပေါင်နှံခြင်း၊ အာမခံထားခြင်းတို့ သည် တရားမဝင်ကြောင်း ကြေညာချက်၊ ညွှန်ကြား ချက်များ ထုတ်ပြန်ပေးရန်နှင့် ပေါင်နှံလက်ခံသူ၊ အာမခံလက်ခံသူများအား အရေးယူဆောင်ရွက် ပေးနိုင်ရေး ရှိ မှု သိရှိလိုခြင်း မေးခွန်းနှင့်စပ်လျဉ်း၍ ပြည်ထောင်စုဝန်ကြီး ဦးမြင့်ကြိုင်က နိုင်ငံသားစိစစ် ရေးကတ်ပြား၊ ဧည့်နိုင်ငံသားလက်မှတ်နှင့် စိစစ်ရေး ကတ်ပြား၊ နိုင်ငံသားပြုခွင့်လက်မှတ်နှင့် စိစစ်ရေး ကတ်ပြားသည် မြန်မာနိုင်ငံသားဖြစ်ကြောင်း သက်သေခံထားခြင်းဖြစ်သည့်အတွက် စနစ်တကျ ကိုင်ဆောင်ထိန်းသိမ်းရမည်ဖြစ်ပါကြောင်း၊ အခြား သူတစ်ဦးအား လွှဲပြောင်းပေးအပ်ခြင်း မပြုလုပ်ရန် နှင့် မသက်ဆိုင်သူမှ ကောက်ယူရရှိသည့်အခါ အနီး ဆုံးရပ်ကွက်/ကျေးရွာအုပ်စု အုပ်ချုပ်ရေးမှူးရုံး သို့မဟုတ် အနီးဆုံး မြို့နယ်လဝကရုံးသို့ အမြန်ဆုံး ပေးအပ်ရမည်ဖြစ်ပါကြောင်း။

နိုင်ငံတော်မှ ထုတ်ပေးထားသည့် မှတ်တမ်း အထောက်အထားများအား ကိုယ်ကျိုးစီးပွားအတွက် မသက်ဆိုင်သူများလက်ဝယ်သို့ပေးအပ်၍ ကိုင်ဆောင် အသုံးပြုစေခြင်း မရိုးဖြောင့်သောသဘောဖြင့် အလွဲသုံးစားပြုလုပ်၍ ပေါင်နှံခြင်း၊ အာမခံထားခြင်း၊ မသက်ဆိုင်သူများမှလည်း တရားမဝင်သိမ်းဆည်း ခြင်းတို့ ဆောင်ရွက်ခွင့်မရှိပါကြောင်းနှင့် တည်ဆဲ ဥပဒေများတွင် ပြဋ္ဌာန်းထားပြီးဖြစ်သဖြင့် ထပ်မံ ထုတ်ပြန်ရန်မရှိပါကြောင်းနှင့် ထိုကဲ့သို့ပြုလုပ်ပါက အချက်အလက်နှင့်တကွ သတင်းပေးတိုင်ကြားနိုင် ပြီး ဆောင်ရွက်သူများအား တည်ဆဲဥပဒေများနှင့် အညီ တရားစွဲဆို အရေးယူဆောင်ရွက်မည်ဖြစ်ပါ ကြောင်း ပြန်လည်ဖြေကြားသည်။

အင်္ဂပူမဲဆန္ဒနယ်မှ ဒေါက်တာဌေးဝင်း၏ အင်္ဂပူ မြို့နယ်ရှိ ညောင်ကျိုး-မဲဇလီကုန်း ဆက်သွယ်ရေး ကျောက်ကြမ်းခင်းလမ်းအား ကျောက်ချောင်းလမ်း အဖြစ် အဆင့်မြှင့်တင်ပေးပါရန်နှင့် ၎င်းလမ်းပေါ်ရှိ ယက္ကန်းစင်သစ်သားတံတားအား သံကုန်အစရှိ တံတားအဖြစ် ဆောက်လုပ်ပေးပါရန် အစီအစဉ် ရှိ မှု သိရှိလိုခြင်း မေးခွန်းနှင့်စပ်လျဉ်း၍ သမဝါယမ နှင့် ကျေးလက်ဖွံ့ဖြိုးရေးဝန်ကြီးဌာန ဒုတိယဝန်ကြီး ဦးသိုက်စိုးက အင်္ဂပူမြို့နယ် ညောင်ကျိုး-မဲဇလီကုန်း ကျောက်ကြမ်းခင်းလမ်းသည် မိုင်အရှည် ၁၃ မိုင် ၁ ဖာလုံရှိပြီး ညောင်ကျိုးမှ ဆိုးကွဲအထိ ၂ မိုင် ၄ ဖာလုံ ကွန်ကရစ်လမ်းနှင့် ဆင်သေမှ မဲဇလီကုန်းအထိ အရှည် ၅ မိုင် ကျောက်ချောင်းတို့မှာ ဆောက်လုပ် ရေးဝန်ကြီးဌာနမှ စီမံခန့်ခွဲသောလမ်းဖြစ်ပါ ကြောင်း၊ ဆိုးကွဲမှ ဆင်သေအထိ လမ်းအရှည် ၅ မိုင် ၅ ဖာလုံမှ သမဝါယမနှင့် ကျေးလက်ဖွံ့ဖြိုးရေး ဝန်ကြီးဌာန၊ ကျေးလက်လမ်းဖွံ့ဖြိုးရေးဦးစီးဌာနမှ စီမံခန့်ခွဲသောလမ်း ဖြစ်ပါကြောင်း။

ညောင်ကျိုးမှ ၄ မိုင် ၂ ဖာလုံရှိ ဘူးကွဲတောင် တံတားနှင့် ၅ မိုင် ၅ ဖာလုံရှိ ယက္ကန်းစင်သစ်သား တံတားသည် ကျေးလက်လမ်းဖွံ့ဖြိုးရေးဦးစီးဌာန ပိုင်တံတားများဖြစ်ပါကြောင်း၊ ညောင်ကျိုး-မဲဇလီ ကုန်း ဆက်သွယ်ရေးလမ်း ၁၃ မိုင် ၅ ဖာလုံအနက် ကျေးလက်လမ်းဖွံ့ဖြိုးရေးဦးစီးဌာန ပိုင်လမ်း ၅ မိုင် ကျော်အား

မြန်မာ့အလင်း

စာမျက်နှာ ၆ မှ

ကျောက်ချောလမ်းအဖြစ် အဆင့်မြှင့်တင်ရန်နှင့် ၎င်းလမ်းပေါ်ရှိ ယက္ကန်စင်သစ်သားတံတားအား သံကူကုန်ကရစ်တံတားအဖြစ် တည်ဆောက်ခြင်း လုပ်ငန်းတို့ကို ၂၀၂၅-၂၀၂၆ ခု ဘဏ္ဍာရေးနှစ် တွင် လျာထားတင်ပြပေးသွားမည်ဖြစ်ပါကြောင်း ပြန်လည်ဖြေကြားသည်။

အုတ်ဖိုမဲဆန္ဒနယ်မှ ဦးတင်ထွေး၏ အုတ်ဖို မြို့နယ် ထောက်ကြံ့ကွင်းကျေးရွာသို့ ရန်ကုန်- ပြည်လမ်းမှ ရာသီမရွေးသွားလာ အသုံးပြုနိုင်သည့် အမှတ်အသားတပ်ဆက်ပေးရန် အစီအစဉ် ရှိ၊ မရှိ သိရှိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက ရန်ကုန် - ပြည်လမ်းမှ ထောက်ကြံ့ ကွင်းရွာအဝင်လမ်းအထိ အရှည် ၄ ဖာလုံရှိ ဂင်္ဂလိပ်မြစ်ပေါ်ရှိ ယခုအခါ ပျက်စီးလျက်ရှိပါကြောင်း၊ အဆိုပါလမ်းသည် Class (A) အဆင့်လမ်းဖြစ်ပြီး ဂင်္ဂလိပ်မြစ်လှေခင်းအား ပြည်ထောင်စု (သို့) တိုင်းဒေသကြီး ရရှိရန်ပုံငွေအပေါ်မူတည်၍ ၂၀၂၅-၂၀၂၆ ခု ဘဏ္ဍာရေးနှစ်တွင် လျာထားတင်ပြပေး သွားမည်ဖြစ်ပါကြောင်း ပြန်လည်ဖြေကြားသည်။

ဒလမ်ဆန္ဒနယ်မှ ဦးတင်မြင့်၏ ဒလမြို့နယ် အတွင်းရှိ ကျေးရွာအုပ်စု ၂၃ ခုရှိ ကျေးရွာများမှ ဖြိုသို့ ဆက်သွယ်သွားလာသောလမ်းများအား အဆင့် မြှင့်တင်ပေးရန် အစီအစဉ် ရှိ၊ မရှိ သိရှိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက တုံတေးခရိုင် ဒလမြို့နယ်သည် ကျေးရွာအုပ်စု ၂၃ အုပ်စု ကျေးရွာပေါင်း ၅၄ ရွာရှိပြီး ကျေးလက်လမ်း မိုင်ပေါင်း ၅၅ မိုင် ကျော်ရှိပါကြောင်း၊ ရာသီမရွေး သွားလာနိုင်သော လမ်းမိုင် ၃၄ မိုင်ကျော်ရှိပြီး နွေရာသီသာသွားလာနိုင်သော လမ်းမိုင် ၂၁ မိုင် ကျော်ရှိပါကြောင်း၊ ဒလမြို့နယ်ကျေးလက်လမ်းဖွံ့ဖြိုး ရေးဦးစီးဌာနအနေဖြင့် ရန်ကုန်မြို့တော် စည်ပင် သာယာရေးကော်မတီမှ ၂၀၂၅ ခုနှစ်တွင် လွှဲပြောင်း ရရှိခဲ့ပြီး ၂၀၂၄-၂၀၂၅ ခု ဘဏ္ဍာရေးနှစ်စတင် ကုန်ကရစ်လမ်း ၄ မိုင် ငွေ ၃၁၀၀ ၅၅ ဖာလုံ၊ ကျောက် လမ်း ၄ သမ ၆၄ ဖာလုံနှင့် တံတား ၅၂ ပေတစ်စင်း၊ ၅' Box Culvert နှစ်ခုအား အဆင့်မြှင့်တင်ဆောင် ရွက်ပေးခဲ့ပြီးဖြစ်ပါကြောင်း။

၂၀၂၆-၂၀၂၇ ခု ဘဏ္ဍာရေးနှစ်တွင် ကုန်ကရစ် လမ်း ၁ မိုင် ၅ သမ ၅၇ ဖာလုံ၊ ကျောက်လမ်း ၁ မိုင် ၂ ဖာလုံ၊ ၁၅ မီတာ ကုန်ကရစ်တံတားတစ်စင်း၊ ၁၂ မီတာ ကုန်ကရစ်တံတားတစ်စင်း၊ ၂၀' Box Culvert သုံးခု၊ ၁၀' Box Culvert တစ်စင်းနှင့် ၅' Box Culvert နှစ်ခုအား အဆင့်မြှင့်တင်ဆောင်ရွက်ရန် ခွင့်ပြုမိန့် ရရှိပြီး ဖြစ်ပါကြောင်း၊ လာမည့်ဘဏ္ဍာနှစ်များအတွက် ခြေပြင်ကွင်းဆင်းဆင်းစစ်ဆေး၍ ရရှိရန်ပုံငွေပေါ်မူတည် ၍ အကျိုးပြုနိုင်ရေးအတွက် ဦးစားပေးလျာထားတင်ပြ ပေးသွားမည်ဖြစ်ပါကြောင်း ပြန်လည်ဖြေကြားသည်။

ကျေးမူမြို့နယ်မှ ဦးအောင်မျိုးသန်း၏ ကျေးမူမြို့နယ် ပုပ္ပိုးကျေးရွာအဝင် တံတားသည် ကြံ့ခိုင်မှုမရှိတော့ပါသဖြင့် အဆင့်မြှင့်တင်ပေးမှု စတင်ပေးရန်အတွက် RC ကုန်ကရစ်တံတား တည်ဆောက်ပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးသိုက်စိုးက ပုပ္ပိုးကျေးရွာ အဝင် မူလတံတားအဟောင်း အလျား ၁၅ ပေ၊ အနံ ၁၂ ပေ၊ ၁၉၀၅ ခုနှစ်ခန့် ကျေးရွာနေပြည်သူများမှ ကိုယ်ထူကိုယ်ထင်ဆွတ်ရွက်ပါကြောင်း၊ ယခုအခါ တွင် တံတားအလယ်၌ မိုင်ခန့်မရှိတော့ဘဲ ကျေးညွှတ်ခြင်း၊ ကမ်းကပ်ခုံ နှစ်ဖက်နှင့် ရေလယ် တိုင်းများ အကဲကျခြင်းများ ဖြစ်ပေါ်လျက်ရှိသဖြင့် သံကူကုန်ကရစ် RC တံတားအသစ် (၂၀x၁၄)ပေ ဆောင်ရွက်ပေးရန်လိုအပ်လျက် ရှိပါကြောင်း၊ ၂၀၂၅-၂၀၂၆ ခု ဘဏ္ဍာရေးနှစ်တွင် ပြည်ထောင်စု သို့မဟုတ် တိုင်းဒေသကြီး ရရှိရန်ပုံငွေဖြင့် အကျိုးပြုနိုင်ရေးအတွက် ဦးစားပေး လျာထားတင်ပြပေးသွားမည်ဖြစ်ပါ

ကြောင်း ပြန်လည်ရှင်းလင်းဖြေကြားသည်။

ကုန်ဟိန်းမဲဆန္ဒနယ်မှ ဦးကျော်လှ၏ ကုန်ဟိန်း မြို့နယ် ဆိုင်းခေါင်ကျေးရွာမှ ကျိုင်းခမ်းကျေးရွာသို့ ၉ မိုင်ခန့် ကတ္တရာခင်းခြင်းပြုလုပ်ပေးပါရန် အစီ အစဉ် ရှိ၊ မရှိနှင့် မရှိပါက ဦးစားပေးအစီအစဉ်အား သိရှိလိုခြင်းမေးခွန်းနှင့်စပ်လျဉ်း၍ ဆောက်လုပ်ရေး ဝန်ကြီးဌာန ဒုတိယဝန်ကြီး ဦးမျိုးမြင့်က ရှမ်းပြည် နယ်၊ ကုန်ဟိန်းမြို့နယ်၊ ဆိုင်းခေါင်ကျေးရွာမှ ကျိုင်းခမ်းကျေးရွာအထိ ၉ မိုင်အရှည်ရှိပါကြောင်း၊ ၂၀၂၆-၂၀၂၇ ဘဏ္ဍာရေးနှစ်တွင် ဆောက်လုပ်ရေး ဝန်ကြီးဌာန လမ်းဦးစီးဌာနမှ ပြည်နယ်ရန်ပုံငွေဖြင့် မြေလမ်းမှ ၁၆ ပေ အကျယ် ကျောက်လမ်းခင်းခြင်း ၅ ဖာလုံဆောင်ရွက်သွားမည်ဖြစ်ပါကြောင်း၊ မြေလမ်း အဆင့်ကျန်ရှိသည့် လမ်းပိုင်းများအား ရာသီမရွေး သွားလာနိုင်ရန်အတွက် ကျောက်ချောလမ်း ခင်းခြင်း နှင့် လိုအပ်သည့်နေရာများတွင် တံတား၊ ချောင်းမြစ်များ တည်ဆောက်ခြင်း၊ လက်ရှိ သစ်သားတံတား သုံးစင်း အား သံကူကုန်ကရစ်တံတား အဆင့်တိုးမြှင့် တည်ဆောက်ခြင်းနှင့် ကျောက်လမ်းမှ ကတ္တရာလမ်း အဆင့်မြှင့်တင်ခြင်းလုပ်ငန်းများကို ဘဏ္ဍာရေးနှစ် အလိုက်ပြည်နယ်ရန်ပုံငွေတွင်လျာထား၍ ဆက်လက် ဆောင်ရွက်သွားမည်ဖြစ်ပါကြောင်း ပြန်လည် ဖြေကြားသည်။

လက်ဝဲတန်းမဲဆန္ဒနယ်မှ ဦးကျော်သူ၏ လက်ဝဲ တန်းမြို့နယ် သာရဝေါမှ ဟင်္သာတမြို့နယ်သို့ ကား၊ ရထား ကူးသန်းနိုင်မည့် မြစ်ကူးတံတားကြီးတစ်စင်း တည်ဆောက်ပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးမျိုးမြင့်က လက်ရှိ အခြေအနေတွင် ဆောက်လုပ်ရေးဝန်ကြီးဌာနမှ မကျေးတိုင်းဒေသကြီးတွင် ဧရာဝတီတံတား (သရက်- အောင်လံ) နှင့် ကချင်ပြည်နယ်တွင် ဧရာဝတီတံတားအသစ်(ဗလမင်းထင်)တို့ကို အပြီး တည်ဆောက်ရမည်ဖြစ်သည့်အပြင် မန္တလေးလျှင် ကြီးကြောင့် ပျက်စီးသွားသော ရန်ကုန်-မန္တလေး အမြန်လမ်းပေါ်ရှိ တံတားများအား ပြန်လည် တည်ဆောက်ခြင်း၊ အကြမ်းဖက်မှုဖြစ်စဉ်များကြောင့် ထိခိုက်ပျက်စီးခဲ့ရသည့် တံတားစုစုပေါင်း ၁၁၅ စင်း၊ ပြုပြင်ဆင်တံတား ခြောက်စင်း၊ ပြုပြင်ရန် ကုန်တံတား စု စင်းတို့ကို ဆက်လက်ဆောင်ရွက်ရမည်ဖြစ်ပါ ကြောင်း၊ သို့ဖြစ်၍ လက်ရှိ လက်တလောအခြေအနေ အရ ဆောင်ရွက်နိုင်ခြင်းမရှိပေးပါကြောင်း ပြန်လည် ဖြေကြားသည်။

မိုးညိုမဲဆန္ဒနယ်မှ ဒေါ်စာခြည်လှ၏ မိုးညို မြို့နယ် သက္ကယ်တန်းကျေးရွာ လက်ဝဲနံစိပ် နှင့် ဧရာဝတီတိုင်း မြန်အောင်မြို့နယ် ငါမိပ် ကျောက်စရစ်ကုန်းကြား ဧရာဝတီမြစ်ကူးတံတား ဆောက်လုပ်ပေးရန် အစီအစဉ် ရှိ၊ မရှိနှင့် မည်သည့် ဘဏ္ဍာနှစ်တွင် ဆောင်ရွက်ပေးမည်ကို သိရှိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးမျိုးမြင့်က ဆောက်လုပ်ရေးဝန်ကြီးဌာနအနေဖြင့် ယခုအခါ ဧရာဝတီတံတား (သရက်-အောင်လံ)နှင့် ဧရာဝတီ တံတားအသစ်(ဗလမင်းထင်)တို့ကို အပြီးတည်ဆောက် လျက်ရှိပြီး ဧရာဝတီမြစ်ကူးတံတား (ရတနာသီခံ) မြစ်ကူးလျှင်ကြီးကြား ပျက်စီးသွားသော ရန်ကုန်-မန္တလေး အမြန်လမ်းပေါ်ရှိ တံတားများ အကြမ်းဖက်မှုဖြစ်စဉ်များကြောင့် ထိခိုက်ပျက်စီးခဲ့ ရသည့် တံတားများ၊ ပြုပြင်ဆင်တံတားများနှင့် ပြုပြင် ရန်ကုန်တံတားများ ဆက်လက်ဆောင်ရွက်ရမည် ဖြစ်သည့်အတွက် လက်တလောတွင် ငါမိပ် ကျောက်စရစ်ကုန်းအကြား ဧရာဝတီမြစ်ကူးတံတား အား မဆောင်ရွက်သင့်ပေပါကြောင်း ပြန်လည် ဖြေကြားသည်။

ပုဗ္ဗသီရိမဲဆန္ဒနယ်မှ ဦးလှဆွေ၏ တပ်ကုန်းမြို့ ဆင်သေ-ပင်လောင်း(မီးရထား) လမ်းဟောင်းမြေ

နေရာဖြစ်သည့် မြို့အဝင် တိုးဂိတ်အနီးမှ ရန်ကုန်- တောင်ငူ- မန္တလေးကားလမ်း(လမ်းဟောင်း) ၁၄ မိုင် သို့ တပ်ကုန်းမြို့ရောင်လမ်းအဖြစ် ဖောက်လုပ်နိုင် ရေး ရေတိုကျော်အစီအမံများချမှတ်၍ ဆောင်ရွက် ပေးနိုင်ခြင်း ရှိ၊ မရှိ မေးခွန်းနှင့်စပ်လျဉ်း၍ ဒုတိယ ဝန်ကြီး ဦးမျိုးမြင့်က လက်ရှိရန်ကုန်-တောင်ငူ- မန္တလေးလမ်းသည် နိုင်ငံတကာဆက်သွယ်ရေး လမ်းမကြီးဖြစ်ပြီး လမ်းနယ်နိမိတ်သတ်မှတ်ချက်မှာ ပေ ၂၃၀ အကျယ်ဖြစ်ပါကြောင်း၊ ညောင်လွန်- သရက်ပင်-ပေတောလမ်းသည် ဆောက်လုပ်ရေး ဝန်ကြီးဌာန၊ လမ်းဦးစီးဌာနက တာဝန်ယူဆောင်ရွက် သော လမ်းပိုင်းဖြစ်ပြီး လက်ရှိလမ်းနယ်နိမိတ် အကျယ်မှာ ပေ ၃၀၀ သာရှိသော ကျေးရွာချင်းဆက် လမ်းအဆင့်ဖြစ်ပါကြောင်း၊ အဆိုပါ လမ်းအကြောင်း အတိုင်း တပ်ကုန်းမြို့ရောင်လမ်းအဖြစ် ဖောက်လုပ် မည်ဆိုပါက သတ်မှတ်လမ်း နယ်နိမိတ်အကျယ်ရှိ ရန်အတွက် စိုက်ပျိုးမြေများ၊ လယ်ယာမြေများနှင့် လူနေထိုင်မှုရှိသော မြေများအား မြေယာလျှော့ကြေး များပေးရန် လိုအပ်မည်ဖြစ်သည့်အပြင် ကျေးရွာများ အား ဖြတ်သန်းသွားသည့် လမ်းအကြောင်းဖြစ်၍ လူနေအိမ်ခြေများစွာ တည်ရှိပါသဖြင့် အိမ်ရာ အဆောက်အအုံများ ရွှေ့ပြောင်းခြင်းများ ဆောင်ရွက် ရမည်ဖြစ်ပါပါကြောင်း။

တပ်ကုန်းမြို့ရောင်လမ်း ဆောက်လုပ်ခြင်းနှင့် ပတ်သက်၍ ပိုမိုတိုးတောင်းသော လမ်းအကြောင်း ဖြစ်သည့် ရန်ကုန်-တောင်ငူ-မန္တလေးလမ်း၏ ၂၄၉/၂ မိုင်မှ ဆင်သေ-ပင်လောင်း(မီးရထား)လမ်းအတိုင်း ၃ မိုင် ၂ ဖာလုံခန့်ရှိ ဗျိုင်းအင်းကျေးရွာ၊ ထိုမှတစ်ဆင့် ၃ မိုင် ၁ ဖာလုံခန့်အတိုင်းဆက်လက်၍ လမ်းအ ကြောင်း လျာထားပြီး ရန်ကုန်-တောင်ငူ-မန္တလေး လမ်း၏ ၂၅၃/၅ မိုင် အနီးသို့ ပြန်လည်ဝင်ရောက် အဆုံးသတ်မည်ဆိုပါက လမ်းအရှည်မှာ ၆ မိုင် ၃ ဖာလုံခန့်ရှိမည်ဖြစ်ပါကြောင်း၊ လမ်းဦးစီးဌာနအနေ ဖြင့် စီမံကိန်းဖြစ်မြောက်နိုင်စွမ်း လေ့လာမှု ဆောင်ရွက်ပြီးမှသာ ရလဒ်ပေါ်မူတည်၍ စီမံကိန်း ဆောင်ရွက်ရန် ဖြစ်နိုင်ခြေရှိပါက ရေတို ကျော်စီမံ ကိန်းများ ရေးဆွဲဆောင်ရွက်သွားမည်ဖြစ်ပါ ကြောင်း ပြန်လည်ဖြေကြားသည်။

ယင်းနောက် ပြည်သူ့လွှတ်တော်ဥက္ကဋ္ဌက ယမန်နေ့ကလွှတ်တော်သို့ အသိပေးတင်ပြခဲ့သည့် သတ္တု၊ သယံဇာတနှင့် ပတ်ဝန်းကျင်ထိန်းသိမ်းရေး ဆိုင်ရာကော်မတီဖွဲ့စည်းမှုနှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီအစည်း အဝေးတို့နှင့်စပ်လျဉ်း၍ လွှတ်တော်၏ အတည် ပြုချက်ပေးပြီး ယင်းကော်မတီတွင်ဥက္ကဋ္ဌအဖြစ် ပျဉ်းမနားမဲဆန္ဒနယ်မှ ဦးခင်မောင်ဌေး၊ အတွင်း ရေးမှူးအဖြစ် သုံးခွဲမဲဆန္ဒနယ်မှ ဦးအောင်ကျော်မင်း အပါအဝင်အဖွဲ့ဝင် ၁၅ ဦးဖြင့် တာဝန်ပေးအပ်ဖွဲ့စည်း ကြောင်း လွှတ်တော်သို့အသိပေးကြေညာသည်။

ဆက်လက်၍ ပြည်သူ့လွှတ်တော်ဥက္ကဋ္ဌက ယမန်နေ့ကလွှတ်တော်သို့ အသိပေးတင်ပြခဲ့သည့် နိုင်ငံသားများ၏ မူလအခွင့်အရေး၊ ဒီမိုကရေစီအရေး နှင့် လူ့အခွင့်အရေးဆိုင်ရာကော်မတီဖွဲ့စည်းမှုနှင့် ကော်မတီ၏တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း နှင့် ကော်မတီအစည်းအဝေးတို့နှင့် စပ်လျဉ်း၍ လွှတ်တော်၏ အတည်ပြုချက်ပေးပြီး ယင်းကော်မတီ တွင် ဥက္ကဋ္ဌအဖြစ် ပုဗ္ဗသီရိမဲဆန္ဒနယ်မှ ဦးလှဆွေ၊ အတွင်းရေးမှူးအဖြစ် မဟာအောင်မြေမဲဆန္ဒနယ်မှ ဦးစိုးနိုင်အပါအဝင်အဖွဲ့ဝင် ၁၅ ဦးဖြင့် တာဝန်ပေးအပ် ဖွဲ့စည်းကြောင်း လွှတ်တော်သို့ အသိပေးကြေညာ သည်။

ထို့နောက် ပြည်သူ့လွှတ်တော်ဥက္ကဋ္ဌက ယမန် နေ့ကလွှတ်တော်သို့အသိပေးတင်ပြခဲ့သည့် စိုက်ပျိုး ရေး၊ မွေးမြူရေး၊ ရေလုပ်ငန်းနှင့် ကျေးလက်ဖွံ့ဖြိုး တိုးတက်ရေးကော်မတီဖွဲ့စည်းမှုနှင့် ကော်မတီ၏

တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီအစည်းအဝေးတို့နှင့်စပ်လျဉ်း၍ လွှတ်တော် ၏ အတည်ပြုချက်ပေးပြီး ယင်းကော်မတီတွင် ဥက္ကဋ္ဌ အဖြစ် ကျိုက်လတ်မဲဆန္ဒနယ်မှ ဒေါက်တာအောင်ကြီး၊ အတွင်းရေးမှူးအဖြစ် သနပ်ပင်မဲဆန္ဒနယ်မှ ဦးအောင်ဇော်လင်းအပါအဝင် အဖွဲ့ဝင် ၁၅ ဦးဖြင့် တာဝန်ပေးအပ်ဖွဲ့စည်းကြောင်း လွှတ်တော်သို့ အသိပေးကြေညာသည်။

ယင်းနောက် ပြည်သူ့လွှတ်တော်ဥက္ကဋ္ဌက ယမန် နေ့ကလွှတ်တော်သို့ အသိပေးတင်ပြခဲ့သည့် ဆောက်လုပ်ရေး၊ စက်မှု၊ လျှပ်စစ်နှင့် စွမ်းအင်ဆိုင် ရာကော်မတီဖွဲ့စည်းမှုနှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီ အစည်းအဝေးတို့နှင့်စပ်လျဉ်း၍ လွှတ်တော်၏ အတည်ပြုချက်ပေးပြီး ယင်းကော်မတီတွင် ဥက္ကဋ္ဌ အဖြစ် ကနိမဲဆန္ဒနယ်မှ ဦးညာထိထွန်း၊ အတွင်း ရေးမှူးအဖြစ် လက်ဝဲတန်းမဲဆန္ဒနယ်မှ ဦးကျော်သူရ အပါအဝင်အဖွဲ့ဝင် ၁၅ ဦးဖြင့် တာဝန်ပေးအပ်ဖွဲ့စည်း ကြောင်း လွှတ်တော်သို့ အသိပေးကြေညာသည်။

ဆက်လက်၍ ပြည်သူ့လွှတ်တော်ဥက္ကဋ္ဌက ဟိုတယ်၊ ခရီးသွားလုပ်ငန်းနှင့်ယဉ်ကျေးမှုဆိုင်ရာ ကော်မတီဖွဲ့စည်းရေးနှင့်စပ်လျဉ်း၍ လွှတ်တော်သို့ တင်ပြပြီး ဒုတိယဥက္ကဋ္ဌက ကော်မတီတာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်း အဝေးတို့နှင့် စပ်လျဉ်း၍ ရှင်းလင်းတင်ပြသည်။

ထို့နောက် ပြည်သူ့လွှတ်တော်ဥက္ကဋ္ဌက ဟိုတယ်၊ ခရီးသွားလုပ်ငန်းနှင့်ယဉ်ကျေးမှုဆိုင်ရာ ကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်း နှင့် ကော်မတီဥက္ကဋ္ဌအဖြစ် မိုင်းတုံမဲဆန္ဒနယ်မှ ဦးထင်အောင်ရှိန်နှင့် အတွင်းရေးမှူးအဖြစ် ကန်ကျီး ထောင့် မဲဆန္ဒနယ်မှ ဒေါ်ခင်စောမုတို့ကို တာဝန် ပေးအပ်ဖွဲ့စည်းသွားမည်ဖြစ်ကြောင်း လွှတ်တော်သို့ တင်ပြသည်။

ယင်းနောက် ပြည်သူ့လွှတ်တော်ဥက္ကဋ္ဌက ဘဏ်များနှင့် ငွေကြေးဆိုင်ရာဖွံ့ဖြိုးတိုးတက်ရေး ကော်မတီဖွဲ့စည်းရေးနှင့်စပ်လျဉ်း၍ လွှတ်တော်သို့ တင်ပြပြီး ဒုတိယဥက္ကဋ္ဌက ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်း အဝေးတို့နှင့် စပ်လျဉ်း၍ ရှင်းလင်းတင်ပြသည်။

ဆက်လက်၍ ပြည်သူ့လွှတ်တော်ဥက္ကဋ္ဌက ဘဏ်များနှင့် ငွေကြေးဆိုင်ရာဖွံ့ဖြိုးတိုးတက်ရေး ကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည် ဖြစ်ကြောင်းနှင့် ကော်မတီဥက္ကဋ္ဌအဖြစ် လှိုင်မဲဆန္ဒ နယ်မှ ဦးမောင်မောင်တင့်နှင့် အတွင်းရေးမှူးအဖြစ် ဆီပဲကြီးခဲနောင်တုံမဲဆန္ဒနယ်မှ ဒေါက်တာထွန်းထွန်း ဝင်းတို့ကို တာဝန်ပေးအပ်ဖွဲ့စည်းသွားမည်ဖြစ် ကြောင်း လွှတ်တော်သို့ တင်ပြသည်။

ထို့နောက် ပြည်သူ့လွှတ်တော်ဥက္ကဋ္ဌက စီမံကိန်း နှင့် ဘဏ္ဍာရေးဖွံ့ဖြိုးတိုးတက်မှုကော်မတီဖွဲ့စည်း ရေးနှင့်စပ်လျဉ်း၍ လွှတ်တော်သို့တင်ပြပြီး ဒုတိယ ဥက္ကဋ္ဌက ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်းအဝေးတို့နှင့် စပ်လျဉ်း ၍ ရှင်းလင်းတင်ပြသည်။

ယင်းနောက် ပြည်သူ့လွှတ်တော်ဥက္ကဋ္ဌက စီမံ ကိန်းနှင့် ဘဏ္ဍာရေးဖွံ့ဖြိုးတိုးတက်မှုကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်းနှင့် ကော်မတီဥက္ကဋ္ဌအဖြစ် ရမည်းသင်းမဲဆန္ဒနယ်မှ ဦးညွန့်ဆောင်နှင့် အတွင်းရေးမှူးအဖြစ် ဘီးလင်း မဲဆန္ဒနယ်မှ ဒေါက်တာ ခင်မောင်သွင်တို့ကို တာဝန် ပေးအပ်ဖွဲ့စည်း သွားမည်ဖြစ်ကြောင်းလွှတ်တော်သို့ တင်ပြသည်။

တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး သတ္တမနေ့ကို ရန်ကင်းလိုက်ပြီး အစည်း အဝေးအဖွဲ့မနေ့ကို ဇွန် ၁၅ ရက်တွင် ကျင်းပသွား မည်ဖြစ်ကြောင်း သိရသည်။ သတင်းစဉ်

နေရာကွက်၍ မိုးကြီးနိုင်

နေပြည်တော် ဇွန် ၁၂ ဇွန် ၁၃ ရက်တွင် ကယားပြည်နယ်၌ နေရာစိပ်စိပ်နှင့် ကျန်တိုင်းဒေသကြီးနှင့် ပြည်နယ် တို့တွင် နေရာအနှံ့အပြား မိုးထစ်ချရုံမျှဖြင့် နေပြည်တော်၊ ရန်ကုန်တိုင်းဒေသကြီး၊ ပဲခူး

တိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ဧရာဝတီ တိုင်းဒေသကြီး၊ ကချင်ပြည်နယ်၊ ကရင်ပြည်နယ်၊ ချင်းပြည်နယ်၊ မွန်ပြည်နယ်နှင့် ရခိုင် ပြည်နယ်တို့တွင် နေရာကွက်၍ မိုးကြီးနိုင်သည်။ ရွာရန်ရာနုနှုန်းပြည့် ဖြစ်သည်။ မိုး/လေ

တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး ပဉ္စမနေ့ကျင်းပ

နေပြည်တော် ဇွန် ၁၂
တတိယအကြိမ် အမျိုးသားလွှတ်တော် ဒုတိယပုံမှန် အစည်းအဝေး ပဉ္စမနေ့ကို ယနေ့နံနက် ၁၀နာရီတွင် နေပြည်တော်ရှိ လွှတ်တော်အဆောက်အအုံ အမျိုးသားလွှတ်တော်အစည်းအဝေးခန်းမ၌ ကျင်းပ သည်။ (ယာဝု)

အစည်းအဝေးတွင် အမျိုးသားလွှတ်တော်ဥက္ကဋ္ဌ ဦးအောင်လင်းမွေးက တတိယအကြိမ် အမျိုးသား လွှတ်တော် ဒုတိယပုံမှန်အစည်းအဝေး ပဉ္စမနေ့သို့ တက်ရောက်ခွင့်ရှိသည့် အမျိုးသားလွှတ်တော် ကိုယ်စားလှယ်ဦးရေ စုစုပေါင်း ၂၀၉ ဦးရှိသည့်အနက် ယနေ့အစည်းအဝေးသို့ ၂၀၉ ဦးစလုံး တက်ရောက် သဖြင့် အစည်းအဝေးအထမြောက်ကြောင်းနှင့် စတင် ကျင်းပကြောင်း ကြေညာကာ အစည်းအဝေး တက်ရောက်မှုအခြေအနေကို လွှတ်တော်၏အတည် ပြုချက်ရယူ၍ မှတ်တမ်းတင်သည်။

ထို့နောက် ဧရာဝတီတိုင်းဒေသကြီး အမျိုးသား လွှတ်တော်ကိုယ်စားလှယ် အမှတ်(၅) ဦးထိန်လင်း၏ ဧရာဝတီတိုင်းဒေသကြီး လွှတ်တော်မြို့နယ်အတွင်းရှိ ရေငန်တားကျွန်းပတ်တာများမှ လွှတ်တော်ဝင် ကျွန်း၊ လွှတ်တော်ကျွန်း၊ ဘီတွင်ကျွန်း အပိုင်း (၁) နှင့် အပိုင်း(၂)ရှိ ရေတံခါးများ ပြင်ပရေငန်များ ဝင်ရောက်မှုရန်ဆေးကြောင့် ပြုပြင်ပေးရန် သို့မဟုတ် အသစ်တည်ဆောက်ပေးရန်နှင့် အဆိုပါရေငန်တား ကျွန်းပတ်တာများအတွင်းရှိချောင်းကော၊ မြောင်းကော များကို ဘဏ္ဍာရေးနှစ်အလိုက် အစီအစဉ်များ ရေးဆွဲ ပြီး ဦးစားပေးအစီအစဉ်အတိုင်း တူးဖော်ပေးရန် အစီအစဉ်ရှိ မရှိ မေးခွန်းနှင့်စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယ ဝန်ကြီး ဦးစိုလ်ဗိုလ်ကျော်က လွှတ်တော်မြို့နယ် လွှတ်တော် ဝင်ကျွန်း၊ လွှတ်တော်ကျွန်း၊ ဘီတွင်ကျွန်း အပိုင်း(၁)၊ ဘီတွင်ကျွန်းအပိုင်း(၂)အတွင်းရှိ ရေတံခါး စုစုပေါင်း ၂၁ လုံးအနက် ခုနစ်လုံးအား ပြုပြင်ထားရှိ ပြီးဖြစ်ပါကြောင်း၊ ၂၀၂၆-၂၀၂၇ ဘဏ္ဍာရေးနှစ် ပြည်ထောင်စုရန်ပုံငွေဖြင့် ဘီတွင်ကျွန်းအပိုင်း(၂) တာရှီ ကတောက်ဆိပ်ရေတံခါးပြုပြင်ခြင်းလုပ်ငန်း ကို ပြုပြင်ပေးသွားမည်ဖြစ်ပြီး ဆက်လက်ပြုပြင်ရန် ကျန်ရှိသောရေတံခါး ၁၃ လုံး ဖြစ်ပါကြောင်း။

ထို့အပြင် ယခုဘဏ္ဍာနှစ်တွင် ပြည်ထောင်စု ရန်ပုံငွေဖြင့် ဘီတွင်ကျွန်း အပိုင်း (၄)တာအတွင်း နွေပေါင်းစိုက်ပျိုးရေးလုံလောက်စွာ ပေးဝေနိုင်ရေး အတွက် ရေရေတံခါးတူးဖော်ခြင်းလုပ်ငန်း သုံးခု နှင့် ရေတံခါးများပြုပြင်ခြင်းလုပ်ငန်း လေးခု ရွေးချယ် နှင့် ပြာမလေ့မြစ်ကြားရေငန်တား တာကျွန်းအပိုင်း (၅)၏ တာအလျား (၁၁)မိုင်တာ မြေကြီးမိုင်းခြင်း လုပ်ငန်းတို့အား ဆောင်ရွက်သွားမည်ဖြစ်ပါကြောင်း၊ သို့ဖြစ်ပါ၍ လွှတ်တော်မြို့နယ် လွှတ်တော်ဝင်ကျွန်း၊ လွှတ်တော်ကျွန်း၊ ဘီတွင်ကျွန်းအပိုင်း(၁)၊ ဘီတွင် ကျွန်းအပိုင်း (၂) အတွင်းတွင် ပြုပြင်ရန်ကျန်ရှိသော ရေတံခါး ၁၃ လုံးကို ပြုပြင်နိုင်ရန် (၂၀၂၇-၂၀၂၈) ဘဏ္ဍာရေးနှစ်တွင် ပြည်ထောင်စု/တိုင်းဒေသကြီး သို့မဟုတ် သင့်လျော်ရာ ရန်ပုံငွေတစ်ရပ်ရပ်မှ တင်ပြ တောင်းခံပြီး ရန်ပုံငွေခွဲဝေရရှိမှုအပေါ်မှတစ်ဆင့် ဦးစားပေးအလိုက် ပြုပြင်ပေးရန် စီစဉ်ထားရှိပါကြောင်း နှင့် ရေငန်တားကျွန်းပတ်တာများအတွင်းရှိ ချောင်း ကော၊ မြောင်းကော တူးဖော်ခြင်းလုပ်ငန်းများကို လည်း ဘဏ္ဍာရေးနှစ်အလိုက် ဦးစားပေးအစီအစဉ် အတိုင်း လျာထားသတ်မှတ်ပြီး ဆောင်ရွက်သွားမည် ဖြစ်ပါကြောင်း ဖြေကြားသည်။

ဧရာဝတီတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၅) ဦးထိန်လင်း၏ ဧရာဝတီ တိုင်းဒေသကြီး လွှတ်တော်မြို့နယ် လွှတ်တော်မြို့နယ် ဆားကျင်းကျေးရွာကို ဆက်သွယ်အသုံးပြုနေသည့်



လွှတ်တော်မြောက်ကျွန်းတာ ၀/၀ မိုင်မှ ၇/၀ မိုင်အထိ ၇ မိုင်ကို ရာသီမရွေးသွားလာနိုင်သော ကျောက်ချော လမ်းခင်းပေးရန် အစီအစဉ်ရှိ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးစိုလ်ဗိုလ်ကျော်က လွှတ်တော်မြောက်ကျွန်းတာ တာမိုင်၏ အစသည့် လွှတ်တော်မြို့ အမှတ်(၂)ရပ်ကွက်မှ စတင်ပြီးမြူဇရီယာ အတွင်း အလျား(၁)မိုင်ပါဝင်ပါကြောင်း၊ ကျောက်ချော လမ်းခင်းလိုသောနေရာသည် လွှတ်တော်မြို့ အမှတ် (၂) ရပ်ကွက်မှ ဆားကျင်းကျေးရွာအထိ လွှတ်တော် မြောက်ကျွန်းတာ တာမိုင်အစမှ ၇ မိုင်အတွင်း နေရာဖြစ်ပါကြောင်း၊ အဆိုပါနေရာတွင် တာထိပ် အကျယ် (၁၂) ပေရှိပြီး တာပေါင်အမြင့်မှာ ပျမ်းမျှ (၈) ပေဖြစ်ပါကြောင်း။

လွှတ်တော်မြို့တွင်းဇရီယာဖြစ်သော တာမိုင်အစမှ ၅ ဖာလုံကြားတွင် အလျား (၅) ဖာလုံခန့်သည် ကျောက်ကြမ်းလမ်းခင်း၍ အသုံးပြုသွားလာလျက် ရှိပါကြောင်း၊ ကျောက်ချောလမ်းခင်းလိုသောအပိုင်း အတွင်း တာမိုင်အစမှ ၁ မိုင် ၆ ဖာလုံတွင် ခန့်တန်း ရေတံခါး (အလျား ၄ ပေ ၂ ပေ)၊ တာမိုင်အစမှ ၅ မိုင် ၆ ဖာလုံတွင် လက်ဝဲရေတံခါး (အလျား ၄ ပေ ၅ ပေ)တို့ တည်ရှိပါကြောင်း၊ ဌာနမှတည်ဆောက် ထိန်းသိမ်းထားသော တာတမံများမှာ မြေသား တာတမံများဖြစ်သည့်အပြင် မိုးများသောဒေသ ဖြစ်ခြင်းကြောင့် တာနီမိုကျခြင်း၊ ရေတိုက်စားခြင်း များရှိပါသဖြင့် ပုံမှန်ပြုပြင်ထိန်းသိမ်းခြင်းလုပ်ငန်း များကို နှစ်စဉ်ဆောင်ရွက်လျက်ရှိခြင်း၊ တာတမံ ပေါ်တွင် ကျောက်ချောလမ်းခင်းဆင်းသည့်အပိုက် မြေသား တာတမံဖြစ်၍ သတ်မှတ်တာထိပ်အမြင့်အောက် နီမိုကျသည့်အခါ စက်ယန္တရားကြီးများဖြင့် ပြန်လည် မြေဖိုပြုပြင်ဆောင်ရွက်ပြီး ကျောက်ချောလမ်းများ အနေဖြင့် ပျက်စီးဆုံးရှုံးမှုများ ဖြစ်ပေါ်နိုင်ခြင်း၊ တာတမံ များတွင် ထည့်သွင်းတည်ဆောက်ထားသော ရေတံခါး များ၏ ဒီဇိုင်းပုံစံအရ ကုန်တင်ယာသုံးများ ဖြတ်သန်း သွားလာမှုကို ဝန်အားခံနိုင်ရည်မရှိသဖြင့် ပျက်စီးနိုင် ခြင်းတို့ကြောင့် တာတမံများပေါ်တွင် အခိုင်အမာ လမ်းများဆောင်ရွက်ရန် မသင့်လျော်သည့် အခြေအနေ ဖြစ်ပါကြောင်း။

သို့ဖြစ်ပါ၍ လုပ်ငန်းသဘာဝနှင့် မြေပြင်အခြေ အနေအရ တာတမံများ ပေါ်တွင် အခိုင်အမာလမ်းများ ဆောင်ရွက်ရန်မှာ သင့်လျော်မှုမရှိပါ၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအနေဖြင့် လွှတ်တော်မြို့နယ် လွှတ်တော်မြို့နှင့် ဆားကျင်းကျေးရွာ ကိုဆက်သွယ်အသုံးပြုနေသည့် လွှတ်တော်မြောက်ကျွန်း တာ တာမိုင်အစမှ ၇ မိုင်အထိကို ရာသီမရွေး သွားလာနိုင်သော ကျောက်ချောလမ်းခင်းပေးရန် အစီအစဉ်မရှိပါကြောင်း။

သို့ရာတွင် ဒေသပွဲမြို့ရေးအတွက် မဖြစ်မနေ ဆောင်ရွက်ရန်လိုအပ်ပါက နှစ်စဉ်ပြုပြင်ထိန်းသိမ်း နေရသော တာတမံပေါ်၌ လမ်းခင်းခြင်းမပြုဘဲ တာ၏အတွင်းဘက်ခြမ်းတွင် တစ်ဆင့်နီမိုကျ

(Second Berm) ပြုလုပ်၍ လိုအပ်သော အမြင့်၊ အကျယ်ဖြင့် လမ်းခင်းခြင်းဆောင်ရွက်နိုင်ပါကြောင်း၊ ရေတံခါးအဝင်အထွက် မြောင်းနေရာများတွင်လည်း ဝန်အားခံနိုင်ရည်ရှိသော မြောင်းကူးတံတားများ ထည့်သွင်းဆောင်ရွက်နိုင်ပါကြောင်း၊ ထိုသို့ ဆောင်ရွက်ပါက လမ်းတည်ဆောက်ခြင်းနှင့် သက်ဆိုင်သော ဌာနအဖွဲ့အစည်းများအနေဖြင့် လမ်းကိုလိုအပ်သလို တည်ဆောက်ထိန်းသိမ်းခြင်း များဆောင်ရွက်နိုင်ပြီး ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနအနေဖြင့်လည်း တာတမံကို လိုအပ်သလို ပြုပြင်ထိန်းသိမ်းနိုင်မည်ဖြစ်ရာ နှစ်ဦး နှစ်ဖက် အဆင်ပြေချောမွေ့စေမည်ဖြစ်ပြီး ဒေသ အတွက် အကျိုးရှိစေမည်ဖြစ်ပါကြောင်း ဖြေကြား သည်။

မန္တလေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁) ဦးခင်မောင်ဝင်း၏ မန္တလေး တိုင်းဒေသကြီး ကျောက်ဆည်ခရိုင် စဉ့်ကိုင်မြို့နယ် အတွင်းရှိ စိုက်ပျိုးမြေဧရိယာများ ရေအပြည့်အဝရရှိ စေရန်နှင့် စိုက်ပျိုးရေးကို ပမာဏလုံလောက်စွာ သို့လျှောင့်နိုင်ရန်အတွက် သင်းတွဲမြောင်းများတွင် ရှိသော စွန့်ရက်နံအား ပြုပြင်ထိန်းသိမ်းပေးရန် အစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယ ဝန်ကြီး ဦးစိုလ်ဗိုလ်ကျော်က စွန့်ရက်နံအတွင်း ရေဝင်ရောက်မှု ပိုမိုကောင်းမွန်စေရန်အတွက် ကန် အတွင်း ရေကုန်ညှိတင်းသည့် သင်းတွဲမြောင်းနှင့် ရေဝင်ချောင်းဖြစ်သည့် လင်းဂုတ်ချောင်း ရေလမ်းတို့ အား ဌာနမှထိန်းသိမ်းစီမံလျက်ရှိသကဲ့သို့ ဒေသခံ ပြည်သူများကလည်း ပိုင်းဝန်းထိန်းသိမ်းပေးနိုင်ရေး စည်းရုံးဆောင်ရွက်ပေးပါရန် တင်ပြအပ်ပါကြောင်း၊

၂၀၂၁ ခုနှစ်မှစတင်၍ စွန့်ရက်နံအတွင်း ကန်ရေ ပြည့်ပမာဏနိမ့်အထိ ရေသိုလျှောင့်ထားနိုင်ပြီး မိုးသီးနွံနွံဆွဲဆွဲစိုက်ပျိုးရေးများအား စိုက်ပျိုးရေပြည့်ဝ စွာ ပေးဝေနိုင်လျက်ရှိခြင်း၊ စွန့်ရက်နံအား မွေးမြူရေးဇုန် နှင့် အနီးပတ်ဝန်းကျင်ကျေးရွာများသို့ သောက်သုံးရေ လုံလောက်စွာ ပေးဝေနိုင်လျက်ရှိခြင်း၊ စွန့်ရက်နံ၏ မူလရေဝင်ဧရိယာ ပြန်လည်ရရှိအောင် သဲနန်း တူးဖော်လျှင် ဆောင်ရွက်ရမည့် လုပ်ငန်းပမာဏ ကြီးမားများပြားပြီး ရန်ပုံငွေလိုအပ်ချက်လည်း များပြားလှန်ခြင်းတို့ကြောင့် ယခုလက်ရှိအခြေအနေ အရ စွန့်ရက်နံအား သဲနန်းတူးဖော်ဆောင်ရွက်ရန် သင့်လျော်မှုမရှိသေးပါကြောင်း ဖြေကြားသည်။

မန္တလေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁) ဦးခင်မောင်ဝင်း၏ မန္တလေးတိုင်းဒေသကြီး ကျောက်ဆည်ခရိုင် မြစ်သား မြို့နယ် ကျောက်ဆည်မြို့နယ်နှင့် စဉ့်ကိုင်မြို့နယ် အတွင်းရှိ လယ်ယာစိုက်ပျိုးရေးလုပ်ငန်းများ ပိုမို ထိရောက်စေရန်အတွက် လယ်/ယာရေသောက် စနစ်မြောင်းများအား သဲနန်းများ တူးဖော်ပြုပြင် ဆောင်ရွက်ပေးရန် အစီအစဉ် ရှိ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးစိုလ်ဗိုလ်ကျော်က

ကျောက်ဆည်ခရိုင် မြစ်သားမြို့နယ်၊ ကျောက်ဆည် မြို့နယ်နှင့် စဉ့်ကိုင်မြို့နယ်တို့အတွင်းရှိ ကင်းတား ရေသောက်စနစ်နှင့် ခေတ်ပြုရေသောက်စနစ်တို့တွင် တူးမြောင်းမကြီး ၁၆ ခု၊ လက်တံမြောင်း ၄၇ ခု၊ လက်ဝဲခွဲမြောင်း ၁၉ ခုတို့၏ အချို့သောနေရာများ၌ မြောင်းအင်အားပြည့် ရေပိုလွှတ်သယ်ဆောင်နိုင်ရန် အတွက် သဲနန်းတူးဖော်ခြင်း၊ မြောင်းပေါင်အားပြည့် ခြင်းနှင့် အချို့သော ရေပေးအဆောက်အအုံများ ပြုပြင်ခြင်းတို့ကို ဆောင်ရွက်ရန် လိုအပ်လျက်ရှိပါ ကြောင်း၊ ပြုပြင်ရမည့် ရေပေးမြောင်းအရေအတွက် နှင့် ဆောင်ရွက်ရမည့် လုပ်ငန်းပမာဏများပြားသည့် အတွက် ရန်ပုံငွေခွဲဝေရရှိသည့် အခြေအနေအပေါ် မူတည်၍ သဲနန်းပို့ချမှုများပြားလျက်ရှိသော ရေပေး မြောင်းများနှင့် ဆက်စပ်ရေးပေးအဆောက်အအုံ ပြုပြင်ခြင်းလုပ်ငန်းများအား မြောင်းဆုံးမြောင်းများ အထိ ရေရရှိစေရန်ရည်ရွယ်၍ ဦးစားပေးအစီအစဉ် ဖြင့် နှစ်အလိုက် လျာထားဆောင်ရွက်သွားမည်ဖြစ် ပါကြောင်း၊ သို့ဖြစ်ပါ၍ ကျောက်ဆည်ခရိုင် မြစ်သား မြို့နယ်၊ ကျောက်ဆည်မြို့နယ်နှင့် စဉ့်ကိုင်မြို့နယ် အတွင်းရှိ လယ်ယာစိုက်ပျိုးရေးလုပ်ငန်းများရှိ အဓိက သီးနှံ ၁၄ မျိုး ရေရရှိမှု ပိုမိုထိရောက်စေရန်အတွက် ရေပေးတူးမြောင်းများ၏ ဆက်လက်ဆောင်ရွက်ရန် လိုအပ်သည့်အပိုင်းများအား သဲနန်းတူးဖော်ခြင်း၊ ရေပေးအဆောက်အအုံများ ပြုပြင်တည်ဆောက် ခြင်းလုပ်ငန်းများကို နှစ်စဉ်ရရှိသော ပြင်/ထိန်း ရန်ပုံငွေမှ လျာထားဆောင်ရွက်ပေးသွားမည်ဖြစ်ပါ ကြောင်း ဖြေကြားသည်။

ယင်းနောက် အမျိုးသားလွှတ်တော်ဥက္ကဋ္ဌက ကျန်းမာရေးနှင့် အားကစားဆိုင်ရာကော်မတီတွင် ကော်မတီဥက္ကဋ္ဌအဖြစ် ကယားပြည်နယ်အမျိုးသား လွှတ်တော်ကိုယ်စားလှယ်အမှတ်(၉) ဒေါက်တာ နိုင်လင်းနှင့် အတွင်းရေးမှူးအဖြစ် ရှမ်းပြည်နယ် အမျိုးသားလွှတ်တော်ကိုယ်စားလှယ် အမှတ်(၁) ဒေါက်တာ အိမ်စေတီလတ် (ခ)အိမ်မားကျို(ခ) အပါ အဝင် အဖွဲ့ဝင် ၁၅ ဦး၏ အမည်စာရင်း၊ ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်နှင့် သက်တမ်းတို့ကို အမျိုးသားလွှတ်တော်၏ အတည်ပြုချက်ရယူရာ သဘောတူသဖြင့် ကျန်းမာရေးနှင့် အားကစားဆိုင်ရာ ကော်မတီဖွဲ့စည်းကြောင်းနှင့် ကော်မတီ၏တာဝန်၊ လုပ်ပိုင်ခွင့်၊ ရပိုင်ခွင့်နှင့် သက်တမ်းတို့ကို အမျိုးသား လွှတ်တော်က အတည်ပြုကြောင်းကြေညာသည်။

ဆက်လက်၍ အမျိုးသားလွှတ်တော်ဥက္ကဋ္ဌက နယ်စပ်ဒေသ တိုင်းရင်းသားရေးရာနှင့် ငြိမ်းချမ်းရေး ကော်မတီဖွဲ့စည်းရေးနှင့်စပ်လျဉ်း၍ ရှင်းလင်းပြောကြား ပြီး တာဝန်ပေးအပ်ရသည့် ကယားပြည်နယ် အမျိုးသားလွှတ်တော်ကိုယ်စားလှယ် အမှတ်(၁) ဦးဌားရယ်က ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် စပ်လျဉ်း၍ ရှင်းလင်းတင်ပြ သည်။

ထို့နောက် အမျိုးသားလွှတ်တော်ဥက္ကဋ္ဌက နယ်စပ်ဒေသ တိုင်းရင်းသားရေးရာနှင့် ငြိမ်းချမ်းရေး ကော်မတီအားအဖွဲ့ဝင် ၁၅ ဦးဖြင့် ဖွဲ့စည်းမည်ဖြစ် ကြောင်းနှင့် ကော်မတီဥက္ကဋ္ဌအဖြစ် ကချင်ပြည်နယ် အမျိုးသားလွှတ်တော်ကိုယ်စားလှယ် အမှတ်(၁၂) ဒေါက်တာဦးမနုဗိတုကျောနှင့် အတွင်းရေးမှူးအဖြစ် ကယားပြည်နယ် အမျိုးသားလွှတ်တော်ကိုယ်စား လှယ် အမှတ်(၁) ဦးဌားရယ်တို့ကို တာဝန်ပေးအပ် ဖွဲ့စည်းမည်ဖြစ်ကြောင်း အမျိုးသားလွှတ်တော်သို့ တင်ပြသည်။

ယင်းနောက် ဥပဒေကြမ်းကော်မတီဥက္ကဋ္ဌ ဧရာဝတီတိုင်းဒေသကြီး အမျိုးသားလွှတ်တော် ကိုယ်စားလှယ် အမှတ် (၂) ဒေါ်နွယ်နွယ်ဦးက စာမျက်နှာ ၉ သို့

ဖူလုံမှု၊ ဘေးကင်းမှုမှသည် မြင့်မားသောဘဝအဆင့်အတန်းတစ်ခုဆီသို့ ...

မိုးကျော်နိုင်

နိုင်ငံမှာ စားရေရိက္ခာဖူလုံမှုမှာ ဆိုရာမှာ စိုက်ပျိုးသီးနှံသမားက မွေးမြူရေး၊ ရေထွက်ကုန် အမယ်စုံဖူလုံနေမှသာ အဓိပ္ပာယ်ရှိ ကိုက်ညီမှုဖြစ်ပါတယ်။ စား၊ ဝတ်၊ နေ၊ ရေး သုံးဖြာမှာ အရေးကြီးဆုံးဖြစ်တဲ့ အပြင် ကျန်းမာရေးနဲ့ညီညွတ်ပြီး ဘေးကင်းတဲ့ အစားအသောက်ကို လုံလောက်လောက် ဖြည့်တတ် စားသုံးနိုင်မှုလည်း ကျန်းကျန်းမာမာနဲ့ အသက်ရှင်သန်မှာ ဖြစ်တယ်ဆိုတဲ့အတွက် စားရေရိက္ခာဖူလုံရေးနဲ့ ဘေးကင်းတဲ့ အစားအသောက်မှာ လူသားအားလုံးနဲ့ သက်ဆိုင်သွားပါတယ်။ မြန်မာလူမျိုးအားလုံးအတွက် ဖူလုံဖို့နဲ့ ဘေးကင်းဖို့ နှစ်ချက်လုံးနဲ့ဆိုင်နေတဲ့အပြင် ပြဿနာရှိနေတဲ့ အစားအသောက်ကို ညွှန်ပြပါဆိုရင်တော့ ကျွန်တော်တို့ရဲ့ အစားအသောက် မရှိမဖြစ်ပါဝင်နေတဲ့ စားသုံးဆီကိုသာ တိုက်ရိုက်ညွှန်းရပါလိမ့်မယ်။

ဘာကြောင့် ကျွန်တော်တို့နိုင်ငံမှာ စားသုံးဆီ တစ်မျိုးက မဖူမလုံဖြစ်နေရပါသလဲ။ ဆိုရရင် လုံလောက်အောင် မထုတ်နိုင်လို့ပါ။ စားဝတ်နေရေး ခက်ခဲတော့ မသုံးနိုင်၊ ဗဟုသုတနည်းတော့ မသုံးတတ်လို့နဲ့ အသုံးထက် အဖြန့်ကားများနေလို့သာလျှင် ဖြစ်ပါလိမ့်မယ်။ မသုံးနိုင်၊ မသုံးတတ်တော့ ကျန်းမာရေးအတွက် ဘေးကင်း၊ နောက်ဆုံးတော့ လူတွေမှာ အလှူနဲ့ ဆီးချို၊ သွေးတိုး၊ နှလုံး၊ နှာတာရှည်ရောဂါအစုံနဲ့ လူ့ဘဝသက်တမ်းတိုတိုမှာ နိဂုံးချုပ်ကြရတယ်။

“ အဆီကြောင့် ခန္ဓာကိုယ်ဝိတ်တက်လာရင် နောက်ဆက်တွဲပါလာတဲ့ နာတာရှည် ဆီးချို၊ သွေးချိုရောဂါတွေကို ထည့်တွက်ရပါမယ်။ ယနေ့ပြည်သူ့ကျန်းမာရေး ပြဿနာမှာ ထိပ်ဆုံးကနေရာယူပြီး နှစ်စဉ်အသေအပျောက်များတဲ့စာရင်းမှာ သွေးတိုး၊ ဆီးချိုက အဓိကဆိုတာ မမေ့ဖို့လိုပါတယ်။ နောက်ထပ် လူတွေကြောက်တဲ့ရောဂါက ကင်ဆာဆိုတဲ့ ရောဂါဆိုးကြီးပါ။ ဆီကိုချွေတာပြီး ထပ်ကာထပ်ကာ အပူပေးစားသုံးတတ်တဲ့အကျင့်ဟာ ကင်ဆာ၊ နှလုံးသွေးကြောဆိုင်ရာနဲ့ ခန္ဓာတစ်ရှူး၊ ရောင်ရမ်းခြင်းဆိုင်ရာရောဂါများနဲ့ ဆက်စပ်နေပါတယ် ”

လည်း သိရပါတယ်။ အထူးသဖြင့် ပဲပဲလဲ၊ နှမ်း၊ နေကြာတို့ကို အဓိက အားထားပြီး စိုက်ပျိုးဧကတိုးချဲ့ ထွက်နှုန်းကောင်းမယ့်မျိုးစေ့နဲ့ မျိုးစေ့ထုတ်တဲ့ အပိုင်းတွေမှာ အားထည့်ဆောင်ရွက်နေပြီး အထွက်နှုန်းတိုးအောင် စီမံလာတာ တွေ့ရတယ်။ စိုက်ပျိုးမြေလုံလောက်မှု ရှိတယ်ဆိုပေမယ့် ရေခံ မြေခံကောင်းတဲ့ စိုက်မြေကို အပြည့်အဝအသုံးချဖို့ လိုအပ်ကြောင်း ထောက်ပြမှု၊ လမ်းညွှန်မှုတွေလည်း ရှိပါတယ်။

ပြည်ပဆီတင်သွင်းမှုများလာတဲ့အခါ ပြည်တွင်း ဆီကြိတ်ခွဲစက်တွေလည်း အလုပ်မဖြစ်၊ ရပ်နားရ လူတွေလည်း အလုပ်လက်မဖြစ်လာတယ်။ ဒါကြောင့် ပြည်တွင်းထွက် ပဲ၊ နှမ်း၊ နေကြာတို့ကို ပြည်ပ မတင်ပို့ဘဲ ပြည်တွင်းမှာပဲ ဆီကြိတ်ပြီး ဆီထုတ်နိုင်ရင် မကောင်းဘူးလား စတဲ့ လမ်းညွှန်ချက်တွေကို ထိထိရောက်ရောက် အသုံးချရမယ့်လို့ ယူဆပါတယ်။ အချိန်မီ စိုက်ပျိုးရိုက်သိမ်း ထုတ်လုပ်ဖို့၊ သီးထပ်စိုက်ဖို့မလား၊ ရေရရှိဖို့လိုအပ်ချက်၊ မျိုးကောင်း မျိုးသန့်ရှင်းရေး၊ နည်းပညာလိုအပ်ချက်နဲ့ အချို့နေရာတွေမှာ အမှန်တကယ် စိုက်ပျိုးမှု ရှိ/မရှိ စီမံခန့်ခွဲမှုကဏ္ဍလိုအပ်ချက် စသည်ဖြင့် ဒီအချက်တွေက ဘယ်စိုက်ပျိုးရေးကဏ္ဍမှာပဲ ဖြစ်ဖြစ် အဓိက အဟန့်အတားတွေအဖြစ် ဖြစ်နေဆဲပါ။

စိုက်ဧကတိုးချဲ့စိုက်ပျိုးနေသလို တစ်ဖက်ကလည်း စားအုန်းဆီကို ကန့်သတ်တင်သွင်းနေတဲ့ အခြေအနေလည်း ရှိနိုင်ပါတယ်။ တင်သွင်းစရိတ် လျှော့ချနိုင်ရင် စားအုန်းဆီဈေးကွက်က စိုက်ပျိုး၊ ကြိတ်ခွဲ သယ်ယူပို့ဆောင် ရောင်းဝယ်ရေးအဆင့်ဆင့်

မှာ အဲဒီငွေကို ပိုသုံးနိုင်တဲ့ အခြေအနေဖြစ်သွားနိုင်ပါတယ်။ ပြည်ပကတင်သွင်းတဲ့ လက်ရှိစားအုန်းဆီဈေးနှုန်းဟာ ကိုဗစ်ကပ်ကာလကတည်းက အလွန်ကြီးမြင့်နေတဲ့အတွက် ထွက်သွားမယ့် ငွေကို အကျိုးရှိရှိ စိုက်ပျိုးထုတ်လုပ်မှုကဏ္ဍမှာ ပိုပြီးရင်းနှီးမြှုပ်နှံနိုင်ရင် စားသုံးဆီ စိုက်ပျိုးထုတ်လုပ်မှုဟာ အမှန်တကယ် တိုးတက်လာမှာ ဖြစ်ပါတယ်။ တစ်ဖက်မှာလည်း စိုက်ပျိုးရေးအပိုင်းမှာ အလေ့အကျင့်ကောင်း၊ ဆီကောင်းကောင်းကိုသာ စားစေချင်တာ။ ဒါကြောင့်လည်း စားသုံးဆီဘေးကင်းမှု ရှိ/မရှိ အကျိုးအပြစ်တွေကို မပြတ်ပညာပေး ဆွေးနွေးနေရခြင်းဖြစ်ပါတယ်။

မိမိရဲ့ အသက်ရှင်သန်ရပ်တည်ရေးအတွက် စားရေ၊ သောက်ရေကို လူတွေက ဂရုစိုက်ကြရာမှာ ဖူလုံမှု ဘေးကင်းမှုကို တချို့က တလွဲအယူအဆရှိကြတယ်။ ခန္ဓာကိုယ်စွမ်းအင်အတွက် အရေးကြီးတဲ့ စားဆီဟာ စားတဲ့အခါ ချင်ချိန်ရမယ့်ပမာဏမှာပဲ ဖြစ်သင့်ပြီး ကျန်းမာရေးနဲ့မသင့်တဲ့ အမျိုးအစားနဲ့ ကြော်လှော်မှုပုံစံတွေ မဖြစ်သင့်ပါဘူး။ ကျွန်တော်တို့ ပြည်သူ့အများစုသုံးနေတဲ့ စားအုန်းဆီဟာ ကမ္ဘာ့ဈေးကွက်မှာလည်း ကပ်ဘေးကြောင့်၊ စစ်ကြောင့် တင်ပို့ခွင့်ရင်တော့ ချမှတ်တဲ့ အခွန်အခတွေကြောင့် မြင့်တက်နေပါတယ်။ ဒါကြောင့် ကိုယ့်ဘက်က အသုံးကိုလျှော့ ဥပမာ- ဆီပြန်ဟင်းမုတြိုက်တတ်တာမျိုးကို လျှော့ပြီး အရည်အသွေးမီတာ ကိုယ်ကြိုက်တာကိုသာ အဓိကထားသုံးဖို့ပဲရှိပါတယ်။ မိမိအတွက် ကျန်းမာရေးကောင်းဖို့ကလွဲပြီး အခြားအရေးကြီးတာမရှိဆိုတဲ့ အယူအဆအောက်မှာပဲ အလေ့အကျင့်လုပ်ပေးပါ။

အရည်အသွေးမိခြင်း၊ မမိခြင်းဆိုတာ ကိုယ်ချက်ပြုတ်ကြော်လှော်စားသုံးတဲ့ စရိုက်အပေါ်မှာပဲ အဓိက ဖြစ်ပါတယ်။ ဆီကဈေးကြီးတော့ အိမ်ရှင်မတွေက သုံးပြီးဆီကို ခဏပြန်သိမ်း၊ ပြန်ချက်ပြန်ကြော် တချို့က သုံးပြီးပြန်လေးပြန်သုံးကြတဲ့အခါ ကျန်းမာရေးကို အလွန်ထိခိုက်ပါတယ်။ လမ်းဘေးဆိုင်တွေက အကြော်အလှော်လည်း ဒီအတိုင်းပါ။ အချို့လည်း မတော်လောဘနဲ့ အနံ့ကောင်းအောင်၊ အရောင်ပြောင်းအောင်၊ ဆီအစစ်ထင်အောင် ဓာတုပစ္စည်းအရောအနှော၊ ဆီအရောအနှောတွေ ထည့်သွင်းကြ၊ လိမ်ရောင်ကြ၊ ဆီအစစ်၊ ကြားဖူးနားဝရပါတယ်။ ဒီအပိုင်းကတော့ ဆီဝယ်ရင် FDA approved ဖြစ်တဲ့ဆီဆီမျိုး၊ စိုက်ပျိုးရေး အလေ့အကျင့်ကောင်း GAP Good Agricultural Practice ကြိတ်ခွဲထုတ်လုပ်မှုကွင့်စဉ်ကောင်း GMP Good Manufacturing Practice အစားအစာဖြစ်သွားတဲ့အဆင့်မှာ ဘေးအန္တရာယ်ကင်းရှင်းမှု စံချိန်စံညွှန်း HACCP Hazard Analysis Critical Control Point တွေပါတဲ့ အမှတ်အသားမျိုးတွေကို သတိပြုရွေးချယ်ဝယ်ယူသင့်ပါတယ်။ နောက်ပိုင်းမှာတော့ ပဲဆီ၊ နှမ်းဆီ အပြင် နေကြာဆီ၊ သံလွင်ဆီတို့ကိုလည်း လူကြိုက်များလာတာ တွေ့ရပါတယ်။

ဒါပေမယ့် ဘယ်သူတွေတာလုပ်လုပ်၊ ဘယ်လိုဖြစ်ဖြစ် မိမိသာအဓိက၊ မိမိဘက်ကသာ ဆင်ခြင်တဲ့ တရား၊ ကျန်းမာရေးအသိသတိရှိနေဖို့က အရေးကြီးဆုံးပါ။ ဘယ်သူမမြဲ မိမိမျှ သတိမမူမမြင်ဆိုတဲ့ အတွက် ဒီနေရာမှာ စားသုံးဆီနဲ့ ဆက်စပ်နေတဲ့ နောက်ဆက်တွဲ ကျန်းမာရေးပြဿနာပေါင်းစုံကို ဖြေရှင်းပေးပါ။

“ မိမိရဲ့ အသက်ရှင်သန်ရပ်တည်ရေးအတွက် စားရေ၊ သောက်ရေကို လူတွေက ဂရုစိုက်ကြရာမှာ ဖူလုံမှုဘေးကင်းမှုကို တချို့က တလွဲအယူအဆရှိကြတယ်။ ခန္ဓာကိုယ်စွမ်းအင်အတွက် အရေးကြီးတဲ့ စားဆီဟာ စားတဲ့အခါ ချင်ချိန်ရမယ့်ပမာဏမှာပဲ ဖြစ်သင့်ပြီး ကျန်းမာရေးနဲ့မသင့်တဲ့ အမျိုးအစားနဲ့ ကြော်လှော်မှုပုံစံတွေ မဖြစ်သင့်ပါဘူး။ ကျွန်တော်တို့ ပြည်သူ့အများစု သုံးစွဲနေတဲ့ စားအုန်းဆီဟာ ကမ္ဘာ့ဈေးကွက်မှာလည်း ကပ်ဘေးကြောင့်၊ စစ်ကြောင့် တင်ပို့ခွင့်ရင်တော့ ချမှတ်တဲ့ အခွန်အခတွေကြောင့် မြင့်တက်နေပါတယ်။ ဒါကြောင့် ကိုယ့်ဘက်က အသုံးကိုလျှော့ ဥပမာ- ဆီပြန်ဟင်းမုတြိုက်တတ်တာမျိုးကို လျှော့ပြီး အရည်အသွေးမီတာ၊ ကိုယ်ကြိုက်တာကိုသာ အဓိကထား သုံးဖို့ပဲရှိပါတယ်။ မိမိအတွက် ကျန်းမာရေးကောင်းဖို့ကလွဲပြီး အခြားအရေးကြီးတာမရှိဆိုတဲ့ အယူအဆအောက်မှာပဲ အလေ့အကျင့်လုပ်ပေးပါ ”

ပြည်ထောင်စုဝန်ကြီး ဒေါက်တာသက်ခိုင်ဝင်းနှင့် ဦးမြင့်ကြိုင် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန (၃၁) နှစ်မြောက် နှစ်ပတ်လည်နေ့ အထိမ်းအမှတ် ဝန်ထမ်းများ စုပေါင်းသွေးလှူဒါန်းနေမှု ကြည့်ရှုအားပေး

နေပြည်တော် ဇွန် ၁၂
၂၀၂၆ ခုနှစ် ဇွန် ၁၅ ရက်တွင်ကျရောက်မည့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ (၃၁)နှစ်မြောက် နှစ်ပတ်လည်နေ့ကို ကြိုဆိုရက်ပြုသောအားဖြင့် ဝန်ကြီးရုံးနှင့် ဦးစီးဌာနများမှ ဝန်ထမ်းများ စုပေါင်းသွေးလှူဒါန်းပွဲကို ယနေ့နံနက်ပိုင်းတွင် နေပြည်တော် ပြည်သူ့ဆေးရုံကြီး (ခုတင်-၁၀၀၀)ရှိ သွေးလှူဘဏ် ခန်းမဆောင်၌ ကျင်းပသည်။

ဦးစွာ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်း၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးမြင့်ကြိုင်နှင့် ဒုတိယဝန်ကြီးများသည် ကျန်းမာရေး ဝန်ထမ်းများက သွေးလှူဒါန်းကြမည့် ဝန်ထမ်းများအား သွေးပေါင်ချိန်တိုင်း စစ်ဆေးမှု၊ သွေးအမျိုးအစား

ခွဲခြားသတ်မှတ်မှုနှင့် သွေးအလှူရှင်အား နည်းပညာအသုံးပြုမှတ်တမ်းတင်နေမှု၊ ခန်းမအတွင်း၌ ဝန်ထမ်းများ သတ်မှတ်နေရာများအလိုက် စုပေါင်းသွေးလှူဒါန်းနေမှုကို ကြည့်ရှုအားပေးစကား ပြောကြားကြပြီး သွေးအလှူရှင်ဝန်ထမ်းများအား အားဟောပြုညွှန်ကြားစာများနှင့် ထောက်ပံ့ပေးပေးအပ်ကြသည်။

ထို့နောက် ပြည်ထောင်စုဝန်ကြီး ဦးမြင့်ကြိုင်က နေပြည်တော်ပြည်သူ့ဆေးရုံကြီးအတွက် အလှူငွေကျပ် ၁၅ သိန်း ပေးအပ်လှူဒါန်းရာ ပြည်ထောင်စုဝန်ကြီး ဒေါက်တာ သက်ခိုင်ဝင်းက လက်ခံရယူပြီး စုပေါင်းသွေးလှူဒါန်းခြင်းနှင့်ပတ်သက်သည့် ရက်ပြုမှတ်တမ်းလွှာများ ပြန်လည်ပေးအပ်ခဲ့ကြောင်း သတင်းရရှိသည်။

သတင်းစဉ်



လက်မှတ်ရပြည်သူ့စာရင်းကိုင် (ပထမပိုင်း) သင်တန်းအမှတ်စဉ်-၄၇ သင်တန်းဆင်း

နေပြည်တော် ဇွန် ၁၂
မြန်မာနိုင်ငံ စာရင်းကိုင်စီမံကိန်းကြီးကြပ်ရေးနှင့် ပြည်သူ့အင်အားဝန်ကြီးဌာန (Certified Public Accountant - CPA) (ပထမပိုင်း) သင်တန်းအမှတ်စဉ် (၄၇) သင်တန်းဆင်းပွဲ အခမ်းအနားကို ယနေ့နံနက်ပိုင်းတွင် ပြည်ထောင်စု စာရင်းစစ်ချုပ်ရုံး နဝရတ်ခန်းမ၌ Hybrid စနစ်ဖြင့် ကျင်းပသည်။

အခမ်းအနားသို့ မြန်မာနိုင်ငံ စာရင်းကိုင်စီမံကိန်းပြည်ထောင်စုစာရင်းစစ်ချုပ် ဒေါ်ခင်သက်ဦး၊ မြန်မာနိုင်ငံစာရင်းကိုင်စီမံကိန်းဒုတိယဥက္ကဋ္ဌ(၁) ဒေါ်ခင်ခိုင်အောင်၊ ဒုတိယဥက္ကဋ္ဌ(၂) ဦးစိုးမင်းတင်နှင့် ကောင်စီဝင်များ၊ စာရင်းကိုင်အလုပ်သင်နှင့် ကိုယ်ပိုင်စာရင်း

ကိုယ်ပိုင်စာရင်းကိုင်များ၊ ကြီးကြပ်ရေးကော်မတီဝင်များ၊ မြန်မာနိုင်ငံ လက်မှတ်ရပြည်သူ့ စာရင်းကိုင်များအသင်းနှင့် ကိုယ်ပိုင်စာရင်းကိုင်သင်တန်းကျောင်းများ၊ ရန်ကုန်တိုင်းဒေသကြီး စာရင်းစစ်ချုပ်ရုံးနှင့် မြန်မာနိုင်ငံစာရင်းကိုင်စီမံကိန်းတို့မှ တာဝန်ရှိသူများ၊ သင်တန်းနည်းပြများနှင့် သင်တန်းသားများ တက်ရောက်ကြသည်။

အခမ်းအနားတွင် မြန်မာနိုင်ငံ စာရင်းကိုင်စီမံကိန်းဥက္ကဋ္ဌက သင်တန်းဆင်း အမှာစကားပြောကြားပြီး သင်တန်းသားများကိုယ်စား မပြည့်ဖြိုးဆွေက ကျေးဇူးတင်စကား ပြန်လည်ပြောကြားခဲ့ကြောင်း သိရသည်။

သတင်းစဉ်

အခြေခံပညာ ဆရာ ဆရာမများ အထူးမွမ်းမံသင်တန်းအမှတ်စဉ်(၈၃) သင်တန်းဆင်း

နေပြည်တော် ဇွန် ၁၂
အခြေခံပညာ ဆရာ ဆရာမများ အထူးမွမ်းမံ သင်တန်းအမှတ်စဉ် (၈၃) သင်တန်းဆင်းပွဲကို ယနေ့နံနက်ပိုင်းတွင် နိုင်ငံဝန်ထမ်း တက္ကသိုလ် (အထက်မြန်မာပြည်) ရတနာခန်းမ၌ ကျင်းပရာ ပြည်ထောင်စုစာရင်းစစ်ချုပ်အဖွဲ့ အဖွဲ့ဝင် ဦးထွန်းထွန်းဝင်း၊ နိုင်ငံဝန်ထမ်းတက္ကသိုလ် (အထက်

မြန်မာပြည်)ပါမောက္ခချုပ်၊ ဒုတိယ ပါမောက္ခချုပ်၊ တက္ကသိုလ် သင်ကြား၊ စီမံဌာနများမှ တာဝန် ရှိသူများနှင့် သင်တန်းသား သင်တန်းသူများ တက်ရောက် ကြသည်။

ဦးစွာ ပြည်ထောင်စုစာရင်းစစ်ချုပ်အဖွဲ့ အဖွဲ့ဝင်က အမှာစကား ပြောကြားပြီး ထူးချွန်ဆရာရှိသူများ အား ဂုဏ်ပြုဆုများနှင့် သင်တန်း

သတင်းစဉ်



လာအိုပြည်သူ့တပ်မတော်၏ စစ်ဦးစီးဌာန ဒုတိယအကြီးအကဲဖြစ်သူ Major General Vanthong BOUTTAVONG ဦးဆောင်သော ချစ်ကြည်ရေးကိုယ်စားလှယ်အဖွဲ့ ရန်ကုန်မြို့မှ ပြန်လည်ထွက်ခွာ

နေပြည်တော် ဇွန် ၁၂
ပြည်ထောင်စုသမ္မတမြန်မာနိုင်ငံတော်သို့ ချစ်ကြည်ရေးခရီး ရောက်ရှိ နေသည့် လာအိုပြည်သူ့တပ်မတော်၏ စစ်ဦးစီးဌာန ဒုတိယအကြီးအကဲဖြစ်သူ Major General Vanthong BOUTTAVONG ဦးဆောင်သော ချစ်ကြည်ရေးကိုယ်စားလှယ်အဖွဲ့သည် ယနေ့နံနက်ပိုင်းတွင် ရန်ကုန်မြို့မှ လေကြောင်းခရီးဖြင့် ပြန်လည်ထွက်ခွာရာ တပ်မတော်(ရေး)မှ အရာရှိကြီးများ၊ မြန်မာနိုင်ငံဆိုင်ရာလာအိုစစ်သံမှူးနှင့် တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ဦးဆောင်နှုတ်ဆက်ကြသည်။

အဆိုပါ လာအိုပြည်သူ့တပ်မတော်၏ စစ်ဦးစီးဌာန ဒုတိယအကြီးအကဲ ဦးဆောင်သော ချစ်ကြည်ရေးကိုယ်စားလှယ်အဖွဲ့သည် မြန်မာ

နိုင်ငံသို့ရောက်ရှိနေစဉ်အတွင်း ဇွန် ၉ ရက်တွင် သူရဲကောင်းဗီမာန (နေပြည်တော်)သို့ သွားရောက်၍ နိုင်ငံတော်နှင့် တပ်မတော်အတွက် မြင့်မြတ်စွာ အသက်ပေးလှူဒါန်းကြသည့် တပ်မတော်သားများအတွက် ဂုဏ်ပြုပန်းခြင်းချ အလေးပြုကြသည်။

ယင်းနောက် ဘုရင့်နောင်ရိပ်သာ၌ ကာကွယ်ရေးဦးစီးချုပ်(ရေး)နှင့် တွေ့ဆုံ၍ ဆွေးနွေးသည်။ ညနေပိုင်းတွင် အဆိုပါချစ်ကြည်ရေးကိုယ်စားလှယ်အဖွဲ့သည် နေပြည်တော်ရှိ မာရ်ဗီယေဗုဒ္ဓရုပ်ပွားတော်မြတ်ကြီးသို့ သွားရောက်ဖူးမြော်ကြည့်ပြီး ညပိုင်းတွင် ကာကွယ်ရေးဦးစီးချုပ်(ရေး)က တည်ခင်းပေးသည့် ညစာစားပွဲသို့ တက်ရောက်ကြသည်။

အဆိုပါ ချစ်ကြည်ရေးကိုယ်စားလှယ်အဖွဲ့သည် ဇွန် ၁၀ ရက် နံနက်ပိုင်းတွင် မန္တလေးမြို့သို့ရောက်ရှိ၍ ဦးပိန်တံတား၊ မန္တလေးမြို့၊ မန္တလေး

တောင်၊ ပြင်ဦးလွင်မြို့ရှိ အမျိုးသားကန်တော်ကြီးပွဲယျာဉ်နှင့် ပွဲကောက်ရေတံခွန်တို့ကို သွားရောက်လေ့လာခဲ့ကြပြီး ညပိုင်းတွင် မန္တလေးမြို့သို့ ပြန်လည်ရောက်ရှိ အခြေပြုခဲ့ကြသည်။ အဆိုပါချစ်ကြည်ရေးကိုယ်စားလှယ်အဖွဲ့သည် ဇွန် ၁၁ ရက် နံနက်ပိုင်းတွင် မန္တလေးမြို့ရှိ မဟာမြတ်မုနိရုပ်ပွားတော်မြတ်ကြီးအား ဖူးမြော်ကြည့်ပြီး ရန်ကုန်မြို့သို့ ဆက်လက်ထွက်ခွာကာ သန်လျင်တပ်နယ်သို့ ရောက်ရှိ၍ ဖရိုးကိတ်စစ်ရေယာဉ်ကုန်စစ်သားကို ကြည့်ရှုလေ့လာပြီး နယ်မြေခံရေတပ်ကွပ်ကဲမှုဌာနချုပ်သို့ သွားရောက်၍ ဂုဏ်ပြုတပ်ဖွဲ့၏ အလေးပြုခြင်းကိုခံယူကာ နယ်မြေခံရေတပ်ကွပ်ကဲမှုဌာနချုပ်မှူးနှင့် တွေ့ဆုံဆွေးနွေးသည်။

ညနေပိုင်းတွင် ဗိုလ်ချုပ်ဈေးသို့ သွားရောက်လည်ပတ်ခြင်းများ ဆောင်ရွက်ခဲ့ကြသည်။ ယနေ့နံနက်ပိုင်းတွင် ရန်ကုန်မြို့ရှိ ရွှေတိဂုံစေတီတော်မြတ်ကြီးအား သွားရောက်ဖူးမြော်ကြည့်ပြီး ပြန်လည်ကြွကြောင်း သတင်းရရှိသည်။

သတင်းစဉ်

စာမျက်နှာ ၁၀ မှ
အဆိုကြောင့် ခန္ဓာကိုယ်ဝိတ်တက်လာရင် နောက်ဆက်တွဲပါလာတဲ့ နာတာရှည်ဆီးချို၊ သွေးချိုရောဂါတွေကို ထည့်ထွက်ရပါမယ်။ ယနေ့ ပြည်သူ့ကျန်းမာရေးပြဿနာမှာ ထိပ်ဆုံးကနေရာယူပြီး နှစ်စဉ်အသေအပျောက်များတဲ့ စာရင်းမှာ သွေးတိုး၊ ဆီးချိုက အဓိကဆိုတာ မမေ့လို့ပါ။ နောက်ထပ် လူတွေကြောက်တဲ့ရောဂါက ကင်ဆာဆိုတဲ့ ရောဂါဆိုးကြီးပါ။ ဆီကိုဗျေတာပြီး ထပ်ကာထပ်ကာ အပူပေးစားသုံးတာတွေ အကျင့်ဟာ ကင်ဆာ၊ နှလုံးသွေးကြောဆိုင်ရာနဲ့ ခန္ဓာတစ်ချို့ရောင်ရမ်းခြင်းဆိုင်ရာရောဂါများနဲ့ ဆက်စပ်နေပါတယ်။

တာရှည်အပူပေးပြီး ပြန်သုံးတဲ့အဆီဟာ မူလသဘာဝဆီကောင်းဘဝကနေ ကျန်းမာရေးကို အကြီးအကျယ်ထိခိုက်စေတဲ့ အသွင်ပြောင်းဆီဘဝကို စာတိပြောင်းသွားကြောင်း သိလိုက်ရရင် မိမိကျန်းမာရေးအတွက် လုပ်သင့်လုပ်ထိုက်တာလုပ်နိုင်လိမ့်မယ်လို့ ယူဆပါတယ်။ လူကို အကျိုးမပြုတဲ့ free radicals မော်လီကျူးတွေ ခန္ဓာတွင်းစုစိတ်အကြောင်းတရားတွေမှာ ပြန်ကြော်ဆီဆိုတဲ့ အကြောင်းတရားတစ်ခု ပါဝင်နေတဲ့အတွက် မကောင်းတဲ့ အလေ့အထဆိုင်ရာ ကျောက်ရုပ်ပါ။ ထို့ပြင် ဆီးစားသုံးမှုများခြင်းဟာ အသွင်ပြောင်းအဆီတွေ သွားစုပြီး အသွင်အဆီပုံပြဿနာကို လည်း ရင်ဆိုင်ရတတ်ပါတယ်။ အသွင်အဆီပုံခြင်းကြောင့် နောက်ပိုင်းမှာ နာတာရှည်အသွင်ပြောင်း အသွင်ပြောင်းရောဂါကနေ အသွင်ပြုတ်စီးတဲ့အထိ ဆိုးကျိုးတွေပေးပါတယ်။

ဒါကြောင့် ဆီစားသုံးမှုများတဲ့ ပြဿနာနဲ့ ဘေးကင်းတဲ့ ဆီသုံးစွဲမှုအလေ့အထဟာ ကျန်းမာရေးကို ဘယ်လိုမှ အထောက်အကူမဖြစ်ဘူးဆိုတာ သိသလိုအတွက် ဘယ်လိုဆီအမျိုးအစားပုံဖြစ်ဖြစ် အနည်းဆုံးပမာဏနဲ့ လျှော့ချသုံးစွဲသင့်တယ်ဆိုတဲ့ အခြေပုံ ထွက်ပါလိမ့်မယ်။ ငါတို့သုံးတဲ့ဆီမှာ အရေအနှောတွေပါနေလား၊ ဓာတုပစ္စည်းတွေ ထည့်ထားသလား စတဲ့ ဘေးကင်းစိတ်ချရမှုကို လွယ်လွယ်နဲ့ မသိနိုင်ပါဘူး။ ဒါကြောင့် မိမိဘက်က လျှော့သုံးဖို့ကိုပဲ အကြံပြုလိုခြင်း ဖြစ်ပါတယ်။ ဆီပြန်ဟင်း

တွေ၊ ရွှံ့နေတဲ့ဆီတွေ၊ အပြင်မှာ ထွက်စားတတ်တဲ့ အလေ့အကျင့်တွေ မမှထားလိုက်စေချင်တယ်။ နိုင်ငံအဆင့်အနေနဲ့မှာ စားသုံးဆီဈေးကွက်က တွင်းဆက်အဆင့်ဆင့်မှာ ဖူလုံရေးကို အထူးပြုဆောင်ရွက်နေသလို ကျန်းမာရေးအသိအမြင်နဲ့ တကွ ကိုယ့်ဝင်ငွေနဲ့ ထွက်ငွေမျှတအောင် ချင့်ချိန်သုံးစွဲရမှာကလည်း မိမိအကျိုးအတွက် မိမိရဲ့ တာဝန်ပါ။

နောက်ဆုံးတော့ “အာရောဂျီ ပရန်လာဘ်” ကျန်းမာခြင်းသည် လာဘ်ကြီးတစ်ပါးဆိုတဲ့ တန်ဖိုးကို တာနဲ့မှမလဲဘဲ မိမိတို့ရဲ့ ဘဝအဆင့်အတန်းကို မြှင့်တင်ထက်မြက်စေဖို့အောင်သာ အလေ့အကျင့် လုပ်ကြံစို့ဟူ၍သာ အကြံပြုလိုက်ပါရစေ...။



မန္တလေး၌ Football For School Program ဖွင့်ပွဲကျင်းပ

မန္တလေး ဇွန် ၁၂
Football For School Program ဖွင့်ပွဲကို ယနေ့နံနက် ပိုင်းတွင် မန္တလေးတိုင်းဒေသကြီး ပြည်ကြီးတံခွန် မြို့နယ်ရှိ အမှတ်(၂၇) အခြေခံပညာ အထက်တန်း ကျောင်း၌ ကျင်းပရာ မန္တလေးတိုင်းဒေသကြီးဝန်ကြီးချုပ် ဦးမျိုးအောင်၊ တိုင်းဒေသကြီး တရားလွှတ်တော် တရားသူကြီးချုပ်၊ တိုင်းဒေသကြီးဝန်ကြီးများ၊ မန္တလေးတိုင်းဒေသကြီး ပညာရေးမှူးရုံး၊ ဒုတိယ ညွှန်ကြားရေးမှူးချုပ်နှင့် အခြေခံပညာဦးစီးဌာန၊ တိုင်းဒေသကြီးအားကစားနှင့် ကာယပညာဦးစီးဌာန မြန်မာနိုင်ငံတော်အဖွဲ့ချုပ်တို့မှ တာဝန်ရှိသူများ၊ ဆရာ ဆရာမများ၊ ကျောင်းသား ကျောင်းသူများနှင့် ဖိတ်ကြားထားသူများ တက်ရောက်ကြသည်။

ပြောကြားပြီး ဘောလုံးအားကစားနည်းကို လေ့ကျင့် သင်ကြားပေးမည့် မန္တလေးတိုင်းဒေသကြီးအတွင်း ရှိ အခြေခံပညာကျောင်းများသို့ ကမ္ဘာ့ဘောလုံး အဖွဲ့ချုပ်(ဖီဖာ)နှင့် မြန်မာနိုင်ငံဘောလုံးအဖွဲ့ချုပ်တို့ မှ ထောက်ပံ့လှူဒါန်းသည့် Adidas Size(No-4) အမျိုးအစား ဘောလုံး ၄၇၇၆ လုံးကို တာဝန်ရှိသူ များက တိုင်းဒေသကြီးပညာရေးမှူးရုံး ဒုတိယ ညွှန်ကြားရေးမှူးချုပ်ထံသို့ ပေးအပ်သည်။

ယင်းနောက် အခြေခံပညာကျောင်းများမှ ကာယပညာဘာသာရပ်ကို သင်ကြားပေးသည့် ဆရာ ဆရာမများက ကျောင်းသား ကျောင်းသူများအား လက်တွေ့သရုပ်ပြသနေမှုများကို ကြည့်ရှုအားပေးခဲ့ ကြောင်း သိရသည်။

သတင်းစဉ်

တနင်္သာရီမြစ်ကူး မင်းသန်း-မောင်းလှော်တံတားဖွင့်ပွဲ အခမ်းအနားကျင်းပ

မြတ် ဇွန် ၁၂
တနင်္သာရီတိုင်းဒေသကြီးဝန်ကြီးချုပ် ဦးစော်နိုင်ဦးသည် ကမ်းရိုးတန်းဒေသ တိုင်းစစ်ဌာနချုပ်တိုင်းမှူး ဗိုလ်ချုပ် ကျော်ကျော်ဟန်၊ တိုင်းဒေသကြီး ဝန်ကြီးများနှင့်အတူ ယနေ့နံနက်ပိုင်းက မြိတ်မြို့နယ်နှင့် ကျွန်းစုမြို့နယ် ကျေးရွာများကို ဆက်သွယ်ပေးသည့် တနင်္သာရီမြစ်ကူး မင်းသန်း - မောင်းလှော် တံတားဖွင့်ပွဲ သို့ တက်ရောက်ဖွင့်လှစ်ပေးကြသည်။

တံတားဖွင့်ပွဲတွင် တိုင်းဒေသ သည်။
တိုင်းဒေသကြီး ဝန်ကြီးချုပ်က အမှာစကား ပြောကြားပြီး တိုင်းဒေသကြီး လမ်းဦးစီးဌာန ညွှန်ကြားရေးမှူး (မြို့ပြ)က တံတားဆိုင်ရာအချက် အလက်များကို ရှင်းလင်း ပြောကြားကာ ဒေသခံလူထု ကိုယ်စား ရပ်မိရပ်ဖတစ်ဦးက ကျေးဇူးတင်စကား ပြောကြား

အဆိုပါတံတားကို Bored အုတ်မြစ်၊ သံကူကွန်ကရစ် ကမ်းကပ်နံ၊ ကိုယ်ထည်နှင့် သံကူ ကွန်ကရစ်ရက်မ၊ သံမဏိ သံပေါင်ရက်မ၊ သံကူကွန်ကရစ် ကြမ်းခင်းတို့ဖြင့် တည်ဆောက် ထားခြင်းဖြစ်ပြီး ၂၀၁၈ ခုနှစ်တွင် စတင်တည်ဆောက်၍ ၂၀၂၅ ခုနှစ်

တွင် ပြီးစီးကာ တံတား တည်ဆောက်ခြင်း လုပ်ငန်းကို ပြည်ထောင်စုရန်ပုံငွေ ကျပ်သန်း ၃၈၈၅ သန်းနှင့် တိုင်းဒေသကြီး ရန်ပုံငွေကျပ်သန်း ၈၆၉၂ ဒသမ ၅ စုစုပေါင်း ငွေကျပ်သန်း ၁၂၅၈၁ ဒသမ ၅ ဖြင့် တည်ဆောက်ခဲ့ခြင်း ဖြစ်သည်။

ခိုင်ထူး(ပြန်/ဆက်)



ကယားပြည်နယ်ဝန်ကြီးချုပ် ဘီလူးချောင်း မြေထိန်းနံရံ တည်ဆောက်ခြင်းလုပ်ငန်းများနှင့် ဝန်ထမ်းများ စုပေါင်းသွေးလှူဒါန်းမှု ကြည့်ရှုအားပေး

လွိုင်ကော် ဇွန် ၁၂
ကယားပြည်နယ် ဝန်ကြီးချုပ် ဦးအိမ်မော်သည် ယနေ့နံနက်ပိုင်း တွင် လွိုင်ကော်မြို့ ရှမ်းစုရပ်ကွက် ရှိ ရှမ်းပိုင်းတံတားနှင့် ခေါင်းကူး တံတားအကြားရှိ မြေထိန်းနံရံ တည်ဆောက်မည့် လုပ်ငန်းစဉ် များ၊ ခေါင်းကူးရပ်ကွက်နှင့် နမ့်ကွတ်ရပ်ကွက်ရှိ ဘီလူးချောင်း ကမ်းပါး အုတ်စီခြင်းလုပ်ငန်း

ဆောင်ရွက်မည့် လုပ်ငန်းစဉ်များ (ခုတင်-၁၀၀)၌ လူဝင်မှုကြီးကြပ် ရေးနှင့် ပြည်သူ့အင်အားဝန်ကြီး ဌာန (၃၁)နှစ်မြောက်နှစ်ပတ်လည် နေ့ အထိမ်းအမှတ်အဖြစ် ပြည်နယ်ဦးစီးမှူးရုံးမှ ဝန်ထမ်းများ ၏ စုပေါင်းသွေးလှူဒါန်းနေမှုကို ကြည့်ရှုအားပေးကာ အာဟာရ ဖြည့်စွက်စာများ ပေးအပ်ခဲ့ ကြောင်း သိရသည်။

ပြည်နယ်(ပြန်/ဆက်)

ပုသိမ်မြို့၌ Football For School Launching အခမ်းအနားကျင်းပ

ပုသိမ် ဇွန် ၁၂
၂၀၂၆-၂၀၂၇ ပညာသင်နှစ် Football For School Launching Ceremony အခမ်းအနားကို ယနေ့နံနက် ပိုင်းက ပုသိမ်မြို့ ကိုးသိန်းအားကစားကွင်း၌ ကျင်းပသည်။

ဦးစွာ တိုင်းဒေသကြီးဝန်ကြီးချုပ် ဦးအေးကျော် က အမှာစကားပြောကြားပြီး ကမ္ဘာ့ဘောလုံးအဖွဲ့ချုပ် (FIFA) မှ လှူဒါန်းသော No-4 ဘောလုံးများကို မြန်မာနိုင်ငံဘောလုံးအဖွဲ့ချုပ်(MFF) ကိုယ်စားလှယ် က ယေးအပ်ရာ တိုင်းဒေသကြီးပညာရေးမှူးက လက်ခံ ရယူကာ MFF "D" Certificate Coaching Course

ကာယပညာ ဆရာများက ကျောင်းသားအားကစား သမားများကို Football For School သင်ခန်းစာများ လက်တွေ့သရုပ်ပြသင်ကြားခြင်း၊ ပုသိမ်မြို့ စီနီယူန်း ကိုယ်ပိုင်အထက်တန်းကျောင်းမှ ကျောင်းသား ကျောင်းသူလေးများက Fitness Exercises ဖြင့် သရုပ်ပြတင်ဆက်ခြင်းနှင့် ပုသိမ်မြို့ အမှတ်(၂) အခြေခံပညာအထက်တန်းကျောင်းမှ ကျောင်းသား ကျောင်းသူလေးများက စုပေါင်းကိုယ်လက်ကြံ့ခိုင်ရေး လေ့ကျင့်ခန်းအစီအစဉ် အတွဲအမှတ်(၃/၄) ဖြင့် သရုပ်ပြတင်ဆက်ခြင်းများကို ကြည့်ရှုအားပေး သည်။

တိုင်းဒေသကြီး(ပြန်/ဆက်)



လွိုင်ကော်မြို့၌ လမ်းစီမံချက်ဖြင့် နိုင်ငံသားစိစစ်ရေးကတ်နှင့် UID ဆောင်ရွက်ပေး



လွိုင်ကော် ဇွန် ၁၂
လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာန လွိုင်ကော် မြို့နယ်ဦးစီးမှူးရုံးမှ ယနေ့နံနက် ပိုင်းတွင် အမှတ် (၂)အခြေခံပညာ အထက်တန်းကျောင်း ကျောင်း ခန်းမ၌ လမ်းစီမံချက်ဖြင့် နိုင်ငံသားစိစစ်ရေး ကတ်နှင့် UID ကတ် ထုတ်ပေးခြင်းလုပ်ငန်း ဆောင်ရွက်ပေးလျက်ရှိရာ ပြည်

နယ်လွှတ်တော် ကိုယ်စားလှယ် များ၊ လူဝင်မှုကြီးကြပ်ရေး နှင့် ပြည်သူ့အင်အားဦးစီးဌာန ပြည်နယ် ညွှန်ကြားရေးမှူး၊ အမှတ်(၂)အခြေခံပညာ အထက် တန်းကျောင်းအုပ်ဆရာမ ကြီးတို့က ဆောင်ရွက်ပြီးဖြစ်သည့် နိုင်ငံသားကတ်နှင့် UID ကတ် များကို ကာယကံရှင် ကျောင်းသား ကျောင်းသူတစ်ဦးချင်းထံ ပေးအပ် ခဲ့ကြောင်း သိရသည်။

မြို့နယ်(ပြန်/ဆက်)

တာဝရကုသိုလ်ရယူဖို့၊ သစ်ပင်စိုက်ပျိုးထိန်းသိမ်းဖို့။

■ အင်တာနက်ပေါ်တွင် သတင်းတု၊ သတင်းမှား များ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။

■ အွန်လိုင်းလောင်းကစားကြော်ငြာများ လက်ခံ ကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

အွန်လိုင်းလိမ်လည်မှု (Telecom Fraud) လုပ်ငန်းများအား ဆက်လက်စစ်ဆေးဆောင်ရွက်လျက်ရှိပြီး ပြည်ပနိုင်ငံသား လေးဦး ထပ်မံဖော်ထုတ်ထိန်းသိမ်းနိုင်ခဲ့ကာ ပြည်ပနိုင်ငံရေးစစ်ဆေးနိုင်ခဲ့

နေပြည်တော် ဇွန် ၁၂
နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက် နေထိုင်ပြီး အွန်လိုင်းလောင်းကစားမှု၊ အွန်လိုင်းလိမ်လည်မှုအပါအဝင် ခုစရိုက်လုပ်ငန်းများတွင် ပါဝင်ဆောင်ရွက်ခဲ့ကြသည့် ပြည်ပနိုင်ငံသား များကို စုံစမ်းစစ်ဆေးဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်းများနှင့်အညီ စနစ်တကျ ပြည်ပနိုင်ငံပြောင်းပေးအပ် လျက်ရှိသည်။



သည့် ပြည်ပနိုင်ငံသား ၅၀၅ ဦးတို့ အား သက်ဆိုင်ရာနိုင်ငံများသို့ လွှဲပြောင်းပေးရေး အသင့်ဖြစ်စေ ဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်း စောင့်ရှောက်ထားရှိသည်။
နိုင်ငံတော်အနေဖြင့် Online Scam Center လုပ်ငန်းများတွင် ပါဝင် ပတ်သက်နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ် ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင်

ကျောပိုးမှ မိုးကြိုးလျှပ်စီးကြောင့် ကြွေးသီးတွဲ မီးပန်းတားသည်ကို စစ်ဆေးတွေ့ရှိရ သဖြင့် ကြွေးသီးတွဲအသစ် အစားထိုးလဲလှယ်ခြင်းလုပ်ငန်း ဆောင်ရွက် သွားရမည်ဖြစ်သည်။

အဆိုပါလုပ်ငန်းဆောင်ရွက်ခြင်းဖြင့် ဓာတ်အားစနစ်တည်ငြိမ်မှုကို မြှင့်တင်နိုင်ပြီး မလိုလားအပ်သည့် ဓာတ်အားပြတ်တောက်မှုများကို ကာကွယ်နိုင်မည်ဖြစ်သဖြင့် ဇွန် ၁၄ ရက် နံနက် ၈ နာရီမှ နံနက် ၁၁ နာရီအထိ ၃ နာရီကြာ ယာယီဓာတ်အားပိတ်၍ လုပ်ငန်း ဆောင်ရွက်သွား မည်ဖြစ်ရာ လုပ်ငန်းဆောင်ရွက်နေစဉ်အတွင်း မိုင်းပျင်းမြို့၊ ကျိုင်းတုံမြို့၊ လွယ်မွေမြို့၊ မိုင်းခတ်မြို့၊ မိုင်းဆတ်မြို့နှင့် မိုင်းခတ်မြို့များ ယာယီ ဓာတ်အားပြတ်တောက်နေမည်ဖြစ်ကြောင်း၊ ကျိုင်းတုံမြို့ရှိ ဌာနဆိုင်ရာ ရုံးများ၊ ဆေးရုံများကို အသေးစားရေးအား လျှပ်စစ်စက်ရုံများ၏ ဓာတ်အားထုတ်လုပ်မှုဖြင့် ဝန်အားထိန်းညှိ ဖြန့်ဖြူးပေးထားမည်ဖြစ် ကြောင်း၊ ဓာတ်အားပြတ်တောက်မည့် အခြေအနေများအတွက် သက်ဆိုင်ရာအဖွဲ့အစည်းများ၊ စက်ရုံ၊ အလုပ်ရုံများနှင့် အများပြည်သူများ ကို ကြိုတင်အသိပေးအကြောင်းကြားထားပြီးဖြစ်ကြောင်း သိရသည်။

ထို့အတူ ၁၃၂ ကေဦ တောင်ကြီးပင်မဓာတ်အားခွဲရုံမှ ဓာတ်အား ပို့လွှတ်ထားသော ၆၆ ကေဦ တောင်ကြီး-အောင်သပြေ ဓာတ်အားလိုင်း တစ်လျှောက် သစ်ပင်သစ်ကိုင်း ခုတ်ထွင်ရှင်းလင်းခြင်းနှင့် အောင်သပြေ ဓာတ်အားခွဲရုံတွင် လိုအပ်သော ထိန်းသိမ်းပြုပြင်ခြင်းလုပ်ငန်းများကို ဇွန် ၁၄ ရက် နံနက် ၉ နာရီမှ မွန်းလွဲ ၃ နာရီအထိ ဓာတ်အားပိတ်၍ ဆောင်ရွက်သွားမည်ဖြစ်သည်။

အဆိုပါ လုပ်ငန်းများဆောင်ရွက်နေချိန်အတွင်း နောင်ကား၊ နောင်ခဲ၊ ကျောက်တလုံးကြီး၊ ဆီဆိုင်၊ ဆိုက်ခေါင်း၊ ဘန်းယဉ်၊ စက်မှုဇုန်(၁၂)၊ ရှမ်းရိုးမတ်လပ်မြေစက်ရုံ၊ ဟိုတယ်ဇုန်ခွဲရုံ၊ စံကားခွဲရုံ၊ တောင်ကြီး အမှတ်(၁)ခွဲရုံတို့မှ ဓာတ်အားပေးထားသော စစ်စစ်ထွန်းဆေးရုံကြီးနှင့် အရေးကြီးနေရာများ၊ မြို့ပေါ် (၉) ရပ်ကွက်နှင့် ကျေးရွာ (၄၀၅) ရွာတွင် ယာယီဓာတ်အားပြတ်တောက်နေမည်ဖြစ်ကြောင်း၊ ဓာတ်အားပိတ် ရေယာများရှိ ဓာတ်အားသုံးစွဲသူ အများပြည်သူများကို ကြိုတင်အသိပေး အကြောင်းကြားထားပြီးဖြစ်ကြောင်း သိရသည်။

အလားတူ ၂၃၀/၆၆/၁၁ ကေဦ တောင်အိမ်ပင် ဓာတ်အားခွဲရုံမှ ဓာတ်အား ဖြန့်ဖြူးပေးထားသည့် ၆၆ ကေဦ စက်မှုဇုန်-လှိုင်းသွဲ့ ဓာတ်အားလိုင်းကို လျှပ်စစ်အန္တရာယ်ကင်းရှင်းစွာ ဓာတ်အားဖြန့်ဖြူးပေးနိုင်ရေး၊ ဓာတ်အား ပြတ်တောက်မှု လျော့နည်းစေရေးနှင့် ဓာတ်အားကြံ့ခိုင်ကောင်းမွန်စေ ရေးအတွက် ဇွန် ၁၄ ရက် နံနက် ၈ နာရီမှ ညနေ ၅ နာရီအထိ ဓာတ်အား ပိတ်၍ ထိန်းသိမ်းပြုပြင်ခြင်းလုပ်ငန်း ဆောင်ရွက်သွားမည်ဖြစ်သည်။

အဆိုပါလုပ်ငန်းဆောင်ရွက်နေစဉ် ၆၆/၃၃/၁၁ ကေဦ လှိုင်းသွဲ့ (ချမ်းသာ) ဓာတ်အားခွဲရုံမှ ဓာတ်အားဖြန့်ဖြူးပေးထားသည့် လှိုင်းသွဲ့၊ ပိုင်ကျို၊ မြိုင်ကြီးပူ ကမမောင်းမြို့တို့ရှိ မြို့ပေါ်ရပ်ကွက်များနှင့် ကျေးရွာ ၈၄ ရွာတို့တွင် ဓာတ်အားယာယီပြတ်တောက်နေမည်ဖြစ် ကြောင်း၊ ဓာတ်အားပြတ်ရေယာများရှိ ဓာတ်အားသုံးစွဲသူ အများပြည်သူ များကို ကြိုတင်အသိပေးအကြောင်းကြားထားပြီးဖြစ်ကြောင်း သိရ သည်။

ထို့အပြင် ၁၃၂ ကေဦ ကျိုင်းတောင်း-နမ့်စန် ဓာတ်အားလိုင်းသည် ရှမ်းပြည်နယ် (တောင်ပိုင်း) ရှိ ခရိုင်၊ မြို့၊ ရေယာများတွင် စဉ်ဆက်မပြတ် ဓာတ်အားပို့လွှတ်ခြင်းဖြင့် ဖြန့်ဖြူးပေးနိုင်ရေးအတွက် အရေးပါသည့် ဓာတ်အား လိုင်းဖြစ်ပြီး ၁၃၂ ကေဦ ကျိုင်းတောင်း-နမ့်စန် ဓာတ်အားလိုင်းအား အသေးစိတ်စစ်ဆေးခြင်းလုပ်ငန်းများ ဆောင်ရွက်ခဲ့ရာ ကျိုင်းတောင်း မြို့နယ်၊ ၁၉ မိုင် ကျေးရွာအနီး တာဝါတိုင်းအမှတ် (၁၅၅ နှင့် ၁၅၆) အကြား A Phase ဓာတ်အားလိုင်းကြိုး ကြိုးလွန်းစွာနေခြင်း၊ တာဝါတိုင်းအမှတ် (၁၅၉ နှင့် ၁၆၀) အကြား A Phase ဓာတ်အားလိုင်းကြိုး ကြိုးလွန်းစွာနေခြင်း သည် ဓာတ်အားပြတ်နေ သည်ကို စစ်ဆေးတွေ့ရှိရသဖြင့် ပြန်လည်ပြုပြင်ခြင်းလုပ်ငန်းများ ဆောင်ရွက်သွားမည်ဖြစ်သည်။

အဆိုပါ ထိန်းသိမ်းပြုပြင်ခြင်းလုပ်ငန်းများကို ဇွန် ၁၄ ရက် နံနက် ၈ နာရီမှ မွန်းလွဲ ၃ နာရီအထိ ဓာတ်အားပိတ်၍ ဆောင်ရွက်သွားမည် ဖြစ်ကြောင်း၊ ထိုသို့ ဆောင်ရွက်စဉ် ကျိုင်းတောင်းဓာတ်အားပေးစက်ရုံမှ ဓာတ်အားထုတ်လုပ်မှု (၄၄) မဂ္ဂါဝပ်ခန့်၊ လျော့နည်းနေမည်ဖြစ်၍ ကျန်ဓာတ်အားပေးစက်ရုံများမှ တိုးမြှင့်ထုတ်လုပ်သွားမည် ဖြစ်ကြောင်း သိရသည်။

ယင်းအပြင် ၂၃၀ ကေဦ ပျဉ်းမနားပင်မဓာတ်အားခွဲရုံရှိ ၂၃၀/၃၃/၁၁ ကေဦ၊ ၆၀ အမ်ပီအေ Main ထရန်စဖော်မာနှင့် ဆက်စပ် Switchbay (ဆွဒ်ဘေး) ထိန်းသိမ်းပြုပြင်ခြင်းလုပ်ငန်းများကို ဇွန် ၁၄ ရက် မွန်းလွဲ ၁၂ နာရီမှ မွန်းလွဲ ၃ နာရီအထိ ယာယီဓာတ်အားပိတ်၍ ဆောင်ရွက်သွား မည်ဖြစ်ကြောင်း၊ အဆိုပါထရန်စဖော်မာမှ ဓာတ်အားဖြန့်ဖြူးပေးထား သော ပျဉ်းမနားမြို့နယ်၊ ပုဗ္ဗသီရိမြို့နယ်၊ ဥက္ကရသီရိမြို့နယ်၊ သာသတ္တိ မြို့နယ်နှင့် ဇေယျာသီရိမြို့နယ်တို့ရှိ ရပ်ကွက်နှင့်ကျေးရွာအချို့ ယာယီ ဓာတ်အားပြတ်တောက်နေမည်ဖြစ်ကြောင်းနှင့် ဓာတ်အားပြတ်ရေယာ များရှိ ဓာတ်အားသုံးစွဲသူ မိဘပြည်သူများကို ကြိုတင်အသိပေးထားပြီး ဖြစ်ကြောင်း လျှပ်စစ်နှင့်စွမ်းအင်ဝန်ကြီးဌာနမှ သိရသည်။ သတင်းစဉ်

ထိုသို့ ပြည်ပနိုင်ငံပြောင်းပေး နိုင်ငံသားအားလုံးကို စစ်ဆေး လျက်ရှိရာ ထိုင်းနိုင်ငံ အပါအဝင် အိမ်နီးချင်းနိုင်ငံအချို့ကို တစ်ဆင့် ဖြတ်သန်းကာ ရာရှင်ပြည်နယ်၊ မြဝတီ မြို့၊ ဝန်းကျိုကျို ဆိုက်များအတွင်းသို့ တရားမဝင် လမ်းကြောင်းမှ တစ်ဆင့် ဝင်ရောက်နေခဲ့သည့် တရုတ်နိုင်ငံသား လေးဦး ထပ်မံ ဖော်ထုတ် ထိန်းသိမ်းနိုင်ခဲ့ပြီး ပြည်ပနိုင်ငံရေး စစ်ဆေးနိုင်ခဲ့သည်။
၂၀၂၅ ခုနှစ် ဇွန် ၁၂ ရက် အထိ ၅၂၀၂၆ ခုနှစ် ဇွန် ၁၂ ရက် အထိ မြဝတီမြို့နယ်အတွင်းသို့ တရား မဝင် ဝင်ရောက်လာသည့် ပြည်ပ နိုင်ငံသား စုစုပေါင်း ၁၄၇၀၇ ဦး ထိန်းသိမ်းနိုင်ခဲ့ကြောင်းနှင့် ယင်း

ကျောပိုးမှ ရှမ်းပြည်နယ် (အရှေ့ပိုင်း) မိုင်းခတ်မြို့ရှိ နယ်မြေခွဲ တပ်ရင်း၌ ပြုလုပ်ရာ ကြိတ်ဒေသတိုင်း စစ်ဌာနချုပ်မှ တာဝန်ရှိသူများ၊ မိုင်းခတ်ခရိုင် ဌာနဆိုင်ရာတာဝန်ရှိသူများ၊ မြန်မာနိုင်ငံ ရဲတပ်ဖွဲ့ဝင်များ၊ မြန်မာနိုင်ငံစစ်မှထမ်းဟောင်း များအဖွဲ့ဝင်များ ပြည်သူ့စစ်(ဌာန)တပ်ဖွဲ့ဝင်များ

ဒေသခံတိုင်းရင်းသားပြည်သူများက တက်ရောက်ကြိုဆိုကြသည်။ ရှေ့တန်းပြန် တပ်မတော်သားများအား တိုင်းစစ်ဌာနချုပ်မှ တာဝန်ရှိသူများနှင့် တက်ရောက်လာကြသူများက အောင်သပြေက များဖြင့်လည်းကောင်း၊ တိုင်းရင်းသားရိုးရာ အတီး၊ အမှုတီး၊ အက၊ အခုန်များဖြင့်လည်း

သတင်းစဉ်

ကျောပိုးမှ အဆောက်အအုံ အမျိုးအစား တကျ ဖြိုဖျက်ဆီးလျက်ရှိသည်။ အဆောက်အအုံ ၂၀ ဟူ၍ အလိုက် ခွဲခြားသတ်မှတ်ပြီး စနစ်

တကျ ဖြိုဖျက်ဆီးလျက်ရှိသည်။ ယနေ့တွင် ယာဉ်၊ ယန္တရားဖြင့်

သတင်းစဉ်



ကရင်ပြည်နယ် မြဝတီခရိုင် ရွှေကျော်လီနယ်မြေ၌ အွန်လိုင်းလောင်းကစားလုပ်ငန်းလုပ်ကိုင်ခဲ့သော တရားမဝင်အဆောက်အအုံအား မဖြိုဖျက်မီနှင့် မဖြိုဖျက်ဆီးပြီးစီးမှုကို တွေ့ရစဉ်။

ကျောပိုးမှ အဖွဲ့သည် သတင်းအရ မိုးညှင်း ရပ်တန့်စစ်ဆေးရာဖွဲ့ရာ စိတ်ကြံ ရွှေသွယ်ဆေးပြား ၂၀၀၀၀၀ (တစ်ပြား လျှင် ငွေကျပ် ၁၅၀၀ နှုန်းဖြင့် ၎င်း ဒေသတန်ဖိုးရမိသဖြင့် မြင့်သူအား ဖမ်းဆီးရမိသဖြင့် မြင့်သူအား မူးယစ်ဆေးဝါးနှင့်စိတ်ကိုပြောင်းလဲ စေသော ဆေးဝါးများဆိုင်ရာ ဥပဒေအရ အရေးယူထားသည်။
အလားတူဇွန် ၉ ရက် နံနက် ၅ နာရီတွင် မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း

ထိုးဝင်တိုက် ဖူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါး များဆိုင်ရာ ဥပဒေအရ အရေးယူ ထားသည်။
ထို့အတူဇွန် ၁၁ ရက် နံနက် ၅ နာရီခွဲတွင် မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း အဖွဲ့သည် သတင်းအရညောင်တန်း မြို့နယ် အရွှေကျေးရွာအနီးတွင် ရန်ကုန်မှ ပျာပုံသို့ မောင်းနှင်လာ သော ခရီးသည်တင်ဖော်တော် ယာဉ်ကို ရပ်တန့်စစ်ဆေးရာဖွဲ့

သတင်းစဉ်

မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူထံသို့ အခကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့် အညီ အရေးယူခံရနိုင်ပါသည်။

အစ္စရေးမြောက်ပိုင်း၌ နှစ်ပေါင်း သုံးသိန်း သက်တမ်းရှိ ရှေးဟောင်းဂူ ရှာဖွေတွေ့ရှိ

ဂျေရုဆလမ် ဇွန် ၁၂
အစ္စရေးနိုင်ငံ မြောက်ပိုင်းတွင် လွန်ခဲ့သောနှစ်ပေါင်း သုံးသိန်းခန့် က တည်ရှိခဲ့သော ရှေးဟောင်းဂူ တစ်ခုကို အစ္စရေး ရှေးဟောင်း သုတေသနပညာရှင်များက ရှာဖွေ တွေ့ရှိခဲ့ကြောင်း သိရသည်။ အချက်အလက်များ ပေးစွမ်းနိုင် ယင်းတွေ့ရှိမှုသည် အစော ပိုင်း လူသားများ၏ နေထိုင်မှု ပုံစံများကို နားလည်သဘော ပေါက်ရန် အရေးကြီးသော အချက်အလက်များ ပေးစွမ်းနိုင် ကြောင်း အစ္စရေးရှေးဟောင်း အမွေအနှစ် အာဏာပိုင်အဖွဲ့၏ ယမန်နေ့က ထုတ်ပြန်သည့် ကြေညာချက်၌ ဖော်ပြထား သည်။ သုတေသီများက အဆိုပါဂူကို “အချိန်ကာလကို သိမ်းဆည်း

ထားသောသေတ္တာ (Time Capsule)” တစ်လုံးအဖြစ် တင်စား ဖော်ပြခဲ့ကြသည်။ မပျက်စီးဘဲ ထိန်းသိမ်းထားနိုင် အကြောင်းမှာ ယင်းဂူသည် နှစ်ပေါင်းထောင်ချီကြာ ပိတ်ဆို့ နေခဲ့သဖြင့် သမိုင်းမတင်မီခေတ် ၏ လူသိနည်းသော ကာလ တစ်ခုမှ လူနေမှုဘဝဆိုင်ရာ အထောက်အထားများကို မပျက် စီးဘဲ ထိန်းသိမ်းထားနိုင်ခဲ့ခြင်း ကြောင့် ဖြစ်သည်။ အစောဆုံးယဉ်ကျေးမှု ကာလမှဖြစ် ဟိုင်ဟာမြို့တောင်ဘက်ရှိ ဖူရဲ ဒီစီမြို့အနီးတွင် တွေ့ရှိခဲ့သော အဆိုပါနေရာသည် ကျောက်ခေတ် အစောပိုင်း၏ နောက်ဆုံးကာလ တွင် တည်ရှိခဲ့သော လူသားသမိုင်း အစောဆုံးယဉ်ကျေးမှု ကာလမှ



ဖြစ်ကြောင်း သုတေသီများက ပြောကြားခဲ့သည်။ ရှေးဟောင်းသုတေသနပညာ ရှင်များသည် ကျောက်လက်နက် ကိရိယာများ၊ တိရစ္ဆာန်အရိုးများ နှင့်အမဲလိုက်မှူးများကို ဆွဲဆောင် ခဲ့ဖွယ်ရှိသည့် ရေအရင်းအမြစ် များ၏ အထောက်အထားများကို တွေ့ရှိခဲ့ကြသည်။ ထို့ပြင် သမင်များ၊ ဂဇယ် သမင်များနှင့် ရှေးခေတ်မြင်းမျိုးစိတ် များ၏ အရိုးများကိုလည်း ရှာဖွေ တွေ့ရှိခဲ့ကြောင်း သိရသည်။ ဆင်ဟွာ

နယူးဇီလန်သို့ နိုင်ငံတကာ ခရီးသွားဝင်ရောက်မှု ဆက်လက်မြှင့်တက်

ဝယ်လင်တန် ဇွန် ၁၂
နယူးဇီလန်နိုင်ငံသို့ ဧပြီလအတွင်း နိုင်ငံတကာမှ လာရောက်လည်ပတ်သူ ဦးရေ ဆက်လက်မြင့်မားလျက်ရှိပြီး တရုတ်၊ ဩစတြေးလျနှင့် အမေရိကန်နိုင်ငံတို့မှ လာရောက် လည်ပတ်သူအများဆုံးဖြစ်ကြောင်း ဇွန် ၁၂ ရက်တွင် ထုတ်ပြန်သည့် တရားဝင်ထုတ်ပြန်ချက်အရ သိရ သည်။ ဧပြီလအတွင်း နယူးဇီလန်နိုင်ငံသို့ လာရောက်လည်ပတ်သူ နိုင်ငံခြားခရီးသွားစုစုပေါင်း ၂၈၅၀၀ ရှိခဲ့ပြီး ယမန်နှစ် အလားတူ ကာလနှင့် နှိုင်းယှဉ်လျှင် ၈ ရာခိုင်နှုန်း တိုးမြှင့်လာခြင်းဖြစ်ကြောင်း နယူးဇီလန်နိုင်ငံ၏အချက်အလက်အေဂျင်စီဖြစ်သည့် Stats NZ က ပြောသည်။ ခရီးသွားလုပ်ငန်းသည် နယူးဇီလန်နိုင်ငံ၏ ဒုတိယအကြီးဆုံး ဝင်ငွေရရှိသည့် လုပ်ငန်းဖြစ်ပြီး တိုးတက်မှုလမ်းကြောင်းပေါ်တွင် ဆက်လက်ရှိနေကြောင်း ယခုထုတ်ပြန်သည့် အချက်အလက်အသစ် များအရသိရသည်ဟု နယူးဇီလန်ခရီးသွားလုပ်ငန်း ဝန်ကြီး လူဝီ အပ်စတင်က ပြောသည်။ အရှေ့အလယ်ပိုင်းဒေသ ပဋိပက္ခများအပါအဝင် လောင်စာဆီ ပြဿနာနှင့် ကမ္ဘာလုံးဆိုင်ရာ မသေချာမှုများကြား၌ ယခုကဲ့သို့ ခရီးသွား ဝင်ရောက်မှုနှုန်းမြင့်မားနေခြင်းမှာ ထူးခြားသည့် အခြေအနေပင် ဖြစ်ကြောင်း ၎င်းက ဆက်လက်ပြောကြားခဲ့သည်။ ဆင်ဟွာ

ကမ္ဘာ့သွေးလှူရှင်များနေ့အထိမ်းအမှတ်အဖြစ် လာအိုနိုင်ငံတစ်ဝန်း သွေးလှူဒါန်းကြရန် တိုက်တွန်း

ဗီယက်ကျွန်း ဇွန် ၁၂
လာအိုကြက်ခြေနီ အသင်းသည် ဇွန် ၁၄ ရက်တွင် ကျရောက်မည့် ကမ္ဘာ့သွေးလှူရှင်များနေ့ အထိမ်း

အမှတ်အဖြစ် လာအိုနိုင်ငံ မြို့တော်ဗီယက်ကျွန်း၌ သွေး လှူဒါန်းရေး လှုပ်ရှားမှုများကို စတင်ဆောင်ရွက်ခဲ့သည်။ များ၊ ပညာရေးအဖွဲ့အစည်းများ၊ ဖွံ့ဖြိုးတိုးတက်ရေးမိတ်ဖက်များ နှင့် အများပြည်သူများ ပါဝင်ခဲ့ကြ ပြီး သွေးလှူနှစ်ပေါင်း ၄၀၀ ကျော် ရရှိရန် မျှော်မှန်းထားကြောင်း လာအိုသတင်းအေဂျင်စီက ဇွန် ၁၂ ရက်တွင် ထုတ်ပြန်ခဲ့သည်။ သွေးသွင်းခြင်းဖြင့် နှစ်စဉ်

လူ့အသက်ပေါင်း သန်းနှင့်ချီ၍ ကယ်တင်နိုင်ခဲ့ကြောင်း လာအို ကြက်ခြေနီအသင်းဥက္ကဋ္ဌ ခမ်းလာ ဗန် ချန်သာလာဗန်က ပြောကြား သည်။ နိုင်ငံအများပြားတွင် သွေးလှူဒါန်းမှု အခြေအနေများ တိုးတက်လာသော်လည်း ဘေး ကင်းပြီး အရည်အသွေးမြင့်သွေး များ လုံလောက်စွာ ရရှိနိုင်ရေးမှာ စိန်ခေါ်မှုတစ်ရပ်အဖြစ်ဆက်လက် တည်ရှိနေဆဲဖြစ်ကြောင်း သိရ သည်။ ဆင်ဟွာ



ဗီယက်နမ်၏ မော်တော်ယာဉ်ရောင်းချမှု ၂၀ ရာခိုင်နှုန်းမြင့်တက်

ဟနိုင်း ဇွန် ၁၂
ယခုနှစ် ပထမဇွန်လအတွင်း ဗီယက်နမ်နိုင်ငံ၏ မော်တော်ယာဉ် ရောင်းချမှုမှာ ယာဉ်အစီးရေ ၁၅၆၇၀၀ အထိ ရှိလာခဲ့ပြီး ယမန်နှစ် အလားတူကာလထက် ၂၀ ရာခိုင်နှုန်း တိုးတက်လာကြောင်း ဗီယက်နမ် မော်တော်ယာဉ်ထုတ်လုပ်သူများအသင်းကို ကိုးကား၍ ဗီယက်နမ် သတင်းအေဂျင်စီက ဇွန် ၁၂ ရက်တွင် ထုတ်ပြန်ခဲ့သည်။ ယင်းကာလအတွင်း ခရီးသည်တင်ယာဉ် အစီးရေ ၁၀၃၈၀၀ ကျော် ရောင်းချခဲ့ပြီး ရောင်းအား ၁၃ ရာခိုင်နှုန်း တိုးတက်ခဲ့ကြောင်း၊ ထို့ပြင် ကုန်တင်ယာဉ်ရောင်းချမှုမှာ အစီးရေ ၅၅၀၂၇၀ အထိ ရှိခဲ့ပြီး ယမန်နှစ် ကထက် ၂၂ ရာခိုင်နှုန်း တိုးမြှင့်လာကြောင်း ထုတ်ပြန်ချက်အရ သိရ သည်။ Hybrid မော်တော်ယာဉ် ရောင်းချမှုမှာလည်း ယခုနှစ် ပထမဇွန်လ အတွင်း အစီးရေ ၈၅၁၈ စီးအထိ ရှိခဲ့ပြီး ယမန်နှစ်အလားတူကာလ ထက် ၈၀ ရာခိုင်နှုန်း တိုးတက်လာကြောင်း သိရသည်။ ဆင်ဟွာ

အင်ဒိုနီးရှားနိုင်ငံ၌ ယခုနှစ်အတွင်း အမျိုးသားအထက်တန်းကျောင်း ၁၀၀ တည်ဆောက်မည်

ဂျကာတာ ဇွန် ၁၂
အရည်အသွေးပြည့်မီသည့် ပညာရေးကို လူတိုင်းတက်ရောက်ခွင့်ရရှိ စေရေးနှင့် နိုင်ငံတစ်ဝန်းရှိ ကျောင်းသားများအား ပိုမိုကောင်းမွန်သည့် အခွင့်အလမ်းများပေးစွမ်းနိုင်ရေးအတွက် အင်ဒိုနီးရှားအစိုးရသည် ယခုနှစ်အတွင်း အမျိုးသားအထက်တန်းကျောင်း ၁၀၀ တည်ဆောက် သွားရန် စီစဉ်ထားကြောင်း ပြည်တွင်းမီဒီယာများက ဇွန် ၁၂ ရက်တွင် ဖော်ပြခဲ့သည်။ ထို့ပြင် ရှေးချယ်ထားသည့်ကျောင်းပေါင်း ၃၆ ကျောင်းမှ အဆိုပြု ချက်များကိုလည်း တင်သွင်းထားပြီးဖြစ်ကြောင်း၊ ကျောင်းတစ်ကျောင်း ကို နှစ်ဆန်တာရာမြို့၌ တည်ဆောက်မည်ဖြစ်ပြီး နောက်ထပ် စာသင် ကျောင်းကိုးကျောင်းကို ရှေးချယ်ထားသည့်ဒေသများတွင် တည်ဆောက် သွားမည်ဖြစ်ကြောင်း မူလတန်းနှင့် အလယ်တန်း ပညာရေးဝန်ကြီး အဖွဲ့ဥက္ကဋ္ဌက ပြောသည်။ ကနဦးရည်ရွယ်ချက်မှာ နိုင်ငံတစ်ဝန်း ပညာ ရေးကွာဟချက်များကို ပေါင်းကူးပေးစေရန်ဖြစ်ကြောင်း သိရသည်။ ဆင်ဟွာ

သုံးနှစ်ကျော် ဆေးကုသမှုခံယူခဲ့သည့် ထိုင်းတော်ဝင်မင်းသမီး ဘာဂျက်တီယာဘာ ကွယ်လွန်

ဘန်ကောက် ဇွန် ၁၂
ထိုင်းဘုရင် မဟာဗာဂျီရာလောင်ကွန်း၏ အကြီးဆုံးသမီးဖြစ်သူ ထိုင်းတော်ဝင်မင်းသမီး ဘာဂျက်တီယာဘာသည် ဇွန် ၁၁ ရက်က ကွယ်လွန်သွားကြောင်း တော်ဝင်အိမ်တော် ဗျူရီက ဇွန် ၁၂ ရက်တွင် ကြေညာခဲ့သည်။ တော်ဝင်မင်းသမီး ဘာဂျက်တီယာဘာသည် ဆေးရုံ၌ ဆေးကုသမှုခံယူနေခဲ့သည့်မှာ သုံးနှစ်ကျော်ကြာမြင့်ခဲ့ပြီး သက်တော် ၄၇ နှစ်အရွယ်၌ ကွယ်လွန်သွားခြင်းဖြစ်သည်။ မင်းသမီးသည် ဒေသ စံတော်ချိန် ၂၃ နာရီ ၄၈ မိနစ်တွင် ဘန်ကောက်မြို့ရှိ ချူလာ လောင်ကွန်းဆေးရုံ၌ ကွယ်လွန်သွားခြင်းဖြစ်ကြောင်း ဗျူရီက ကြေညာချက်ထုတ်ပြန်ခဲ့သည်။ မင်းသမီးသည် ၂၀၂၂ ခုနှစ် ဒီဇင်ဘာလကတည်းက အဆိုပါ ဆေးရုံ၌ ဆေးကုသမှုခံယူနေခဲ့ခြင်းဖြစ်သည်။ မင်းသမီးသည် ၂၀၂၂ ခုနှစ် ဒီဇင်ဘာ ၁၄ ရက်တွင် ၎င်း၏ခွေးကို လေ့ကျင့်ပေးနေစဉ် ရုတ်တရက် နှလုံးရပ်တန့်ကာ သတိလစ်မေ့မြောခဲ့ခြင်း ဖြစ်ကြောင်း



သိရသည်။ မင်းသမီး၏ ဈာပနကို အမြင့်ဆုံးချိုးကျူးဂုဏ်ပြုမှုဖြင့် အခမ်းအနားစီစဉ်ရန် ထိုင်းဘုရင်က အမိန့်ပေးခဲ့ကြောင်း သိရသည်။ ဆင်ဟွာ

နိုင်ငံတော် ရေနံတူးဖော်ရေးလုပ်ကွက်များကို ရင်းနှီးမြှုပ်နှံသူများအတွက် လမ်းစဉ်ပေးထား

နီယာမေ ဇွန် ၁၂
နိုင်ငံတော်ရင်းနှီးမြှုပ်နှံမှုနှင့် လက်ရှိ ရေနံတူးဖော်ရေးလုပ်ကွက် စုစုပေါင်း ၄၄ ခုရှိပြီး ယင်းတို့အနက် ၃၅ ခုကို ရင်းနှီး မြှုပ်နှံသူများ ဝင်ရောက်လုပ်ကိုင်နိုင်ရန် ဖွင့်လှစ် ပေးထားကြောင်း သိရသည်။ ကျန်ရှိသည့် လုပ်ကွက် လေးခုကိုလည်း အစိုးရပိုင်အဖြစ် ပြန်လည်သတ်မှတ် နိုင်ရေး လုပ်ငန်းစဉ်များ ဆောင်ရွက်လျက်ရှိကြောင်း ရေနံဝန်ကြီး ဟာမာ ဒုတိယက ပြောကြားခဲ့သည်။ နိုင်ငံတော်ရင်းနှီးမြှုပ်နှံမှုနှင့် ရင်းနှီးမြှုပ်နှံရန် စိတ်ဝင်စားသည့် ကုမ္ပဏီများအတွက် ရေနံတူးဖော် ၄၃၀ ကျော်နှင့် မြေအောက်ဘူမိဗေဒဆိုင်ရာ လေ့လာ

ချက်အချက်အလက်များကို ရရှိအသုံးပြုနိုင်ရန် စီစဉ်ထားကြောင်း ဝန်ကြီးက ယမန်နေ့က နိုင်ငံပိုင် ရုပ်သံနှင့် တွေ့ဆုံမေးမြန်းခန်းတွင် ပြောကြားခဲ့သည်။ မိမိတို့ ရှာဖွေတွေ့ရှိထားသော ရေနံမြေ ၁၁၂ ခုမှ တစ်နေ့လျှင် ရေနံစည် ၁၀၀၀၀၀ ထုတ်လုပ်နိုင်ရန် ကြိုးပမ်းဆောင်ရွက်လျက်ရှိကြောင်း၊ ယင်းမှတစ်ဆင့် ပြည်ပသို့ တစ်နေ့လျှင် ရေနံစည် ၉၀၀၀၀ တင်ပို့နိုင် မည်ဖြစ်သလို ပြည်တွင်းဈေးကွက်အတွက်လည်း တစ်နေ့လျှင် ရေနံစည် ၂၀၀၀၀ ထောက်ပံ့ပေးနိုင် မည်ဖြစ်ကြောင်း ၎င်းက ပြောကြားခဲ့သည်။ ဆင်ဟွာ

၂၀၂၅ ခုနှစ်သည် ပါကစ္စတန်နိုင်ငံအတွက် ၆၅ နှစ်တာအတွင်း ဒုတိယအပူဆုံးနှစ်အဖြစ် မှတ်တမ်းဝင်

အစ္စလာမာဘတ် ဇွန် ၁၂
ပါကစ္စတန်နိုင်ငံသည် ၂၀၂၅ ခုနှစ် ကို ၆၅ နှစ်အတွင်း ဒုတိယအပူဆုံး နှစ်အဖြစ် မှတ်တမ်းတင်ခဲ့ကြောင်း ဇွန် ၁၁ ရက်တွင် ထုတ်ပြန်သည့် ၂၀၂၅-၂၀၂၆ စီးပွားရေးဆန်းစစ် လေ့လာချက်အရ သိရသည်။ ၂၀၂၄ ခုနှစ်သည် အပူဆုံးနှစ် အဖြစ် မှတ်တမ်းဝင်ခဲ့ပြီး ၂၀၂၅

ခုနှစ်မှာ ဒုတိယအပူဆုံးနှစ် ဖြစ်လာခဲ့ရာ နှစ်စစ်ဆက်တိုက် ထို့ပြင် ၂၀၂၅ ခုနှစ်အတွင်း မိုးရေချိန် ၂၈၈ ဒီဇင်မီတာ ရရှိခဲ့ပြီး ဒေသအလိုက် မိုးရွာသွန်း မှုပုံစံများ ကွဲပြားမှုရှိခဲ့သော်လည်း ရေရှည်ပျမ်းမျှထက် ၃ ရာခိုင်နှုန်း ခုနှစ်တွင် ၂၃ ဒီဇင်မီတာအထိ အောက် လျော့နည်းခဲ့ကြောင်း သိရသည်။ ဆင်ဟွာ



ဇွန် ၁၄ ရက်မှာ ကမ္ဘာ့ဖလားပြိုင်ပွဲ အုပ်စုအဆင့်မှ ပွဲစဉ် ၄၆ ပွဲအထိ ယှဉ်ပြိုင်ကစားသွားမှာ ဖြစ်ပါတယ်။ နာမည်ကြီး ဘရာဇီးက မိုရိုကို၊ ဂျာမနီက ကျူရာဆိုအသင်းတို့ ထိပ်တိုက်တွေ့ဆုံနေတဲ့ပွဲစဉ်တွေ ပါဝင်နေပြီး အဖွင့်ပွဲစဉ်မှာ ထိပ်တန်းအသင်းတွေ ရမှတ်အပြည့်ရယူသွားနိုင်မလား သို့မဟုတ် အသင်းငယ်တွေက အံ့အားသင့်ဖွယ် အနိုင်ယူပြီး ရမှတ်စုဆောင်းသွားနိုင်မလား စိတ်ဝင်စားဖွယ်စောင့်ကြည့်သွားရမှာ ဖြစ်ပါတယ်။

မိုရိုကိုရဲ့ ရုန်းအားကြောင့် ဘရာဇီး အခက်တွေ့နိုင်

ကာတာအသင်း နောက်ဆုံးသုံးပွဲရလဒ်	
ကာတာ	၀-၃ တူနီးရှား
အိုင်ယာလန်	၁-၀ ကာတာ
ကာတာ	၀-၀ အယ်ဆာပေဒို

ကာတာ VS ဆွစ်ဇာလန် နံနက် ၁၁:၃၀

ကာတာနဲ့ ဆွစ်ဇာလန်က ကမ္ဘာ့အဆင့်သတ်မှတ်ချက်နဲ့တစ်ဦးချင်း စွမ်းဆောင်ရည်ပိုင်းလည်း ကွာခြားမှုရှိတယ်။ ဆွစ်ဇာလန်က အုပ်စု(၈)မှာ အင်အားတောင့်တင်းတဲ့အသင်းဖြစ်ပြီး နောက်တစ်ဆင့်တက်ဖို့ ထင်ကြေးပေးခံရတဲ့အသင်းလည်း ဖြစ်တယ်။ တိုက်စစ်ပိုင်း သာလွန်ပြီး ထိပ်တန်းအဆင့်ကစားသမား အများအပြားရှိတဲ့ ဆွစ်ဇာလန်ကို ကာတာအသင်း အနိုင်ရဖို့ မလွယ်ပါဘူး။

ဖီဖာကမ္ဘာ့အဆင့်သတ်မှတ်ချက် - ကာတာ ၅၆၊ ဆွစ်ဇာလန် ၁၉

ဆွစ်ဇာလန်အသင်း နောက်ဆုံးသုံးပွဲရလဒ်	
နော်ဝေ	၀-၀ ဆွစ်ဇာလန်
ဆွစ်ဇာလန်	၄-၁ ဂျော်ဒန်
ဆွစ်ဇာလန်	၁-၁ ဩစတြေးလျ

ဘရာဇီးအသင်း နောက်ဆုံးသုံးပွဲရလဒ်	
ဘရာဇီး	၃-၁ ခရီအေးရှား
ဘရာဇီး	၆-၂ ပနားမား
ဘရာဇီး	၂-၁ အီဂျစ်

ဘရာဇီး VS မိုရိုကို နံနက် ၄:၃၀

ကမ္ဘာ့ဖလားသမိုင်းမှာ ချန်ပီယံငါးကြိမ်နဲ့အောင်မြင်မှုအများဆုံးအဖြစ် ရပ်တည်နေတဲ့ ဘရာဇီးနဲ့ ၂၀၂၂ ကမ္ဘာ့ဖလားမှာ ဆီမီးပိုင်နယ်အဆင့်အထိ တက်လှမ်းပြီး အာဖရိကဂုဏ်ဆောင်ခဲ့တဲ့ မိုရိုကိုတို့ ထိပ်တိုက်တွေ့ဆုံမှုဖြစ်တာကြောင့် အုပ်စုအဆင့်ရဲ့ စိတ်လှုပ်ရှားစရာအကောင်းဆုံးပွဲစဉ် ဖြစ်လာမှာပါ။ နည်းပြ အနီဆယ်လော့တီလက်ထက်မှာ ခံစစ်ပိုင်း ကျစ်လျစ်ပြီး တိုက်စစ်ပိုင်းထက်မြက်တဲ့ ဘရာဇီးအသင်း ခက်ခက်ခဲခဲကစားပြီး နိုင်ပွဲရယူသွားနိုင်တယ်။

ဖီဖာကမ္ဘာ့အဆင့်သတ်မှတ်ချက် - ဘရာဇီး ၆၊ မိုရိုကို ၇

မိုရိုကိုအသင်း နောက်ဆုံးသုံးပွဲရလဒ်	
မိုရိုကို	၂-၁ ပါရာဂွေး
မိုရိုကို	၄-၀ မာဒါဂတ်စကာ
မိုရိုကို	၁-၁ နော်ဝေ
ဟေတီအသင်း နောက်ဆုံးသုံးပွဲရလဒ်	
ဟေတီ	၁-၁ အိုက်စလန်
ဟေတီ	၄-၀ နယူးဇီလန်
ဟေတီ	၁-၂ ပီရူး

ဟေတီ VS စကော့တလန် နံနက် ၇:၃၀

ကမ္ဘာ့ဖလားပြိုင်ပွဲကို နှစ်ပေါင်းများစွာကြာမှ တစ်ကျော့ပြန်ပါဝင်ယှဉ်ပြိုင်ခွင့်ရတဲ့ အသင်းနှစ်သင်းတွေ ဆုံမှုဖြစ်တာကြောင့် အကြိတ်အနုယ်ရှိလာမှာ သေချာတယ်။ ဟေတီက ခံစစ်ပိုင်းအားနည်းမှုရှိပေမယ့် တန်ပြန်တိုက်စစ်စွမ်းဆောင်ရည် ကောင်းမွန်မှုရှိတယ်။ နိုင်ပွဲရရေးအားစိုက်ကစားလာမယ့် ဟေတီရဲ့ရုန်းအားကြောင့် စကော့တလန်အသင်း အခက်တွေ့နိုင်ပေမယ့် နိုင်ပွဲရယူသွားဖွယ်ရှိတယ်။

ဖီဖာကမ္ဘာ့အဆင့်သတ်မှတ်ချက် - ဟေတီ ၈၃၊ စကော့တလန် ၄၁

စကော့တလန်အသင်း နောက်ဆုံးသုံးပွဲရလဒ်	
အိုင်ဇီဂျစ်	၁-၀ စကော့တလန်
စကော့တလန်	၄-၁ ကျူရာဆို
ဘိုလီဗီးယား	၀-၄ စကော့တလန်
ဩစတြေးလျအသင်း နောက်ဆုံးသုံးပွဲရလဒ်	
ဩစတြေးလျ	၅-၁ ကျူရာဆို
မက္ကဆီကို	၁-၀ ဩစတြေးလျ
ဆွစ်ဇာလန်	၁-၁ ဩစတြေးလျ

ဩစတြေးလျ VS တူဂီယံ နံနက် ၁၀:၃၀

ဩစတြေးလျအသင်းက ဝါရင့်ဂိုးသမား မက်သရူးရိုင်ယန်၊ ခံစစ်က ဟာရီဆူတာ၊ ကွင်းလယ်က ဂျက်ဆင်အာပိုင်းတို့လို ထိပ်တန်းကစားသမားတွေ ပိုင်ဆိုင်သလို တူဂီယံအသင်းမှာလည်း ဘယ်ငါ၊ အာဒါဂုလ၊ ကယ်ဟန်နိုဂုလူစတဲ့ အရည်အသွေးမြင့် ကစားသမားတွေရှိတယ်။ ဩစတြေးလျအသင်းရဲ့ ခြေစွမ်းမဆိုးဘူးဆိုပေမယ့် တူဂီယံအသင်းရဲ့ ထိုးဖောက်တိုက်စစ်ဆင်မှုတွေကို ပွဲချိန်ပြည့် ခုခံဖို့ မလွယ်ဘူး။

ဖီဖာကမ္ဘာ့အဆင့်သတ်မှတ်ချက် - ဩစတြေးလျ ၅၇၊ တူဂီယံ ၂၃

တူဂီယံအသင်း နောက်ဆုံးသုံးပွဲရလဒ်	
ကိုဆိုဒို	၀-၁ တူဂီယံ
တူဂီယံ	၄-၀ မ/မက်ဆီဒိုးနီးယား
တူဂီယံ	၂-၁ ဗင်နီဇွဲလား
ဂျာမနီအသင်း နောက်ဆုံးသုံးပွဲရလဒ်	
ဂျာမနီ	၂-၁ ဂါနာ
ဂျာမနီ	၄-၀ ဖင်လန်
USA	၁-၂ ဂျာမနီ

ဂျာမနီ VS ကျူရာဆို ည ၁၁:၃၀

ကမ္ဘာ့ဖလားကို လေးကြိမ်အထိ ဆွတ်ခူးရရှိထားတဲ့ ဂျာမနီနဲ့ သမိုင်းတစ်လျှောက် ကမ္ဘာ့ဖလားကို ပထမဆုံးအကြိမ် ဝင်ရောက်ခွင့်ရရှိတဲ့ ကျူရာဆိုတို့ ထိပ်တိုက်တွေ့ဆုံတဲ့ ပွဲစဉ် ဖြစ်ပါတယ်။ ကမ္ဘာ့အဆင့် ရပ်တည်မှုရော တစ်ဦးချင်းစွမ်းဆောင်ရည်ပါ ဂျာမနီက သာလွန်မှုရှိတယ်။ ကျူရာဆိုအသင်းအနေနဲ့ ဂျာမနီအသင်းကို အမြင့်ဆုံး အခက်တွေ့အောင်သာ ကစားနိုင်ဖွယ်ရှိတယ်။ ဂျာမနီအသင်း ဂိုးပြတ်နိုင်ဖွယ်ရာရှိတယ်။

ဖီဖာကမ္ဘာ့အဆင့်သတ်မှတ်ချက် - ဂျာမနီ ၁၀၊ ကျူရာဆို ၈၂

ကျူရာဆိုအသင်း နောက်ဆုံးသုံးပွဲရလဒ်	
တရုတ်	၂-၀ ကျူရာဆို
ဩစတြေးလျ	၅-၁ ကျူရာဆို
စကော့တလန်	၄-၁ ကျူရာဆို


၂၀၂၆ ကမ္ဘာ့ဖလားအဖွင့်ပွဲစဉ်တွင်

အိမ်ရှင်မက္ကဆီကို၊ တောင်ကိုရီးယားတို့ နိုင်ပွဲရ

အိမ်ရှင်မက္ကဆီကိုနှင့် တောင်အာဖရိကအသင်းတို့၏ ၂၀၂၆ ကမ္ဘာ့ဖလား ပြိုင်ပွဲ အဖွင့်ပွဲစဉ်ကို ဇွန် ၁၅ ရက် နံနက် ၁ နာရီခွဲက မက္ကဆီကိုစီးတီးအားကစားကွင်း၌ ယှဉ်ပြိုင်ကစားခဲ့ရာ မက္ကဆီကိုအသင်းက နှစ်ဂိုးဖြတ်နိုင်ပွဲရရှိပြီး အဖွင့်ချက်နှာပန်းလှခဲ့သည်။

အဆိုပါ ပွဲစဉ်မှာ အကြိတ်အနုယ်ရှိပြီး အနီကတ် သုံးကတ်ပြသခဲ့ရသည်အထိ ပြိုင်ဆိုင်မှု ပြင်းထန်ခဲ့သည်။ ပွဲအစကုန်းမိနစ်တွင် တောင်အာဖရိကအသင်း ခံစစ်ကစားသမား စစ်သိုးလ်၏အမှားကို အခွင့်ကောင်းယူကာ တောင်ပံတိုက်စစ်ကစားသမား ဂျူလီယန် ကိုညွှန်နှစ်က မက္ကဆီကိုအသင်းအတွက် အဖွင့်ဂိုး သွင်းယူပေးခဲ့သည်။

ထို့နောက် ပွဲချိန် ၆၅ မိနစ်တွင် အသင်းအဓိက တိုက်စစ်ကစားသမား ရာအူးလ်ဂျီမီနက်စ်က အသင်းအတွက် ဒုတိယဂိုး သွင်းယူပေးခဲ့သည်။ ယင်းပွဲစဉ်မှာ ကမ္ဘာ့ဖလားအဖွင့်ပွဲစဉ်အပိုင်းတစ်လျှောက် အနီကတ် အများဆုံးပြသခဲ့ရသည့်ပွဲစဉ်အဖြစ် မှတ်တမ်းဝင်ခဲ့သည်။ တောင်အာဖရိကဂိုးသမား ဝီလီယံသည် မက္ကဆီကိုအသင်း၏ ဂိုးရနိုင်သည့် အခွင့်အရေးများစွာကို လက်စွမ်းပြ ကာကွယ်ဟန်တားနိုင်ခဲ့သည်။

နံနက် ၈ နာရီခွဲက ယှဉ်ပြိုင်ကစားခဲ့သည့် တောင်ကိုရီးယားနှင့် ချက်ဇီအသင်းပွဲစဉ်တွင် တောင်ကိုရီးယားအသင်းက အကြိတ်အနုယ်ကစားပြီး နှစ်ဂိုး-တစ်ဂိုးဖြင့် နိုင်ပွဲရရှိခဲ့သည်။ မက္ကဆီကိုအသင်းသည် လာမည့်ပွဲစဉ်တွင် တောင်ကိုရီးယားနှင့် ယှဉ်ပြိုင်ရမည်ဖြစ်ပြီး တောင်အာဖရိကအသင်းက ချက်ဇီအသင်းနှင့် ယှဉ်ပြိုင်ရမည်ဖြစ်သည်။

ကွင်းလယ်ကစားသမားစစ်သိုးလ်

၂၀၂၆ ကမ္ဘာ့ဖလား ပထမဆုံး အနီကတ် ပြသခံရ

တောင်အာဖရိက ကွင်းလယ်ကစားသမား စစ်သိုးလ်သည် ၂၀၂၆ ဖီဖာကမ္ဘာ့ဖလားပြိုင်ပွဲ၏ မက္ကဆီကိုအသင်းကို ရှုံးနိမ့်ခဲ့သော ကမ္ဘာ့ဖလား အဖွင့်ပွဲစဉ်တွင် ပထမဆုံး အနီကတ်ပြသခံခဲ့ရသူအဖြစ် မှတ်တမ်းဝင်ခဲ့သည်။

အဆိုပါ ကစားသမားသည် ပွဲချိန် မိနစ် ၅၀ တွင် ပြိုင်ဘက်ကစားသမားကို ကစားပုံကြမ်းတမ်း အနီကတ် ပြသခံခဲ့ရခြင်း ဖြစ်သည်။



■ မိုးဇော်

ကမ္ဘာ့ကလေးအလုပ်သမားဆန့်ကျင်တိုက်ပျက်ရေးနေ့ အထိမ်းအမှတ်အခမ်းအနားကျင်းပ

မော်လမြိုင် ဇွန် ၁၂
ကမ္ဘာ့ကလေး အလုပ်သမားဆန့်ကျင် တိုက်ပျက်ရေးနေ့ အထိမ်းအမှတ် အခမ်းအနားကို ယနေ့တွင် Royal Myanmar အစည်းအဝေးခန်းမ၌ ကျင်းပရာ ပြည်နယ် လူမှုရေးဝန်ကြီးဦးတင်ဇော်ထွန်း၊ ပြည်နယ်အဆင့် ဌာနဆိုင်ရာများ၊ မိတ်ကြားထားသော ဧည့်သည်တော်များ တက်ရောက်ကြသည်။



အလုပ်သမားလျှော့နည်းပပျောက်စေရေးအတွက် ပိုင်းဝန်းပူးပေါင်း အကောင်အထည်ဖော်ဆောင်ရွက်ပေးကြရန် လိုအပ်ကြောင်း ပြောကြားခဲ့ပြီး တာဝန်ရှိသူများက ကလေးအလုပ်သမား ပပျောက်ရေးဆိုင်ရာ အကြောင်းအရာများကို အသိပညာပေးဆွေးနွေးပြောကြားခဲ့ကြောင်း သိရသည်။ ခင်စန်းမြင့်(ပြန်/ဆက်)

စဉ့်ကိုင်မြို့နယ် လက်ဝဲကျေးရွာ၌ ပျားမွေးမြူရေး အသိပညာပေး

စဉ့်ကိုင် ဇွန် ၁၂
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ မွေးမြူရေးနှင့် ကုသရေးဦးစီးဌာန ပျားမွေးမြူမှုဖွံ့ဖြိုးရေးဌာန (စဉ့်ကိုင်မြို့နယ် တာဝန်ခံရုံး) က ပျားမွေးမြူရေး ပြည်သူ့အသိပညာပေးသင်တန်းကို ဇွန် ၉ ရက်က စဉ့်ကိုင်မြို့နယ် လက်ဝဲကျေးရွာ ဓမ္မာရုံ၌ ဖွင့်လှစ်ရာ ပျားမွေးမြူမှု ဖွံ့ဖြိုးရေးဌာန (စဉ့်ကိုင်မြို့နယ်ရုံး) မှ မြို့နယ်ဦးစီးမှူး ဦးသိန်းကို က အမှာစကားပြောကြားပြီး ပုဂ္ဂလိက ပျားမွေးမြူသူများသို့



ပျားမျိုးဖြင့်တင်ရေး ဆောင်ရွက်ရန် ဖြန့်ဖြူးပေးအခြေအနေများနှင့် ပျားရည်ထုတ်လုပ်မှု လုပ်ငန်းသုံးပစ္စည်းများဖြင့် ပျားရည်ထုတ်လုပ် အဆင့်ဆင့်တိုးအား ကျော်စွာ (စဉ့်ကိုင်)

ဇွန် လ၏ မိုးသည်းထန်စွာ ရွာသွန်းနေသော နံနက်ခင်းတစ်ခု။ အများပြည်သူသယ်ယူပို့ဆောင်ရေးယာဉ် (YBS) ၁၃၃ ဂီတီသို့ ခရီးသည်ယာဉ်တစ်စီး ဆိုက်ရောက်လာသည်နှင့် ကားပေါ်မှ ခရီးသည်အချို့ ဆင်းလာကြသည်။ ထိုခရီးသည်များကြားတွင် တစ်ဦးကိုတစ်ဦး ပေးမကွဲကွဲ ဆင်းလာသည့် အမျိုးသမီးနှစ်ဦး။ “မိုးကလည်း သည်းလိုက်တာနော်” ဟု အဖော်အဖြစ် လိုက်ပါလာဟန်ရှိသည့် အမျိုးသမီးက ထီးကိုဆန့်ဖွင့်ရင်း ခပ်ညည်းညည်းဆိုသည်။

ကင်ဆာဝေဒနာရှင်များ အားထားရာဖြစ်လာမည့် ၁၃၅ ဖြူသစ်(ဆိပ်ကမ်း)မြို့နယ်ရှိ အမျိုးသားကင်ဆာကုသရေးဗဟိုဌာန



ကြည့်ရသည်မှာ သူတို့နှစ်ဦးထဲတွင် တစ်ဦးမှာ ဝေဒနာကို အနိမ့်အဆင့်ရှိသည့် ကင်ဆာဝေဒနာရှင်ဖြစ်ပြီး ကျန်တစ်ဦးမှာ မူ သူ၏အဖော်(သို့မဟုတ်) လူနာစောင့် ဖြစ်လာနိုင်သည်။ အဘယ့်ကြောင့်ဆို သော် သူတို့၏ ခြေလှမ်းများက ကားဂီတီ အနီးရှိ အမျိုးသားကင်ဆာကုသရေး ဗဟိုဌာနဝင်းအတွင်းသို့ ခပ်သွက်သွက် ကလေး လျှောက်လှမ်းဝင်သွားခြင်း ကြောင့်ပင်ဖြစ်သည်။

ထိုအမျိုးသားကင်ဆာကုသရေးဗဟို ဌာနသည် ရန်ကုန်မြို့ ၁၃၅ ဖြူသစ် (ဆိပ်ကမ်း)မြို့နယ် ကုလားဝဲတံတား (သန့်လှိုင်အမှတ် ၂ တံတား) အနီးတွင် တည်ရှိပြီး ကင်ဆာရောဂါ သီးသန့်ကုသ ပေးရာ ဌာနကြီးဖြစ်သည်။

အဆိုပါအမျိုးသားကင်ဆာကုသရေး ဗဟိုဌာနကို ကင်ဆာဝေဒနာရှင်များ အတွက် တစ်နေရာတည်းတွင် ပြည့်စုံ သည့် ကုသမှုစင်တာ (One-stop Comprehensive Care Center)အဖြစ် ဆေးကုသမှုများပေးနိုင်ရန်နှင့် သုတေ သန့်လုပ်ငန်းများကိုပါ လုပ်ဆောင်နိုင် ရန် ရည်ရွယ်ဖွင့်လှစ်ခဲ့ခြင်းဖြစ်သည်။

ယခုအခါ အမျိုးသားကင်ဆာကုသ ရေး ဗဟိုဌာနသည် ကင်ဆာရောဂါ အမျိုးမျိုးကို ကုသမှုခံယူရန် ရပ်ဝေးမှ လာရောက်သည့် ယာဉ်ကြီး ယာဉ်ငယ် အသွယ်သွယ်နှင့်အတူ များပြားလှသည့် ဝေဒနာရှင်များဖြင့် နေ့စဉ်နှင့်အမျှ လုပ်ရားသက်ဝင်လျက်ရှိနေသည်။

ထိုအမျိုးသားကင်ဆာကုသရေးဗဟို ဌာနတွင် အထူးသဖြင့် ကင်ဆာဆဲလ် များကို ပစ်မှတ်ထားချေမှုန်းနိုင်သည့် ခေတ်မီဓာတ်ရောင်ခြည်ကုစက်ကြီးများ ဖြင့်ကုသပေးခြင်း၊ လူနာများသက်သာသင့် သက်သာဖြင့် စနစ်တကျဆေးဝါးကုသမှု ခံယူနိုင်မည့် ဓာတုကုထုံး (Chemotherapy) ဆေးသွင်းခြင်းလုပ်ငန်းများကို အဓိကထား လုပ်ဆောင်ပေးနေပြီဖြစ် သည်။

“ကင်ဆာရောဂါနဲ့ ပတ်သက်တဲ့ ကုထုံးအမျိုးမျိုးကို နိုင်ငံတော်အစိုးရရဲ့ ပံ့ပိုးမှုနဲ့ ခေတ်မီနည်းပညာဖြင့် ဓာတ်ရောင် ခြည်သုံးစက်တွေနဲ့ လူနာတွေကို ကင်ဆာ ရောဂါအမျိုးမျိုး ကုသပေးနေပါတယ်။ ဆေးရုံတွေကနေ လွဲစာတွေနဲ့ လာတဲ့ လူနာတွေလည်း ကုသပေးနေပါတယ်” ဟု ကင်ဆာရောဂါ ဓာတ်ရောင်ခြည် ဆေးကုသမှုမှ ပါမောက္ခဌာနမှူး ဒေါက်တာ မိုးလှိုင်က ပြောသည်။

ငှားကင်ဆာလက်ရှိ “ဓာတ်ရောင် ခြည်နဲ့ ပတ်သက်ပြီး အပြင်လူနာရော အတွင်းလူနာပါ ကုပေးနေပါတယ်။ ဒီအမျိုးသားကင်ဆာကုသရေးဗဟိုဌာန မှာ နိုင်ငံတော်ဘဏ္ဍာငွေနဲ့ တပ်ဆင် ထားတဲ့ စက်သုံးလုံး၊ ပြင်ပအဖွဲ့အစည်းများ က လှူထားတဲ့ စက်တစ်လုံး စုစုပေါင်း လေးလုံး ရှိပါတယ်။ ရန်ကုန်ပြည်သူ့ ဆေးရုံကြီးမှာ ဓာတ်ရောင်ခြည်စက် သုံးလုံး ရှိပါတယ်။ စုစုပေါင်း ဓာတ်ရောင် ခြည်စက် ခုနစ်လုံးနဲ့ တစ်ရက်ကို လူနာ ၅၀၀ ကနေ ၆၀၀ ကြား ကုသပေးနေပါ တယ်” ဟု ပြောသည်။

ထို့ပြင် ကင်ဆာဝေဒနာရှင်များ အတွက် လိုအပ်သည့် ကုသမှုများပြုလုပ် ရာတွင် အခမဲ့ပံ့ပိုးကူညီမှုများရှိသည့် အတွက် စရိတ်ကြီးမားလှသောရောဂါ ဝေဒနာကြောင့် စိုးရိမ်ပူပန်နေရသည့် လူနာနှင့် မိသားစုဝင်များအတွက် များစွာ အသက်ရှူချောင်စေမည်ဖြစ်သည်။

ထိုမျှသာမက ရပ်ဝေးမှ လာရောက် ကြရပြီး ဆေးရုံတက်ကုသမှု ခံယူနေစဉ် ကာလအတွင်း နေထိုင်ရေး အခက်အခဲရှိ သော လူနာများနှင့် လူနာစောင့်များ ဓာတ်ရောင်ခြည် ကုသမှုပေးနေသည့် ကာလတစ်လျှောက်လုံး စိတ်အေးချမ်း သာစွာ စောထိုင်နိုင်ရေးအတွက် စနစ်တကျ စီစဉ်ပေးထားခြင်းက ကာလရှည်ကြာ ကုသရသည့် ဝေဒနာရှင်များအတွက် သာမက မိသားစုများ၏ ငွေကြေးပိုင်း ဆိုင်ရာ သောကများကိုပါ စိတ်သက်သာ ရာရစေနိုင်သည့် စီစဉ်ပေးထားမှု တစ်ခု ပင်ဖြစ်သည်။

ကမ္ဘာပေါ်တွင် မကူးစက်နိုင်သည့် ရောဂါများ ဖြစ်ပွားနှုန်းသိသိသာသာ မြင့်မားလာနေပြီး ယင်းရောဂါများထဲတွင် ကင်ဆာရောဂါသည် ကျန်းမာရေးကဏ္ဍ အတွက် ကြီးမားသည့် စိန်ခေါ်မှုတစ်ခု ဖြစ်နေနေသည်။

ကမ္ဘာ့ကျန်းမာရေးအဖွဲ့ (WHO)၏ ထုတ်ပြန်ချက်အရ ၂၀၂၂ ခုနှစ်အတွင်း တစ်ကမ္ဘာလုံးတွင် ကင်ဆာလူနာသစ် သန်း ၂၀ ခန့်ရှိပြီး ထိုအထဲတွင် ၉ ဒသမ ငါး သန်းခန့် သေဆုံးခဲ့ကြောင်း သိရသည်။ မိမိတို့နိုင်ငံတွင်လည်း အသက် ၇၅ နှစ် မတိုင်မီ ကင်ဆာဖြစ်ပွားနိုင်ခြေ ၁၃ ဒသမ ၉ ရာခိုင်နှုန်းရှိနိုင်သည်ဟု ခန့်မှန်းထား သည့်အတွက် ကင်ဆာရောဂါကာကွယ် ထိန်းချုပ်ရေးက အမျိုးသားရေးတာဝန် တစ်ခုအဖြစ် အရေးကြီးလာပြီဖြစ် သည်။

ထို့ကြောင့် ကင်ဆာရောဂါကြောင့် သေဆုံးမှုနှုန်း လျော့ကျရန်နှင့် ရောဂါ ဖြစ်ပွားသည်ကို စောစီးစွာ သိရှိကုသမှု ခံယူနိုင်ရန်အတွက် မြန်မာနိုင်ငံတွင် “ကင်ဆာရောဂါ ထိန်းချုပ်ရေး အမျိုးသား မဟာဗျူဟာစီမံကိန်း (၂၀၂၃-၂၀၂၇)”ကို ရေးဆွဲပြီး ကင်ဆာရောဂါ ကာကွယ် ထိန်းချုပ်ရေးနှင့် ကုသရေးအတွက် အမျိုးသားအဆင့် မဟာဗျူဟာတစ်ရပ်

အဖြစ် သတ်မှတ်ဆောင်ရွက်လျက်ရှိ သည်။

ယခင်က မြန်မာနိုင်ငံတွင် ရန်ကုန်၊ တောင်ကြီး၊ မန္တလေး၊ နေပြည်တော် စသည့် မြို့ကြီးများရှိ ပြည်သူ့ဆေးရုံကြီး များ၌ ကင်ဆာဝေဒနာရှင်များအတွက် ရှိသည့် စက်အင်အားနှင့် တစ်နေ့တခြား တိုးပွားလာသည့် လူနာအရေအတွက် မမျှတမှုများကြောင့် လူနာများအနေဖြင့် ကုသမှုခံယူရန် နှစ်ချီ(လအတော်ကြာ) စောင့်ဆိုင်းရခြင်း၊ စရိတ်စက ပိုမိုကုန်ကျ

စွာ လျော့ချပေးနိုင်ခဲ့ပြီဖြစ်သည်။

ထိုသို့ဆေးကုသမှုပေးနိုင်ရန်အတွက် နိုင်ငံတော်က အမျိုးသားကင်ဆာ ကုသ ရေးဗဟိုဌာနရှိ ငါးထပ်ကုသဆောင်၊ ရှစ်ထပ်ကုသဆောင်များနှင့် ဓာတ်ရောင် ခြည်စက်ခန်းများအတွက် ငွေကျပ် ၃၄ ဘီလီယံကျော်၊ ဝန်ထမ်းအိမ်ရာများ အတွက် ငွေကျပ် ၁၂ ဘီလီယံကျော်နှင့် ဓာတ်ရောင်ခြည်ကုသစက်အသစ်သုံးလုံး အတွက် ၂၀၂၄-၂၀၂၅ ဘဏ္ဍာနှစ် ကုသမှုခံယူရန် နှစ်ချီ(လအတော်ကြာ) စောင့်ဆိုင်းရခြင်း၊ စရိတ်စက ပိုမိုကုန်ကျ

“ ကင်ဆာရောဂါသည် လူအများကြောက်ရွံ့ထိတ်လန့်ကြသည့်အတိုင်း အသက်အန္တရာယ်နှင့် နီးစပ်သော ရောဂါကြီးတစ်ခုဖြစ်သည်မှာ မှန်သော်လည်း ကင်ဆာဟုသိရုံမျှဖြင့် စိတ်ဓာတ်ကျ အရှုံးပေးရန်မလိုပေ။ ယနေ့ခေတ်တွင် ဆေးပညာ၊ နည်းပညာများ တွန်းကားလာပြီဖြစ်ရာ ကင်ဆာ ရောဂါအချို့သည် စနစ်တကျကုသပါက လုံးဝပျောက်ကင်းနိုင်သည့်အဆင့်သို့ ရောက်ရှိပြီဖြစ် ကင်ဆာရောဂါ ကာကွယ်ထိန်းချုပ်ရေးကို နိုင်ငံတော်က အမျိုးသားရေးတာဝန်တစ်ရပ်အနေဖြင့် အလေးဂရုပြုဆောင်ရွက်နေသကဲ့သို့ ပြည်သူများအနေဖြင့်လည်း စောစောသိ၊ စောစောကုပါက ကင်ဆာဝေဒနာနှင့် နောက်ဆက်တွဲလူမှုဒုက္ခများဘေးမှ ကင်းဝေးနိုင်မည် ”

ခြင်း စသည့်အခက်အခဲများနှင့် ရင်ဆိုင်ခဲ့ ကြရသည်။

ယခု ၁၃၅ ဖြူသစ်(ဆိပ်ကမ်း) မြို့နယ် ၌ ဖွင့်လှစ်ထားသည့် အမျိုးသား ကင်ဆာ ကုသရေးဗဟိုဌာနတွင် ဓာတ်ရောင်ခြည် ကုသမှုခံယူမည့် လူနာများအတွက် ဓာတ်ရောင်ခြည် ကုသစက်များ ထားရှိ မည့်စက်ခန်းများကို ကြိုတင်ပြီးဦးစားပေး ဆောက်လုပ်ခဲ့သည်။ ဆေးကုသမှုဗဟို ဌာနကြီး မပြီးစီးမီ ၂၀၂၄ ခုနှစ် အောက်တို ဘာလလတွင်းက ဓာတ်ရောင်ခြည် ကုသစက်တစ်လုံးနှင့် ၂၀၂၅ ခုနှစ် စနစ်ပေါင်းစုံလွှဲလွှဲ နောက်ထပ်ဓာတ်ရောင် ခြည် ကုသစက်တစ်လုံး၊ မေလတွင် တစ်လုံး၊ ၂၀၂၆ ခုနှစ်တွင် တစ်လုံး စုစုပေါင်း လေးလုံးဖြင့် ကုသပေးလျက် ရှိသည်။

ထို့အတွက် လူနာပေါင်း ၂၉၀ ဦး ကို ဓာတ်ရောင်ခြည်ဖြင့် ကင်ဆာကုသ ပေးမှု အကြိမ်ပေါင်း ၆၀၀၀၀ ကျော် ကုသပေးနိုင်ခဲ့ပြီးဖြစ်ရာ ဝေဒနာရှင်များ ၏ စောင့်ဆိုင်းရသည့်ကာလကို သိသာ

လျှော့ချနိုင်သည့် စက်တစ်လုံးသည်လည်း ငွေကျပ် ၁၉ ဘီလီယံ တန်ဖိုးရှိကြောင်း သိရသည်။

ထိုသို့အဆောက်အအုံများ ဆောက် လုပ်ပြီးစီးသည့် ၂၀၂၅ ခုနှစ် ဇူလိုင်လမှ စတင်၍ အတွင်းလူနာများကိုပါ လက်ခံ ကုသပေးနိုင်ခဲ့ခြင်းကြောင့် ဇွန်လ ၁၀ ရက်အထိ ဆေးကုသမှုမှတ်တမ်းများအရ အတွင်းလူနာ ၇၉၆ ဦးနှင့် ပြင်ပလူနာ ၁၁၅၉ ဦးကို ကြည့်ရှုကုသမှုပေးနိုင် ခဲ့ပြီဖြစ်သည်။

ကင်ဆာဝေဒနာရှင်များအချိန်မီ ကုသ မှု ခံယူနိုင်ရေးအတွက် နိုင်ငံတော်က ဘက်စုံ ထောက်ပံ့ပေးနေသကဲ့သို့ပင် ယခုလုပ်ငန်းစဉ်တွင် ကျန်းမာရေးဝန်ကြီး ဌာနတစ်ခုတည်းကသာမက အခြား သက်ဆိုင်ရာဌာနများနှင့် ကဏ္ဍစုံကပါ ပိုင်းဝန်း ပူးပေါင်းပါဝင်လာကြသည်မှာ လည်း လွန်စွာဝမ်းမြောက်ဂုဏ်ယူဖွယ် ရာပင်ဖြစ်သည်။

အထူးသဖြင့် ဝေဒနာရှင်များအတွက် အဓိကကျလှသည့် လမ်းပန်းဆက်သွယ်

ရေး အဆင်ပြေချောမွေ့စေရန် အများ ပြည်သူသယ်ယူပို့ဆောင်ရေး ၁၃၃ ယာဉ် လိုင်းကဲ့သို့သောလိုင်းကားများက ဆေးရုံ အနီးအနားအထိ ဂီတီရွှေပြောင်း အခြေ စိုက်ပြေးဆွဲကာ ကူညီပေးခဲ့ကြသည်။ ယခုကဲ့သို့ အများပြည်သူသုံး မော်တော် ယာဉ်လိုင်းများ အများအပြားအလွယ် တကူ ရောက်ရှိလာနိုင်မည်ဆိုပါက ရပ်နီး ရပ်ဝေးမှ ကင်ဆာဝေဒနာရှင်များနှင့် မိသားစုဝင်များအတွက် သွားလာရေး ပိုမိုအဆင်ပြေစေမည်ဖြစ်သည်။

“လိုင်းကားတွေရှိပြီး ပြေးဆွဲပေးစေ ချင်တယ်။ တစ်ဆင့်တည်း မရောက်တဲ့ အခါ ပြောင်းစီးရတော့ လူနာတွေ တော်တော်လေး သွားလာရခက်တယ်။ နယ်ဝေးကလာတဲ့ သူတွေ အဆင်ပြေဖို့ အဝေးပြေး ကားဂီတီတွေကနေ ဒီကို ရောက်တဲ့လိုင်းကားပြေးပေးရင် ပိုပြီး တော့ အဆင်ပြေမှာပါ” ဟု ကျိုက်ထို မြို့နယ်မှ ရင်သားကင်ဆာအတွက် ဓာတ်ရောင်ခြည်ကုသမှုခံယူရန် ရောက် ရှိနေသည့် ဝေဒနာရှင်တစ်ဦးက ပြောပြ သည်။

ထို့ပြင် နိုင်ငံတော်ကလည်း ကင်ဆာ လူနာများ ဓာတ်ရောင်ခြည်နှင့် ကုသခံ ရန် စောင့်ဆိုင်းရသည့်အချိန်ကို လျော့ချ နိုင်ရန် ဓာတ်ရောင်ခြည်ကုသစက်များ ဝယ်ယူတပ်ဆင်ရေးအတွက် လိုအပ် သည့် ရန်ပုံငွေကို အထူးဦးစားပေး

ခွင့်ပြုပေးခဲ့သည်။ မြန်မာနိုင်ငံအတွင်းရှိ ရန်ကုန်၊ တောင်ကြီး၊ မန္တလေး၊ နေပြည် တော်အတွင်းရှိ ကင်ဆာဝေဒနာ ကုသ ပေးနေသည့် ဆေးရုံကြီးများ၌ လက်ရှိ ဓာတ်ရောင်ခြည် ကုသစက် စုစုပေါင်း ၂၆ လုံး၊ Brachytherapy ဓာတ်အိမ်စိုက် ကိရိယာကူးလုံး၊ ဓာတ်ရောင်ခြည်ကုသမှု ကင်ဆာဝေဒနာရှင်များအား ထိရောက် စွာ ကုသမှုပေးနိုင်ပြီဖြစ်သည်။

“လူနာတွေအတွက် အရင်ထက်စာ ရင် ဓာတ်ရောင်ခြည်စက် အသုံးပြုနိုင်မှု တိုးတက်လာတယ်။ ဓာတ်ရောင်ခြည် ကုသမှု နည်းပညာအနေနဲ့လည်း နိုင်ငံ တကာရဲ့ ကုသမှုနှုန်းတွေအတိုင်း ကုသ မှုပေးလျက်ရှိပါတယ်။ ဆေးဝါးတိုးတက် လာလို့ပဲ” ဟု ကင်ဆာရောဂါ ဓာတ်ရောင်ခြည်ဆေးကုသမှုမှ အထူးကု ဆရာဝန်ကြီး ဒေါက်တာ ကောင်းမြတ်ရွှေ က ပြောသည်။

လျှင်ကော်မရှိ၌ အခြေခံလူသုံးကုန်ထုတ်လုပ်မှုနည်းပညာသင်တန်းဖွင့်



လျှင်ကော်မ ဇွန် ၁၂ ကယားပြည်နယ် လျှင်ကော်မရှိတွင် အခြေခံလူသုံးကုန်ထုတ်လုပ်မှု နည်းပညာသင်တန်းဖွင့်ပွဲကို ဇွန် ၈ ရက်က ပြည်နယ်အသေးစား စက်မှုလက်မှုလုပ်ငန်းဦးစီးဌာနရုံး၌ ပြုလုပ်ရာ ဌာနဆိုင်ရာများ၊ သင်တန်းနည်းပြများနှင့် သင်တန်းသား သင်တန်းသူများ တက်ရောက် သည်။

ကျောဖုံးမှ

ပြည်သူများနှင့် နိုင်ငံ့ဝန်ထမ်းများ အား ခြိမ်းခြောက်၊ ဖမ်းဆီး၊ သတ်ဖြတ်ခြင်း၊ စစ်ရေးစစ်မတ် မဟုတ်သည့် အခြေခံအဆောက် အအုံများ၊ လမ်း၊ တံတားများကို မိုင်းထောင်ဖောက်ခွဲဖျက်ဆီးခြင်း စသည့် အကြမ်းဖက်လုပ်ရပ် များကို လက်မခံနိုင်တော့ခြင်း၊ ၎င်းအဖွဲ့များအတွင်း၌ပင် အထက် အောက် အဆင့်အတန်းခွဲခြား၍ အချင်းချင်းဖိုလ်ကျ နှိပ်စက်၊ သတ်ဖြတ်ခြင်း၊ အမေ့မှုကျူးလွန် ခြင်း၊ အနေအထားဆင်းရဲ၍ ပင်ပန်းဆင်းရဲရာ နေထိုင်ရခြင်း နှင့် တပ်မတော်၏ တိုက်စစ် ကို ခုခံနိုင်တော့ခြင်းမရှိဘဲ စိတ်ဆတ်ကျဆင်းလာခြင်းတို့အပြင် နိုင်ငံတော်နှင့် တပ်မတော်၏ ငြိမ်းချမ်းရေး လုပ်ငန်းစဉ်များကို ယုံကြည်လက်ခံပြီး ဥပဒေဘောင် အတွင်း၌ ခြိမ်းခြားစွာနေထိုင်၍ ၎င်းတို့ကြောင့် နှစ်နာဆုံးရှုံးမှု နှင့် ပြည်သူ့လူထုအတွက် ပြန် လည်အကျိုးပြုလုပ်ခြင်းတို့ကြောင့် လက်နက်ကိုင်လမ်းစဉ်အား စွန့် လွှတ်၍ ဥပဒေဘောင်အတွင်း ပြန်လည် ဝင်ရောက်ခဲ့ကြခြင်း ဖြစ်သည်။

ရေတာရှည်မြို့မှ အမျိုးသားနှစ်ဦး၊ အုတ်ဖိုမြို့မှ အမျိုးသား နှစ်ဦးနှင့် အမျိုးသမီး သုံးဦး၊ နေပြည်တော် ကောင်စီနယ်မြေမှ အမျိုးသား တစ်ဦး၊ တောင်ကုတ်မြို့မှ အမျိုး သား တစ်ဦး၊ တာမွေမြို့နယ်မှ အမျိုးသား တစ်ဦး၊ ညောင်ပေးလင် မြို့မှ အမျိုးသားတစ်ဦး၊ သံကုန်းမြို့ မှ အမျိုးသားတစ်ဦး၊ နတ်တလင်း မြို့မှ အမျိုးသား တစ်ဦး၊ တိုက်ကြီး မြို့မှ အမျိုးသား တစ်ဦး၊ ပုသိမ်မြို့မှ အမျိုးသား တစ်ဦး၊ ဒိုက်ဦးမြို့မှ အမျိုးသား တစ်ဦး၊ မြင်းမူမြို့မှ အမျိုးသမီးတစ်ဦး၊ နတ်မောက်မြို့ မှ အမျိုးသမီး တစ်ဦး၊ ပန်းတောင်း မြို့မှ အမျိုးသမီး တစ်ဦး၊ ဇီးကုန်း မြို့မှ အမျိုးသမီးတစ်ဦး စုစုပေါင်း PDF အမည်ခံအဖွဲ့ဝင် အမျိုးသား ၁၆ ဦးနှင့် အမျိုးသမီး ခုနစ်ဦးတို့ အားကြိုဆိုလက်ခံ၍ မိဘအုပ်ထိန်း သူများထံ ပြန်လည်လွှဲပြောင်း အပ်နှံပွဲကို ယနေ့နံနက်ပိုင်းတွင် တောင်ပိုင်း တိုင်းစစ်ဌာနချုပ်ရှိ အေးချမ်းဖြိုးခန်းမ၌ ပြုလုပ်ရာ တိုင်းမှူး ဗိုလ်ချုပ်စိုးကျော်ထက် နှင့် တိုင်းဒေသကြီး အစိုးရအဖွဲ့ဝင် ဝန်ကြီးများ၊ ဌာနဆိုင်ရာတာဝန် ရှိသူများ၊ ဥပဒေဘောင်အတွင်း ပြန်လည် ဝင်ရောက်လာခဲ့ကြ သည့် အဖွဲ့ဝင်များနှင့် ၎င်းတို့၏ မိဘအုပ်ထိန်းသူများ တက်ရောက် ကြသည်။

ဒေသ တည်ငြိမ်အေးချမ်းရေး၊ တရားဥပဒေပုဒ်မများနှင့်ပတ်သက် ၍ အသိပညာပေးစကားများ ရှင်းလင်းဆွေးနွေးပြောကြားသည်။ ထို့နောက် ဥပဒေဘောင် အတွင်း ပြန်လည်ဝင်ရောက်ခဲ့ကြ သူများက ၎င်းတို့နှင့်အတူ ပါရှိလာ သည့် MA-1 သေနတ် တစ်လက်၊ MA -2 သေနတ် တစ်လက်၊ M-16 သေနတ် နှစ်လက်၊ M-4 သေနတ် လေးလက်၊ လက်လုပ်လက်စစ်ဖုံး တစ်လုံး၊ ရှေ့ထွက်မိုင်း တစ်လုံး၊ ၅ ဒသမ ၅၆ မမကျည် အတောင့် ၂၀၊ ကျည်အိမ် ခုနစ်ခု၊ အိမ် ၄ ကျည် အတောင့် ၁၂၀ နှင့် အိမ် ၁၆ ကျည် ၁၇ တောင့်တို့ကို လွှဲပြောင်း အပ်နှံရာ တိုင်းမှူးက လက်ခံရယူ သည်။

ယင်းနောက် တိုင်းမှူးနှင့် တာဝန်ရှိသူများက လက်နက်၊ ခဲယမ်းများနှင့်အတူ ဥပဒေဘောင် အတွင်းဝင်ရောက်လာသူများအား မောင်းပြန်ရိုင်းဖယ် ရှစ်လက် အတွက် ဆုကြေးငွေကျပ်သိန်း ၄၀၀၊ လက်စစ်ဖုံးတစ်လုံးအတွက် ဆုကြေးငွေကျပ် သုံးသိန်း၊ ရှေ့ထွက် မိုင်း တစ်လုံးအတွက် ဆုကြေးငွေ သုံးသိန်းနှင့် အလင်းဝင်ရောက် လာသူ ၂၃ ဦးအား တစ်ဦးလျှင် ဆုကြေးငွေကျပ် သုံးသိန်းစီ ပေးအပ်ကာ ခံလက်လက်မှတ် ရေးထိုးစေပြီး မိဘအုပ်ထိန်းသူ များထံ ပြန်လည်လွှဲပြောင်းအပ်နှံ ပေးရာ အလင်းဝင်ရောက်လာသူ များ၏ကိုယ်စား အလင်းဝင်လာသူ တစ်ဦးက ကျေးဇူးတင်စကား ပြန်လည်ပြောကြားသည်။

အမြင့်ဆုံးနေ့အပူချိန်များ (၁၂.၆-၂၀.၂၆)

Table with 3 columns: Day, High Temperature, Low Temperature. Rows include ၁။, ၂။, ၃။, ၄။



တယ်။ အဓိကတော့ လက်နက် မရှိတော့ လက်နက်ရှိတဲ့နေရာ သွားပြီး ပူးတွဲတိုက်ပေးရတာပဲ။ တချို့ ခေါင်းဆောင်တွေဆိုရင် ကောင်းမွန်တဲ့ ကားတစ်စီးနဲ့ သွားတယ်။ လာတယ်။ KTV တွေ တက်တယ်။ အောက်ခြေက ရဲ့ဘော်တွေကတော့ ရှေ့မှာ အသက်တွေပေးလို့ပေါ့နော်။ ဒါမျိုး တွေလည်း ကြုံတွေ့နေရတာပေါ့။ အလင်းဝင်ဖို့ကတော့ ကြာပါပြီ။ အခွင့်မသာလို့ပေါ့နော်။ အရင်ဆုံး အမေ့ကိုလှမ်းပြောတယ်။ အလင်း ဝင်သင့်လားလို့။ အမေကလည်း ပြန်ပြီး အလင်းဝင်ဖို့ပြောတယ်။ တပ်မတော်ကလည်း ကြိုဆိုပါ တယ်။ နွေးနွေးထွေးထွေးနဲ့။ ဘာမှလည်း မလုပ်ပါဘူး။ ကိုယ့်မိဘရဲ့ရာကို ပြန်အပ် ပေးတယ်။ ပြီးရင် ကျွန်တော်တို့ကို ထောက်ပံ့မှုတွေပေးတယ်။ အလုပ် အကိုင်တွေကအစ အကုန်ပေးပါ တယ်။ အဲဒီအထဲမှာ ရှိနေတဲ့၊ အမှောင်ထဲမှာ ရှိနေတဲ့သူ အကုန် လုံး ကျွန်တော်တို့ ပြန်ပြီးတော့ ဖိတ်ခေါ်ပါတယ်။

၂။ သူငယ်ချင်းတွေ စုပြီးတော့ ငါတို့လည်း ဝင်ကြမယ်ပေါ့။ လိုင်းပေါ်ကနေ သူငယ်ချင်းတွေနဲ့ ချိတ်ပြီးတော့ ဝင်သွားတာ။ ပထမ ကျွန်တော်တို့က တပ်ခွဲက တော၊ တပ်ခွဲကနေပြီးတော့ ရာထူး တက်သွားတော့ ရင်းဖြစ်သွားတာ။ ရင်းမှာဆက်ပြီး တာဝန်ထမ်းဆောင် တာ။ တိုက်ပွဲကို ခေါ်တာ တော့ လိုက်ဖူးတယ်။ ဒါပေမယ့် ပွဲထဲကို ထိထိရောက်ရောက်တော့ မရောက်ခဲ့ဘူး။ မိသားစုတွေနဲ့ ကတော့ အဆက်အသွယ်ရှိတယ်။ အလင်းဝင်ဖို့ကျတော့ ကျွန်တော် တို့မြို့နယ်ကပဲ အဲဒီကနေချိတ်ဆက် ပြီးဝင်လိုက်တာ။ ဒါပေမယ့်ဒီဘက် ရောက်တော့ နွေးနွေးထွေးထွေးနဲ့ အကောင်းဆုံး ကြိုဆိုတယ်။ ကျွန်တော် ထင်တာထက်တောင် ပိုပြီးတော့ ကောင်းမွန်ပါ တယ်။ ကျွန်တို့သူတွေကိုလည်း သူတို့မိဘတွေနဲ့ ဆုံစည်းစေချင် တယ်။ အကုန်လုံးကို ဖိတ်ခေါ်ပါ တယ်။ မိသားစု စုံစုံလင်လင်နဲ့ ဖြစ်စေချင်တယ်။ သတင်းစဉ်

စာမျက်နှာ ၁၆ မှ ၎င်းက ဆက်လက်၍ “ကင်ဆာကုသ ရေးသာမကပါဘူး။ ကင်ဆာသုတေသန လုပ်ငန်းတွေလည်း ဆောင်ရွက်နေပါ တယ်။ အမျိုးသားကင်ဆာကုသရေးဗဟို ဌာနကို ဗဟိုပြုပြီး တစ်နိုင်ငံလုံးမှာရှိတဲ့ ကင်ဆာကုသနေတဲ့ ဆေးရုံကြီးတွေမှာ ကင်ဆာလူနာ မှတ်ပုံတင်ခြင်း လုပ်ငန်း တွေကိုလည်း နိုင်ငံတကာစံနှုန်း သတ်မှတ်ချက်များနဲ့ စနစ်တကျဖြစ်စေဖို့ ဆောင်ရွက်နေပါတယ်” ဟု ပြောသည်။

အမျိုးမျိုးရှိပြီး ကုသမှုပုံစံများမှာ တူညီမှု မရှိနိုင်ပေ။ လက်ရှိတွင် အမျိုးသား ကင်ဆာကုသရေးဗဟိုဌာနသို့လာရောက် ပြသကြသည့် လူနာများအနက် အမျိုး သမီးများတွင် ရင်သားကင်ဆာ၊ ခံတွင်း လည်ချောင်းကင်ဆာ၊ သားအိမ်ခေါင်း ကင်ဆာတို့မှာ အဖြစ်အများဆုံးဖြစ်ပြီး အမျိုးသားများတွင်မူ ခံတွင်းလည်ချောင်း ကင်ဆာ၊ အသီးအိုးကင်ဆာနှင့် အစာ ရေမျက်နှာတို့အဓိကအဖြစ်များသည် ကို မြင်တွေ့ကြားသိခဲ့ရသည်။

ကင်ဆာရောဂါသည် လူအများ ကြောက်ရွံ့ ထိတ်လန့်ကြသည့်အတိုင်း အသက်အန္တရာယ်နှင့် နီးစပ်သော ရောဂါ ကြီးတစ်ခုဖြစ်သည်မှာ မှန်သော်လည်း ကင်ဆာဟု သိရှိမျှဖြင့် စိတ်ဆတ်ကျ အနှုန်းပေးရန်မလိုပေ။ ယနေ့ခေတ်တွင် ဆေးပညာ၊ နည်းပညာများ တွန်းကား လာပြီဖြစ်ရာ ကင်ဆာရောဂါအချို့သည် စနစ်တကျကုသပါက လုံးဝပျောက်ကင်း နိုင်သည့်အဆင့်သို့ ရောက်ရှိပြီဖြစ်သည်။

ရောဂါဖြစ်ပွားမှု ကုသခြင်းထက် “ကာကွယ်ခြင်းသည် ကုသခြင်းထက် ပိုကောင်းသည်” ဆိုသည့်အတိုင်းပြည်သူ များအနေဖြင့် ကျန်းမာရေးနှင့် ညီညွတ် သည့် နေထိုင်မှုပုံစံများ ရှိစေရန်၊ အရက် နှင့် ဆေးလိပ်သုံးစွဲမှု လျှော့ချရန်၊ သားအိမ်ခေါင်းကင်ဆာနှင့် အသည်း ရောင်အသားဝါ(ဘီ)ရောဂါ ကာကွယ် ဆေးများ ထိုးနှံကြရန်နှင့် အဓိကသော့ ချက်မှာ ရောဂါကို အစောပိုင်းအဆင့် (Early Stage)၌ စောစီးစွာ သိရှိရန်ပင် ဖြစ်သည်။

“စောစောသိရင် စောစောကုမယ်။ တချို့လူနာတွေက ဓာတ်ရောင်ခြည်နဲ့ ကုသရင်ရနိုင်တဲ့ အကျိုးကျေးဇူးကို မသိတဲ့အခါကျတော့ အသိပညာအားနည်း တဲ့အတွက်ကြောင့် ရောဂါတွေက မတိုး သင့်ဘဲ တိုးလာတယ်။ မဖြစ်သင့်တာတွေ လည်း ဖြစ်ကုန်တယ်။ ဒီတော့ ထိရောက် တဲ့ ကင်ဆာရောဂါကုသရေးအတွက် အဟန့်အတားဖြစ်တာပေါ့။ ပြည်သူ လူထုကို အသိပညာတွေ မျှဝေပေးနိုင် တဲ့အထက် ကျန်းမာရေးဌာနကလည်း စီစဉ် ဆောင်ရွက်နေပါတယ်” ဟု ကင်ဆာ ရောဂါ ဓာတ်ရောင်ခြည်ဆေးကုသမှုမှ မြောက်မြားစွာ ခေါ်တာ မိုးလှိုင်က ပြောသည်။

သို့ဖြစ်ရာ ကင်ဆာရောဂါများကို ကုသမှုပေးနေသည့် ပြည်သူ့ဆေးရုံကြီး များအပြင် ကင်ဆာဟုသမျှကို ထိရောက် စွာ ကုသပေးမည့် အမျိုးသားကင်ဆာ ကုသရေးဗဟိုဌာနကြီးတစ်ခုကို ယခု ကဲ့သို့ သီးသန့်တိုးချဲ့ဖွင့်လှစ်နိုင်ခဲ့ခြင်း က ကင်ဆာဝေဒနာရှင်များအတွက် မျှော်လင့်အားထားရာ နေရာတစ်ခု ဖြစ်လာမည်ဖြစ်ပြီး ပြည်သူများ၏ ကျန်းမာရေးအတွက် လိုအပ်ချက် ကွက်လပ်တစ်ခုကို ဖြည့်ဆည်းပေးရာ ရောက်သည်ဟုဆိုလျှင် မှားမည်မထင်။

သတင်းဆောင်းပါး - သီသီမင်း ဓာတ်ပုံ-နေလင်း



နေပြည်တော်မြေအသုံးချမှု ကော်မတီအစည်းအဝေးကျင်းပ

နေပြည်တော် ဇွန် ၁၂
ပြည်ထောင်စုနယ်မြေ နေပြည်တော်မြေအသုံးချမှု ကော်မတီ အစည်းအဝေးကို ယနေ့ဇွန်လဆန်းတွင် နေပြည်တော်ကောင်စီရုံး အစည်းအဝေးခန်းမ၌ ကျင်းပရာ နေပြည်တော်ကောင်စီဥက္ကဋ္ဌ ဦးကျော်စွာ၊ နေပြည်တော်ကောင်စီဝင်များ၊ နေပြည်တော်စည်ပင်သာယာရေးကော်မတီဝင်များ၊ ခရိုင်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌများနှင့် တာဝန်ရှိသူများ တက်ရောက်ကြသည်။

ဦးစွာ နေပြည်တော်ကောင်စီဥက္ကဋ္ဌက အမှာစကားပြောကြားပြီး တက်ရောက်လာကြသူများက တင်ပြချက်များအပေါ် နေပြည်တော်ကောင်စီဥက္ကဋ္ဌက လိုအပ်သည်များ မှာကြားခဲ့ကြောင်း သိရသည်။

ထွန်းလင်း(ဇေယျာမြေ)



၂၀၂၆ ခုနှစ် ဇွန် ၁၂ ရက်တွင် ကျရောက်သည့် “ကမ္ဘာ့ကလေးအလုပ်သမား ဆန့်ကျင်တိုက်ဖျက်ရေးနေ့” အထိမ်းအမှတ်အဖြစ် ဧရာဝတီတိုင်းဒေသကြီး ကလေးအလုပ်သမားပျောက်ရေးဆိုင်ရာ ကော်မတီက ယုဒ်မိမြို့ အမှတ် (၃) ရပ်ကွက် ဘိုးဘွားရိပ်သာရပ်ကွက်အနီး၌ Billboard စိုက်ထူခြင်း အခမ်းအနားပြုလုပ်ရာ တိုင်းဒေသကြီး လူမှုရေးရာဇဝန်ဦး ဦးခင်မောင်ကြည်နှင့် တာဝန်ရှိသူများ တက်ရောက်ကြစဉ်။

တိုင်းဒေသကြီး(ပြန်/ဆက်)

တိရစ္ဆာန်စွန့်ပစ်ပစ္စည်းများမှ သဘာဝမြေဩဇာပြုလုပ်နည်း သင်တန်းဖွင့်

ဘိုကလေး ဇွန် ၁၂
ဧရာဝတီတိုင်းဒေသကြီး ဘိုကလေးမြို့နယ် မွေးမြူရေးနှင့်ကုသရေးဦးစီးဌာနတွင် ယမန်နေ့က တိရစ္ဆာန်စွန့်ပစ်ပစ္စည်းများမှ သဘာဝမြေဩဇာပြုလုပ်ခြင်း သင်တန်းစတင်ဖွင့်လှစ်ရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစော်ဝင်းလှိုင်က အမှာစကားပြောကြားသည်။ အဆိုပါ သင်တန်းအား နှစ်ရက်ကြာပို့ချပြီး မြို့နယ်အတွင်းမှ မွေးမြူရေးသင်တန်းသား ၂၀ တက်ရောက်ကြသည်။ မိုးစက်(ဘိုကလေး)



စာအုပ်စာပေလှူမိတ်ဆွေ

ဝန်းသိုမြို့၌ သန့်ရှင်းရေးဆိုင်ရာ အသိပညာပေးဟောပြော

ဝန်းသို ဇွန် ၁၂
စစ်ကိုင်းတိုင်းဒေသကြီး ဝန်းသိုမြို့နယ် ပြည်သူ့ကျန်းမာရေးဦးစီးဌာနက တစ်ကိုယ်သေချာရှင်းရေးနှင့် ပတ်ဝန်းကျင်သန့်ရှင်းရေးအကြောင်း အသိပညာပေးဟောပြောပွဲကို ယမန်နေ့က ဦးစီးဌာန အစည်းအဝေးခန်းမ၌ ပြုလုပ်ရာ မြို့နယ်ဆရာဝန်ကြီးဒေါက်တာ တင်လွင်က တစ်ကိုယ်သေချာရှင်းရေး စနစ်တကျ သွားတိုက်နည်း

မိတ္ထီလာလွင်ပြင် ရေတင်စီမံကိန်း၏ အကျိုးပြုရေးယာများအပြင် ထပ်မံတိုးချဲ့ ရေပေးဝေနိုင်ရေး ကွင်းဆင်းစစ်ဆေး

နေပြည်တော် ဇွန် ၁၂
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးဗိုလ်ဗိုလ်ကျော်သည် ယမန်နေ့က ဝမ်းတွင်းမြို့နယ် ဝိုင်ကောင်းကျွန်း ကျေးရွာအနီးရှိ ဝိုင်ကောင်းကျွန်း (Point-2) ဆိုလာစနစ် ရေတင်စီမံကိန်း ဧက ၁၆၀၀ လုပ်ငန်းခွင်သို့ရောက်ရှိ စစ်ဆေးသည်။
ထို့နောက် ခင်ဘန်း (လွင်ပြင်တိုးချဲ့) ဆိုလာစနစ်ရေတင်စီမံကိန်း ဧက ၇၀၀ လုပ်ငန်းခွင်ကို ကြည့်ရှုစစ်ဆေးပြီး လိုအပ်သည်များကို ဆွေးနွေးမှာကြားကာ မန္တလေးငလျင်ကြီးကြောင့် နေရာပြောင်းရွှေ့ တည်ဆောက်ခဲ့သည့် ဝမ်းတွင်းမြို့နယ် ကင်းတားလက်ဝဲတွင်မြောင်း ပေတိုင် - ၁၃၄၀၀ ရှိ စမံရေပျံပြန်အသစ် ပြန်လည် တည်ဆောက်ခြင်း၊ တူးမြောင်းအသစ် မြေဖွဲ့ခြင်း



သတင်းစဉ်

ကို အသိပညာပေး ပြောကြားသည်။



ဝန်းသိုမြို့နယ် ပြည်သူ့ကျန်းမာရေးဦးစီးဌာနက သွေးလွန်တုပ်ကွေးရောဂါကာကွယ်နှိမ်နင်းရေးလုပ်ငန်းများ ဆောင်ရွက်ခြင်းနှင့် ယင်လုံအိမ်သာသုံးစွဲမှု ရာနှုန်းပြည့်စီမံရေးနှင့် အခြေခံမီလွှာစနစ်သုံးစွဲမှု မြှင့်တင်ရေးလုပ်ငန်းများကို ကွင်းဆင်းဆောင်ရွက်လျက်ရှိကြောင်း သိရသည်။

မြို့နယ်(ပြန်/ဆက်)

မြစ်သားမြို့နယ်၌ စိုက်ကော်ပြည်မိရေး အသိပညာပေး

မြစ်သား ဇွန် ၁၂
မန္တလေးတိုင်းဒေသကြီး မြစ်သားမြို့နယ်စိုက်ပျိုးရေးဦးစီးဌာနက ဓာတ်မြေဩဇာပေးခြင်းရောင်းချ ပြု၊ မျိုးစေ့ပေးအပ်ပွဲနှင့် အဓိကသီးနှံများ ပန်းတိုင်အထွက်နှုန်းရရှိရေး စိုက်ကော်ပြည်မိရေး အသိပညာပေးဆွေးနွေးပွဲကို ယမန်နေ့က ရစ်ကန်စိုက်ပျိုးရေးနည်းပညာပေးစခန်း၌ ကျင်းပရာ ခရိုင်စိုက်ပျိုးရေးဦးစီးဌာန ဦးစီးမှူး ဒုတိယဥက္ကဋ္ဌကြားရေးမှူး ဦးစံအောင်နှင့် တာဝန်ရှိသူများက မိုးသီးနှံစိုက်ပျိုးမည့် တောင်သူများအတွက် (စပါး၊ နှမ်း၊ နေကြာ၊ ပဲတီစိမ်း၊ ပုဂံကံဆဲလျှော်၊ ဟင်းသီးဟင်းရွက်မျိုးစေ့) ဓာတ်မြေဩဇာများကို ပေးအပ်ပြီး ကျောက်ဆည်ခရိုင်စိုက်ပျိုးရေးဦးစီးဌာနမှ မြေ မျိုး၊ ပိုး တာဝန်ခံများက ၂၀၂၆-၂၀၂၇ ခုနှစ် ဆီထွက်သီးနှံ



(မြေပွဲ၊ နှမ်း၊ နေကြာ) ပန်းတိုင်အထွက်နှုန်းရရှိရေး တောင်သူနည်းပညာပေး ရှင်းလင်းပြောကြားပြီး တောင်သူများက သိလိုသော အကြောင်းအရာများကို မေးမြန်းဆွေးနွေးခဲ့သည်။ ၀၁၀မြင့်(မြစ်သား)

ရွှေကျင်မြို့နယ် အနောက်ဘက်ကျေးရွာ သဘာဝရေကန်အတွင်း၌ မြို့နယ်စီးသော်ဦးစီးဌာန ဦးစီးအရာရှိဦးမျိုးကျော်အောင်နှင့် ဝန်ထမ်းများက ရေဘေးအန္တရာယ်နှင့် သဘာဝဘေးအန္တရာယ်ဖြစ်ပေါ်လာပါက ဆောင်ရွက်ရမည့် နည်းလမ်းများ၊ ရေဘေးအန္တရာယ်ကြုံတွေ့ရပါက ကူညီဆောင်ရွက်ရမည့်နည်းများကို ဇွန် ၁၁ ရက်က လက်တွေ့ သရုပ်ပြသစဉ်။
ထွန်းထွန်းစော်(ပြန်/ဆက်)



စလင်းမြို့နယ်၌ မိုးသီးနှံစိုက်ပျိုးစရိတ် ချေးငွေများ ဆက်လက်ထုတ်ချေး

စလင်း ဇွန် ၁၂
မကွေးတိုင်းဒေသကြီး စလင်းမြို့နယ် မြန်မာ့လယ်ယာဖွံ့ဖြိုးရေးဘဏ်ခွဲမှ ၂၀၂၆ ခုနှစ် မိုးသီးနှံစိုက်ပျိုးစရိတ် ချေးငွေများကို ဆက်လက် ထုတ်ချေးပေးလျက်ရှိရာ ယမန်နေ့က စလင်းမြို့နယ် မြန်မာ့လယ်ယာဖွံ့ဖြိုးရေးဘဏ်ခွဲ မန်နေဂျာဦးဌေးလွင်နှင့် ဝန်ထမ်းများက မြေမီကုန်းကျေးရွာအုပ်စုနှင့် ရုံးပင်ကန်ကျေးရွာအုပ်စုမှ တောင်သူ ၂၅၇ ဦး၏ မိုးစပါး ၅၂၆ ဧကနှင့် အခြားသီးနှံ ၆၂၇ ဧက စုစုပေါင်း ၈၈၈ ဧကအတွက် ချေးငွေကျပ် ၂၆၃၃ သိန်းကို ထုတ်ချေးပေးခဲ့ကြောင်းနှင့် ယနေ့အထိ



ကျေးရွာအုပ်စု လေးအုပ်စုအား ထုတ်ချေးပြီးစီးပြီး ထုတ်ချေးပေးရန် ကျန်ရှိသည့်ကျေးရွာအုပ်စုများအား ဆက်လက်ထုတ်ချေးပေးသွားမည်ဖြစ်ကြောင်း သိရသည်။
မောင်လွင်(စလင်း)

မြစ်ကြီးနား၌ ငွေနှင်းမို့စိုက်ပျိုးထုတ်လုပ်မှု သင်တန်းဖွင့်

မြစ်ကြီးနား ဇွန် ၁၂
မြစ်ကြီးနားခရိုင် စိုက်ပျိုးရေးဦးစီးဌာနမှ ငွေနှင်းမို့ စိုက်ပျိုးထုတ်လုပ်ခြင်း သင်တန်းကို ဇွန် ၉ ရက်က လီဆူလူမျိုးများ ယာယီနေရပ်စွန့်ခွာစခန်းတွင် ဖွင့်လှစ်ပေးရာ စိုက်ပျိုးရေးဦးစီးဌာန ဒုတိယပြည်နယ်မှူး ဦးအောင်မျိုးဝင်းက အမှာစကားပြောကြားပြီး ဟင်းသီးဟင်းရွက်မျိုးစေ့နှင့် ပျိုးပင်များ ပေးအပ်သည်။ ထို့နောက် တာဝန်ရှိသူများက မိသားစုစုစားဝတ်နေရေး အထောက်အကူပြု ငွေနှင်းမို့စိုက်ပျိုးခြင်း စာတွေ့လက်တွေ့သင်ကြားပေးရာ မြစ်ကြီးနားမြို့ မန်နီခရပ်ကွက်အတွင်း ရှိလီဆူလူမျိုးများတက်ရောက်ကြပြီး သင်တန်းကို နှစ်ရက်ကြာ သင်ကြားပို့ချပေးခဲ့သည်။ ထွန်းထွန်းဝင်း

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် PDF အမည်ခံအဖွဲ့ဝင် အမျိုးသား ၁၆ ဦးနှင့် အမျိုးသမီး ခုနစ်ဦးတို့သည် လက်နက်၊ ခဲယမ်းများနှင့်အတူ ဥပဒေဘောင်အတွင်းသို့ဝင်ရောက်



နေပြည်တော် ဇွန် ၁၂ - နိုင်ငံတော်အစိုးရသည် PDF အပါအဝင် အဖွဲ့အစည်းအမျိုးမျိုး အမည်ခံ၍ လက်နက်ကိုင် ဆန့်ကျင်လျက်ရှိသည့် အဖွဲ့အစည်းများအတွင်း ရောက်ရှိနေသူများအား ဥပဒေဘောင်အတွင်းသို့ ပြန်လည်ဝင်ရောက်ရန် ဖိတ်ခေါ်၍ ဥပဒေဘောင်အတွင်းသို့ ပြန်လည်ဝင်ရောက် လာကြသူများကို လည်း လိုအပ်သည့် ကူညီပံ့ပိုးမှုများ ဆောင်ရွက်ပေးလျက်ရှိရာ

နိုင်ငံတော်နှင့် တပ်မတော်၏ ငြိမ်းချမ်းရေး လုပ်ငန်းစဉ်များကို နားလည်သဘောပေါက်လာသည့် PDF အမည်ခံအဖွဲ့ဝင် အမျိုးသား ၁၆ ဦးနှင့် အမျိုးသမီး ခုနစ်ဦး၊ စုစုပေါင်း ၂၃ ဦးတို့သည်လက်နက်၊ ခဲယမ်းများနှင့်အတူ ယနေ့တွင် ဥပဒေဘောင်အတွင်းသို့ ထပ်မံဝင်ရောက်လာကြသည်။ အဆိုပါ ဥပဒေဘောင်အတွင်း သို့ ဝင်ရောက်လာကြသည့် PDF အမည်ခံ အဖွဲ့ဝင်များသည် မိသားစုဝင်ဆွေမျိုးများနှင့် အကျပ်ကိုင်၍ အတင်းအဓမ္မ စုဆောင်းခံကြရခြင်း၊ အကြမ်းဖက်အဖွဲ့များ၏ အကျိုးစီးပွားအတွက် အပြစ်မဲ့စာမျက်နှာ ၁၇ ကော်လံ ၁

ရှေ့တန်းပြန် နိုင်ငံ့သားကောင်း တပ်မတော်သားများအား သောင်းသောင်းဖြဖြ ဂုဏ်ပြုကြိုဆို

နေပြည်တော် ဇွန် ၁၂ - နိုင်ငံတော်တည်ငြိမ်ရေးနှင့် နယ်မြေအေးချမ်းသာယာရေးအတွက် တောင်သာဒေသတစ်ဝိုက် စစ်ဆင်ရေးနှင့် နယ်မြေလုံခြုံရေးတာဝန်များကို ထမ်းဆောင်၍ ပြန်လည်ရောက်ရှိလာသော ရှေ့တန်းပြန် နိုင်ငံ့သားကောင်း တပ်မတော်သားများအား ဂုဏ်ပြုကြိုဆိုခြင်းကို ဇွန် ၁၁ ရက် မွန်းလွဲပိုင်းတွင် စာမျက်နှာ ၁၇ ကော်လံ ၁



ဓာတ်အားလိုင်း ထိန်းသိမ်းပြုပြင်ခြင်း လုပ်ငန်းများကို ဓာတ်အားပိတ် ဆောင်ရွက်မည်

နေပြည်တော် ဇွန် ၁၂ - ၂၃၀ ကေစီ နှစ်စနစ်-မိုင်းယုဉ်း နှစ်ထပ်ဓာတ်အားလိုင်းသည် ရှမ်းပြည်နယ် (အရှေ့ပိုင်း) ရှိ ခရိုင်မြို့နယ်များသို့ ချိတ်ဆက်မပြတ် ဓာတ်အားပို့လွှတ် ပြန်ဖြူးပေးနိုင်ရေးအတွက် အရေးပါသည့် ဓာတ်အားလိုင်းပြုပြင် ယင်းဓာတ်အားလိုင်းကို တာဝန်ယူထိန်းသိမ်းသည့် မဟာဓာတ်အား လိုင်းမှူးရုံး (ကျိုင်းတုံ) မှ ဓာတ်အားလိုင်း အသေးစိတ် စစ်ဆေးခြင်း လုပ်ငန်းများ ဆောင်ရွက်ခဲ့ရာ မိုင်းယုဉ်းမြို့နယ် တာကော် (၇) မိုင်ကျေးရွာ အနီးရှိ တာဝါတိုင်အမှတ်(၃၃၀) တွင် စာမျက်နှာ ၁၇ ကော်လံ ၅



မိုးသက်လေပြင်းများကျရောက်ပြီး လှိုင်းကြီးမည်

နေပြည်တော် ဇွန် ၁၂ - မြန်မာ့ပင်လယ်ပြင်အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများ ကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ၉ ပေမှ ၁၁ ပေခန့် ရှိနိုင်သည်။ မိုး/လေ

လယ်ဝေးမြို့နယ်၌ ငွေကျပ်သိန်း ၃၀၀၀ တန်ဖိုး၊ မိုးညှင်းမြို့နယ်၌ ငွေကျပ် ၁၆၂ သိန်းတန်ဖိုးနှင့် ညောင်တုန်းမြို့နယ်၌ ငွေကျပ်သိန်း ၆၀၀ တန်ဖိုးရှိ စိတ်ကြွေးသွပ်ဆေးပြားများ ဖမ်းဆီးရမိ

နေပြည်တော် ဇွန် ၁၂ - လယ်ဝေးမြို့နယ်၌ ငွေကျပ်သိန်း ၃၀၀၀ တန်ဖိုး၊ မိုးညှင်းမြို့နယ်၌ ငွေကျပ် ၁၆၂ သိန်းတန်ဖိုးနှင့် ညောင်တုန်းမြို့နယ်၌ ငွေကျပ်သိန်း ၆၀၀ တန်ဖိုးရှိ စိတ်ကြွေးသွပ်ဆေးပြားများ ဖမ်းဆီးရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။ ဖြစ်စဉ်မှာ လုံခြုံရေးတပ်ဖွဲ့ဝင် တောင်ငူမြို့ (၁၀)ရပ်ကွက်နေ များပါဝင်သော ပူးပေါင်းအဖွဲ့သည် မြင့်သူ(၅၅)နှစ် မောင်းနှင်လာသော ဇွန် ၇ ရက် ညနေ ၅ နာရီတွင် MITSUBISHI OUTLANDER သတင်းအရ လယ်ဝေးမြို့နယ် အမျိုးအစား မော်တော်ယာဉ်အား ကြာကန်ကျေးရွာ အနီးတွင် စာမျက်နှာ ၁၇ ကော်လံ ၁



ဖြစ်မှုကျူးလွန်သူ မြင့်သူကို သိမ်းဆည်းရမိသည့် စိတ်ကြွေးသွပ်ဆေးပြားများနှင့်အတူ တွေ့ရစဉ်။

ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် သုံးထပ်လူနေအဆောက်အအုံ နှစ်လုံးအား စနစ်တကျ ထပ်မံဖြိုချဖျက်ဆီး၊ တရားမဝင်အဆောက်အအုံ ၅၈ လုံးဖြိုချဖျက်ဆီးပြီးဖြစ်

နေပြည်တော် ဇွန် ၁၂ - အွန်လိုင်းလိမ်လည်လောင်းကစားမှုများကို အခြေချလုပ်ကိုင်ခဲ့ကြသည့် ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေနှင့် KK Park နယ်မြေများရှိ တရားမဝင် အဆောက်အအုံများအား အပြီးတိုင်ဖြိုချဖျက်ဆီးခြင်းများနှင့် လုပ်ငန်းလုပ်ဆောင်ရာတွင် အသုံးပြုခဲ့သည့် ပစ္စည်းများအား စနစ်တကျဖျက်ဆီးခြင်းများကို ဌာနဆိုင်ရာပူးပေါင်းအဖွဲ့များဖြင့် ဆောင်ရွက်လျက်ရှိရာ ယနေ့တွင် ရွှေကုက္ကိုလ်နယ်မြေအတွင်းရှိ တရားမဝင်သုံးထပ်လူနေအဆောက်အအုံ နှစ်လုံးကို ထပ်မံ၍ စနစ်တကျ ဖြိုချဖျက်ဆီးခဲ့သည်။ ရွှေကုက္ကိုလ်နယ်မြေအတွင်း၌ အွန်လိုင်းလိမ်လည် လောင်းကစား လုပ်ငန်းများ ကျူးလွန်ရာတွင်အသုံးပြုခဲ့သည့် အဆောက်အအုံ ၇၇ လုံးအနက် ယာဉ်၊ ယန္တရားများဖြင့် ဖြိုချဖျက်ဆီးမည့် အဆောက်အအုံ ၅၇ လုံးနှင့် ဖောက်ခွဲ၍ ဖျက်ဆီးမည့် စာမျက်နှာ ၁၇ ကော်လံ ၁



ကရင်ပြည်နယ် မြဝတီမြို့နယ် ရွှေကုက္ကိုလ်ဒေသရှိ အွန်လိုင်းလိမ်လည်လောင်းကစားမှုများလုပ်ကိုင်ခဲ့သည့် တရားမဝင် အဆောက်အအုံများအား ဖောက်ခွဲဖျက်ဆီးမှုပြုပြင်ပုံ။

ယနေ့ သတင်းအညွှန်း

အွန်လိုင်းလိမ်လည်မှု (Telecom Fraud) လုပ်ငန်းများအား ဆက်လက်စစ်ဆေး ဆောင်ရွက်လျက်ရှိပြီး ပြည်ပနိုင်ငံသား လေးဦး ထပ်မံဖော်ထုတ်ထိန်းသိမ်း နိုင်ခဲ့ကာ ပြည်နှင့်နိုင်ရေးစစ်ဆေးနိုင်ခဲ့

မိုရိုကိုရဲ့ ရုန်းအားကြောင့် ဘရာဇီး အခက်တွေ့နိုင် အားကစားမြိုင်ကွင်း အားကစားရာဖြစ်လာမည့် အဂုံမြို့သစ်(ဆိပ်ကမ်း)မြို့နယ်ရှိ အမျိုးသားကင်ဆာကုသရေး ဗဟိုဌာန